

Akipucet Ngina Angakan

Jeffersonville, Indiana, USA

63-0322

1 Esijuroto ngakesyok tokona anguna ka akilip.

Papa ngolo Ajokan ngolo a Nakuj, Akuj ngina Eteron, Ngolo abu nabo kiteyaru Yesu Kristo alokatwak. Ka adau ayaun Inges neni kosi alotoma ngaparasia nguna esidiok, alotoma Apedor ngina Ekuwam angolo Akwangan, ikilakara isua nooi anguna angakipeyonokinet anugu angina ka Akuj angina nyetwani. Ka tokona, Papa, ikiyia isua elosikinitoi apaki ace, apaki ngina epedori akilocokin neni emaikina ngitunga ngulu alalak toyiakaunun.

Ka alotoma alosikin nugu, Ekapolon, nyikitemokino isua. Anerai, eyiai toma Nakigireta, ebe, " Abu Imesek tolema Ekitabon ido tonga Ngakipuceta."

Okoe Imesek ngini ka Akuj, bua kingaren, ikilipit isua. Ikinyarit isua Iyong, Ekapolon, Elakakunan ngolo apolon. Bua kingaren ido ikitodik isua alosikinet Kon ngina alakunio ngina ewuaitai ameun ngikaru, tonga Akipucet ngina a Ngakan nagia neni kosi ataboong na, Papa, ka kisilereu nguna eyiakasi toma Akipucet ngin anguna kosi; ikotere ikilosi isua kinga erakoi Ngikristo ngulu ajokak akilo ngina ikiyiakar tokona, ikotere itemokinoi anguna eyiakasi kingaren kosi. Ikingita isua nugu Alokiro angolo a Yesu. Amen.

Kiboikinos.

2 Atabong ngina ajokan, ngikonei. Erai apaki ngina ajokan nabo ayiakau nege ataboong na, alotoma nguna apolok nugu. Mam pa ayenunit ayong adiokiding neni ejokia ayong apupunio ejok, akilo ayiakau lotic ngolo Ekabaka. Ka tokona eponitai nege jik anguna akitatamo anagia angina ikidaritor iwon; kerai ngina nyekesilerekinit Inges ayong, pa kapedo ayong ainakin Ngun neni kus. Nyekatakinit ayong akisitiyia adio atametait kang kori idiobore; jik ikwa ngina eyaunia Inges Ngun. Iyookino ngun. Ka ayeni ayong kire, ani pa kesitiyia ayong ngatameta kang, ka ebuni alopote angolo ebunio Inges. Ka alotoma akiyiar dadang nyerai Inges ngina ediakara. Nyepedori Inges adiakar apaki na.

3 Tokona, ikirai iwon ngulu ajokak ka ngulu ikilakara nooi anguna adau Inges akitiyiakin iwon, akan ngina apolon ngina eumokina ngina ka Akuj angina eyiari! Inyoni ngiboro ngulu apolok ngulu eyiakaun, ngitunga ngiai ngulu ajokak ngulu ikirauni iwon, akilo ayiakaunor alokingaren yok Ekabaka ngolo a ngikabakai, Ekapolon ngolo a ngikapolo?

Emaikina iwon jik atokutakisi ngikapiriki ido ekianasi ngamenderai, ido atopetanakisi ngarapeta ka nginibore dadang, anguna Ekepukan angolo ebuku ebuni paka lotaun. Nai, totamak jik, ejokak ngun dadang, ka erauni akereru neni etaun.

Nai totamakisi. Alotoma ekanisa yok ngolo cici, ataboong na, ikidiaunit iwon Ekabaka ngolo angikabakai. Ka nyikicamit iwon...Nyitanit Inges ngarapeta kiwuanakinai kinga, ka ngunace dang. Itanit Inges ngitai ngulu eblakina ngulu iwuakinitai kinga, ikotere Inges elemuni ngitai ngul ka kisilereu neni kec ngiboro ngulu ajokak ngulu eyiakatar Inges lodulai anguna angulu eminasi Inges.

4 Tokona, ikingita isua...Ka ayiakatar ayong ayenanut ngina acamit ayong alimor. Tokona, ani kadiakarit ayong alotoma nugu; eirari ayong inges, ka apedori ayong adiakar. Nai atami ayong ebe eyiakasi ngitunga nege, ka ngulu elosi ayenanut neni kec.

Ka nai, ngarwa ngakudio nguna alunyar, ngina ayiakar ayong alosi lore kang tokona, alo ka Arizona, aponi isua toriamunai nyaritonono ngina abala ebe ayiai edia ngolo ayiakatar amwanis ngina angakoyo. Ka elosete ngun paka lotau. Ka arai inges ngolo ekoni...Erai toto ka papa keng ngulu ajokak, ngikonei kang ngulu minan. Arai ngikosi...epe a ngidikonin kosi anege, ngolo ekanisa, lokaato Collins. Edia keng ngolo cici, Mikey ngolo cici, ngolo aboliatar Joe, ayiai ediaka kan amwanis ngina angakoyo ngina etau. Ka kerisi edakitar kiyakiya inges lore, iwuakinitai lokitada, ka tolimok ngikaurunak nyitonyout inges tari kidiama, kori nyikeu akou keng kidiama, ngina emasia ngakipi. Tomat inges alotoma akiriyet ngina emasere ibore; ayiai inges erono nooi. Ka apotu ngikaurunak, ngulu ekinyoma potu lokanisa nege, ido tonupa.

5 Ka ngakuwarisinei nguna ekudioko nguna alunyar, pa idareunitoi, aponi isua tolimoroi akidianakin ngina akitangal Losabit. Nai, ikitee ebe elosio iwon abongonokin ngakingiseta, ido nai aponi isua tolemarai akidianakin ngina akitangal.

Ka nai ayiakatar ayong idiobore ngini cici ngini ayiai ayong ewarit allowae kang, alotoma lotau kang.

Ka acamito toto ka papa a ikoku ayenun erai kepedorete ikes ayaun ikoku nagule. Ka apotu ikes yaut esorokit ngol kinga nen, ido abu Ekuwam ngolo Akwangan tolimo inges erai ngolo angaleu.

6 Ka nai ngikaurunak, ekerarito ngun, apotu yasi edia ngolo cici lore ido kiyakiyasi inges losukul.

Kebu edakitar toanyu ngun, nai nyebuno edakitar kitolakasi ngakiro ngun. Nai, abu inges tolimok toto edia ebe emaikina edia toyiai lokitada, kotere. Ka abu nai toto edia tolimok inges emut. Ka atami ayong

ebe erai edakitar ngol, amisiunit ayong ebe erai ekanupan ngolo a Ngikristo, ngulu edin angolo ka Seventh—day Adventist. Ka nai abu inges tema, “ Ejok, pa amaikina iyong...adolo apaki ngina ebeitor ayong atoripiripiya ikoku.” Ebe, “ Pa amaikina iyong, kejoikinit iyong toripiripi mono.”

Tema inges, “ Ejok nooi.”

Ya inges ikoku neni edakitar aripirip inges, ngaokot keng, neni ayiai amwanis ngina angakoyo. Ka abu ayong atomisiu ebe kebu edakitar toumok nooi ka tongopa nguna kitiyia. Arai edia jik ngolo angale jik, ejok ka etakani, mere...?...aponi toriamunai.

7 Tokona, eyiai Collinses nege—a? Acepaki apedori ayong alimunit ngun ediakara. Acamit ayong... iyookino ngun, Nakaato Collins—a? Ee. Iyookino dadang. Ee. Erai ngol Mikey Coliins, eapikinit ngikaru ngikankapei, ngikankarei.

Ka apotu ngun jik kitiyia kin alotoma Nagule, alotoma ngakuwarisinei ngauni nguna alunyarosi. Okoe, ikes...Amaikina erai Idiotunganan alotoma agule ngin ngini pa arai itunganan! Arai Yeoba ngolo apolon ka ngolo eumokina, iyookino ngun, Ngolo abu bu tokera Akivot Keng. Ka alakara ayong nooi akirar ngun. Ingolikis—a? Ayeni ayong ebe ikirai iwon dadang. Mere ayong bon, nai dadang, anerai anibo kerai ngin edia kon ngolo cici kori edia kang ngolo cici?

8 Ka, totamunito, ayiai ayong ainanakin ngayananuto, jik ikwa apei, ka alemuni apei anege ka anen. Itiyiasi angina kibois adadang, nai ikotere ekemie kiyes toyenete ebe erai akidianakin kang ngina ewuei alotoma akitangal ngina Ekujuwana. Nai iyees...Ayiai ayong nege anguna a Ngakipuceta anugu. Anerai, ekaku, imisiunete iyees nguna kebeitor ayong akitiyia nugu. Ka, nai, nyarai ayong eketataman, nyarai ayong ekasiomiton. Arai ayong ngolo elipanakini ngikadiakak, ka amina ayong Ekapolon. Ka tokona, tokona alotoma nugu, atamakinit, ebe...

Ataboong ngina abien ikipotu iwon atolimosi ayenanut ngina apese angina cici...ayiakar ayong ekiro keng. Ka irumit Billy inges anege tokona, adiokiding, ngulu angikauriak ka ngulu erai ikes. Ka apese ngina cici na ayiai nadoketait ngina esiodion ngina ekansa angolo angaokot, jik eapiyari...Paka jik tomunar nooi paka ngina aponere topalikinai akisimuji inges akituk keng; amaikina inges torai...ewuanakinio ngaokot keng alotoma ngamori. Ka arai inges apese ngina cici ngina ebusan. Adit inges anguna angikaru keng, neni aapikinit aberu ngina cici na anege, nai aapikinit inges nugu anaoyiau, ekote ikes iwon ngice. Ipedori iyong alimori inges kan enapitene ngolo a ikoku, ebe...ka ngikauriak, arai ikes ngulu akuliakaka, ka, ido, nai ejok jik. Ido abu Ekuwam ngolo Akwangan tolimu ikoku ngin engaleuni.

9 Tokona, totamatama anguna angun, ka ekansa angaokot, arukitos ngina cici ngin. Ka arai ngaokot nguna aroko nooi mam pa apedorio tari nabo akimuj inges alotoma akituk nabo jik. Amaikina inges tolema, tolot lodakitar toma ngaokot, kori akiwuanakin alotoma ngamori, kitanai inges; atami ayong, egulukos, kori nguna dadang. Nyayeni ayong ebe anikirot emaikina esitiyia ngina edakitar kotere edeke ngol, nai, kikote nen dang, amaikina inges kitanai alopitene angolopei. Ka ani eroko ikoku nyeisikina akibois, egworo anguna akiring.

Ka ngikauriak, kedaut akirar Ekuwam ngolo Akwangan ngolo ERAI NUGU NGUNA EBALA EKAPOLON, kingolikisi, ikes...Ka, ikes, ngigalanotin, mam tari parai ngulu ayiakasi diyete eroko. Nai ikes...Etunganan ngolo ngorot ngolo abu tolemu ngikicolongo anguna kec, ngadakikai nguna alunyar, Lokaato ka Nakaato Kidd, apotu tolimokis ikes nguna emaikina kitiyia, ka nguna emaikina ikes kirasi. Ka abu ikoku tonyam akimuj keng ebongori lore.

10 Ngarwa ngarei kori ngauni kelunyar ngin, alotoma losukul. Ka alosenete ikes neni edakitar, ka abu edakitar torai ngolo abu toumok nooi! Tema inges, “ Emame tari tari emacar epei ngolo ekansa ngolo eriamunio alotoma ikoku.” Ingolikis—a? Tokona, erai neni atipei, alomacar, Apedor ngina ka Akuj angina eyiari, alemar ngamori nguna angaokot ka akitesegun inges kinga, jik ikwa ngina, ido kiwuak ekiyangane ngolo akiyiar angina kitete toma nen. Anerai, alosit ngina angokot kon inges erai akiyiar kon, ngina etunganan. Ka asubun ngamori ngace, ka akitesegun nguna ngorok! Ka—ka inyoni nai inges, erai jik nguna akire...Apedori ayong alimun nugu, erai asubio ngina Akuj angina Etiron; alemar ngamori nguna angaokot nguna amunarit ekansa, akitodol ngina abunio erukitos ngin, tonyangiyaria ka kiyanga iwadio alotoma apaki ngina euruwana, ngamori nguna angaokot nguna kitet!

11 Anupit ayong...Nyalosi ayong akirworo ngun Alokiro Keng; alosi ayong akirworo ngun alotoma ekiro kang...alotoma apukokino ngina anupit kang, nguna apotu totakanut alo Sabino Canyon akolongit ace. Anupit ayong ebe eyiai apaki eapi atakanun, ngina eponiata ngikalokoi ngulu emamete akinyakuno, ka Apedor ngina ajokan ngina Ekasuban. Ngini emamukar...Eyiai nege ekile kori aberu, ngini emamukatar epewae emame. Ka ngini erai etyang ileleba, alotoma akuwan keng. Erai Inges Akuj. Amina ayong Inges.

12 Ejok, tokona, abu ayong atogeu alotoma ngakiro ngun, ka aponi iwon kirworo. Ka ngitunga irikaunito ngarwatatain, ka towuas analapatui ka nagulei, ka ngunace dang, nai alosi ayong jik paka Loemut.

Ka acamit ayong alimun nugu, ka acamit ayong ainakin Inges alakara Ngolo eyiai ngina kibois dadang.

Ka ngun, nakolongit na, mam pa ayeni idiobore alotoma Akipucet ngina a Ngakan ngin, abu Inges bu alotoma epite ngolo agelania, ataparacu na, jik esaa epei eroko nyecauna akolong, ngina ayiakar ayong alomuni alotoma akilip. Ka nakolongit na...

Abu ayong ewuak ngakolongita ngakan kori ngakankapei nugu, jik alotoma agule ngina cici, nyingolik idiotunganan. Toloto kinga tonyama akimuj kang kapei ka ekone, kapei ngikonei kang ngice anege. Ka, anerai, iyenete iyes ngai ekone ngol, erai Lokaato ka Nakaato Wood. Ee. Ka iyenete iyes, abu ayong olot kidiama nen ka eboyoto kapei ka ikes, ka arai ngini tunganan dadang ngini ajok.

13 Ka nyebuno idiobore toyiakaun nen, nai apatanu...

Ekatakinit ayong jik akiboi kapei ka Emut ngol ngolo a Ngakipuceta. Erai ibore ngini ajokan nooi. Anupit ayong ebe erai apaki ngina isilereunor Inges, kori apukokino Keng.

14 Ka tokona acamit ayong iyes torai ngulu a kire tokona, ekingaren eroko, ikwa ngina ipedoritotor iyes, kigirakisi nguna nyimisiunito iyes alotoma Ngakipuceta ngunakankarei. Ani kiyiakatar iyes ikes, ido kiwukis ikes lokicolong. Ka acepaki Lokaato Neville kori idiotunganan epedori akiwuakin asaduku kidiama nege. [Tema icetunganan ebe, " Eyiai asaduke nege."—Ed.] Okoe, anege, abu ayong engolik ikes tokona. Ejokak ngun. Apedori ayong ayiakaunor ikes ataboong na, ikotere acepaki apedori ayong aripirip ikes iwadio, kotere Losabit nataparacu. Tokona, nyitiyiata, apaki na, jik alotoma apaki na, nyitaraut inges akitanet, enerai ebe, " Erai esuda Ekuwam angolo Akwangan nugu—a?" Ingolikis—a? Acamit ayong atoyenu ngun, nguna abu ayong etatamite, kingolikisi iyes, nai ikiriamuni iwon akou angakiro apei (Ikwa ngaturio nguna angikanisai) idiri, kingolikisi, anerai erai nguna nguna ikilosikinit iwon kapei tokona.

15 Tokona, ikwa ngina elosere iwon akilipanakin ngikadiakak, ido nai epedorete ngun akitan akilip ngina egelana. Ka irai iyes ngulu ikinyonyoitai, tolongu toma loboro ngulu egelaka, iyenete iyes. Ka iyiakasi iyes iwarito Akuj, ariamun, " Eyiaakaun idiotunganan ataboong na, Ekapolon—a?"

"Ee, erauni idiotunganan ngini enapit elou ngolo anyanganan, iboi alokona angolo aloteten. Ka ngina inyara iyong inges, tonyara inges ebe. Ido tema nugu ka nugu kebu inges kitiyia. Ka eyiakatar inges ati ka ati." Ngina ilosio iyong kwap nen ido kingolik, ka eyiai inges nen. Ingolikis. Nen iyiai iyong, kingolikisi. Erai ngini egelana. Ingolikis—a?

Ka erot lo, ayiai ayong elipi, " Ekapolon Yesu, inyoni nai akijulunet a Nugu? Kisilereu Inges neni kang." Amen.

16 olemutu tokona Ngatumio yok kinga nabo, kapei ka Akirot.

Ka etalakarit ayong agiangan ngina ekuwam ngina a Lokaato Neville, ikwapei amina keng ngina ekaitotone, alokaku kang anege, ekelipakinit ayong. Ka nguna kus dadang alokinga anen, dang. Ka, tokona, ataboong na ikwa ngina erakor ataboong ngina Anangakan, ikikatakini isua akiwuakin inges ikwa ngina...

Nyipedori iyong akitap ngiboro dadang. Iyong...Anerai, ipedori iyong alemar Ngun, apei jik alotom Ngakipucet ngun, ido kiboi, ido yau Inges alotoma Nakigiret, ameun jik alokwap. Ingolikis—a? Epedori akidol ngilapio ka ngilapio, ka toroko iyong nyeriamuna Inges, anerai Akipucet ngina esiaunan Alope erai ngina enikinit Ngakigireta dadang, ameun Anageun paka akitodol Apukokino, Akipucet apei alotoma Keng.

17 Nai nguna ekatakinit ayong akitiyia, erai akingadar aneni Keng, egirakini ayong Akigiret, kori ngadi ngakudio nege, ka atoeka...Atorubak aneni a ibore apei anen, emaikina ayong etee kaku, anerai, erworo ayong bon, erworo ayong alorot angolo...Atami ayong ebe erai akinyonyoikino ngina a kire. Ka nai ngina engoliyaria ayong kwap akingolikin...Ka atogeu ayong erwor, ido apupuni ayong kanyou anapolou angakiro, angolengolekini ayong, engolik nabo erot ngoloce dang, akikatakin ariamun Akigiret ace, abongorio nen, kingolikisi iyes, akikatakin akitocaun inges alotoma ewae ngol, akilo akikatakinit alosit kingaren kapei ka ngun.

Ka tokona ikilosu iwon aripirip ataboong na, kan ajokis ngina ka Akuj, kan akingarakinet Keng, Akipucet ngina a Ngakan. Ka erai ngina auruwanan. Erai Inges ngini eoyia nooi akilo ngunace. Ngakimetok nguluomwon ngulu angole, tokona, arai ngingaeta ngiarei ngulu atiakatiaka, ka erai nagia ngingaeta ngiuni alotoma nagia.

Tokona, egeuni Akipucet ngina a Ngakan, alokek angolo Apukokino 6th, ka engaet ngolo 9th.

Ka, tokona, ka ani kirai iyong egelanotin ngolo nyiraritor nguna etapito ngikametok nguluomwon ngulu angole, ejok, iyong...Kingolikisi, ngapakio ngace ipedori iyong abongor kaku ka kibubuk idiobore, ka ngina itiyia iyong, itanit iyong ngitunga tomisiut Ngun. Nai ani keyiai idiobore ngini nyimisiunito iyes, ejok, ikwa jik akisuda iwadio. Kori, tolongu Akompakit ido topup Inges, ka ayeni ayong ebe iriamuni iyong ngarerengisio aneni Keng. Ayiakatar ayong. Egeno ayong ebe itiyiaete iyes ngun.

18 Tokona, itemokino ngini tunganan, ameun alongaet angolo 9th tokona paka ngolo 11th, kori

elemaritai ngolo 11th.

Ka ani engari inges Akipucet ngina angakan, abu ayong atoanyuwa alokwap amuroet ngitai angulu keponi toarai anguna akirot ka Akuj, ka anguna ayenanut angina ayiakatar ikes:

Ka apotu ikes kikaleut etoil angolo apolon, ebasi, apaki ngina etia ai, Okoe Ekapolon, ngolo asegan ka ngolo iyookino, iyai iyong...atubokin ka akinyangar ngaokot kosi neni kec angulu iboyete anakwap?

Ka aponi inakinai ngikasoi ngulu akwangak neni anginitunganan kec; ka aponi tolimokinoi ikes, akiyengun anguna adiopaki, akitodol ngina iyookinotor ngikaitotoi kec dang, ngikitiyiaet kec, ngulu emaikina toarai ikwa ngina arere ikes.

19 Tokona, eroko nugu erai akimunono. Ka tokona anguna angakompakitia, ka ngiketatomak ka ngikedianakinak ngulu iboyete anege, tokona, ani kiyiakatar iyong ayenunet ngina egelana aneni Anugu; ayiakar ayong dang. Nai ayiai ayong jik tokona alemunit Inges aneni akinyonyokinet, ngina abu kilocok ayenut kang kotere Ngun. Ingolikis—a?

Ido nai abu ayong atoriamu ebe, ikwa ngina ingolikiniata iyes nugu isilereun, ebongori kaku jik ka yaunite ngaturio nguna angikanisai ngun ka Ngakigireta iwapei, ido enikinit Inges jik. Ingolikis—a? ka erai nai ngun inges anupitor ayong ebe ebunit Inges aneni ka Akuj.

20 Tokona, ikinyanyuni iwon ngun.

Ka atamatamai ayong ebe ngapakio ngace ikiwueit iwon alotoma nguna kebu edio ketataman ngolo apolok tolimunite kotere Inges. Ingolikis—a? Ka iyookino ngun dadang. Nyatubonokini ayong eketataman, mere ediopite adadang. Ka emam nyatubonokini ayong idiotunganan. Ayiai ayong atubonokini asekit, amamukau anupit; mere idiotunganan.

Ka adaut ngitunga ngice atemar ebe, " Itubonokini iyong ngirwongeta." Mam, nyitiyia ayong ngun. Atubokinit ayong ayeunet ngina erwonget; mere ngitunga alotoma nen, atukot ngina angitunga angulu eyeunito arwonget, iyenete iyes. Nai ayeunet ngina ipukatere ikes, erai ibore ngini atubokinit ayong ngin, ngulu a Katolika ka ngulu a Protestant, ngunapei ikote nen. Ekang! Adau ayong...

21 Ngice angikonei angulu ajokak angulu ayeni ayong, erai ngulu a Katolika, jik...?...Iyanyut iyes tokona...Ka epedori etunganan akiboi anege ataboong na, acepaki. Erot bon ngolo adukokinere iwon ekanisa lo, erai kotere abu ngolo a Roman Catholic towua angakejen keng alotoma ekot anen, ka abu tolot kingaren anguna kang, ka, edia, ikwa ngina esibitor emame idiotunganan ngini itiyiakini. Iyookino ngun. Ka amam pa apedori ajemun inges. Iyookino ngun.

Ka tema, " Ayiakatar ikes ekimar kinga, ' Ngitunga ngulu alalak.'"

Tema inges, " Okoe, nyepedorete ngul nyaraun ngatomonikankauni ngice alotoma ekanisa ngol, ikongina." Ebe, " Eyiai ekanisa ngol ewuei anen." Ebe, " Ayeni ayong ekeyokin, ka dadang ngulu ikote ngul." Ka tema, " Ayiai ekanisa ngol nen nginapei." Ebe, " Ipedorete iyes nguluce akiyatakin neni keng, kani nyo pa aponiata ikes?" Ekatolik ngolo a Roma, ekone kang ngolo ajokan. Ingolikis—a? Ee, ekapolon.

22 Edia ngolo erai Ekatolik, ekone kang ngolo akire, ayiai irworoi ka ayong. Ayiakatar inges edula ece ngolo angiboro angulu duket; eroko ayong nyekara. Abu inges tema, " Billy, ayeni ayong ebe nyinupit iyong nayeunet ngina edin kosi." Tema inges, " Nai akalimokini ayong iyong tokona," ebe, " Abu Akuj tokera akilip kon anguna kosi angulu alalak! Anupit ayong, kiyiakaun iyong toma nationis adiokiding alotoma ebuku," ebe, " ebuni ngolo Katolik dadang alotoma etaun neni kon." Nai, kingolikisi iyes, erai...

23 Tema inges, " Ngolomusalaba dadang," abu inges tema ngun. Alosi ayong atolimo ngun lopite ngolo abunio inges kitiyiator. Anerai, abasi ikes ebe ikote ikes nen anerai Ngikristo ngulu esiaunak ewokito ngimusalabai anakausinei kec. Ikiyeni iwon ngun kan ngiemuto. Ka ebasi ikes ebe erai ikes Ngikristo ngulu esiaunak, ngulu arai ikes, nai abu ayeunet tolema ikes alorot angol, kingolikisi iyes.

Ka ikes ngitunga ngul, Ekatolik, kori Eyudayot, kori neni dadang erai inges, erai ikes ngitunga aneni ekitoi angolo aponere iwon. Ingolikis—a? Iyookino ngun. Erai ikes ngitunga ngulu eminasi, ka ngulu imujete, ka ngulu emasete, ka ngulu ejotoete, ka ikwa ngini tunganan dang. Ka nyemaikina iwon atotubonokisi ngitunga, mam, mere idiotunganan, kingolikisi

24 . Nai, nyemaikina iwon atotubonokisi ngitunga.

Nai ikwa ekedianakinan, emaikina ayong atoram emun ngol alokinga anen, ngolo eyiai ekonyokonyoi ngitunga ngul, kingolikisi. Nyamisit ayong tari...Ayong jik, ka elope, pa ketiyia ayong ngun pakera ngakiciketa aneni ka Akuj, ebe emaikina ayong akitiyia ngun, kingolikisi. Ka emaikina ayong erum ngun

iyookino ka ikinyoma.

Nai ani kerai Ekatolik, Eyudayot, kori ngini dadang erai inges, ebuni nege, erai kerai inges ngolo a Mohammedan, ngolo a Greek, kori ngolo Orthodox, kori ngini dadang erauni inges. Erai kebu inges nege akilipakinio, elipi ayong jik kire anguna keng ikwa ngina elipia anguna kang. Iyookino ngun. Kire jik, anera erai etunganan. Ka elipanakinitor ayong ngulu a Buddhist, ka ngulu a Sikhs, ngulu a Jains, ngulu a Mohammedans, ka ngolo kabila dadang, kingolikisi iyes, ikwa ngina. Ka nyengitingiti ayong ikes ngakingiseta; nai elipanakini ayong ikes, anera eyiai idiotunganan, etunganan ngini ecamit ajokonu, ka akikatakin akitopatanun akiyar alotoma erot anguna kec,

25 Tokona ikinyanyuni iwon ebe, alotoma nugu, ka iyes ngulu alalak anege ayeni ayong, eyiakasi acepaki ngikasiomak ngiarei kori ngiuni ngulu iboyete anege, ka erai ikes ngulu amukienak, ka esiomunito anakitatameta angulu tunga nguna etapito apolou angakiro anugu. Ka acamit ayong ngikaitotoi lugu toyenut ebe emam nyayiai ayong atubonokini ngikiliok lu. Ayiai ayong bon etodiyarit nguna abu Ekapolon eketodik ayong. Dadang nguna ayiakatar ayong ngun.

Tokona, nyikicamit isua akikatakin akitam ngun, anera adioberu alokinga kori edia ngolo cici alokinga anen, nyepedorete ariamun apukokino aneni ka Akuj. Anera, kingolikisi iyes, erai...Akuj, isilereunun Inges alotoma apatanu. Erai ngun, nguna ikiyiakar iwon Esabit ngol, ageunia nugu tokona, epite ngolo isilereunor Inges alotoma apatanu. Erai nguna itopolorito Inges ngun.

26 Tokona kimiekinai ayong jik...Kimekinai ayong atoanyu jik alotoma adakika. Nguna einakinito Akuj epolot, erai kotere itaraun Inges ngolo epatana nooi. Erai nguna itopolounito Inges ngun. Erai Akuj ngolo epolot, ka itaraun Inges alotoma epitene ngolo epatana ikotere ngikaosok ngulu akwap ana nyepedosi ariamun Inges. Nyeriamunete ikes Inges, anera itarauna Inges ngolo epatana nooi. Toanyutu tokona. Ka nugu, alotoma keng, erai akimunono ngina ka apukokino angina a Yesu Kristo. Ingolikis—a? Nugu, alotoma keng, ebe...Eyiai...emame ibore ngini epolot akilo Akuj. Ka nyipedori iyong akitiditeun idiobore ikes ngina itiditeunakor Inges. Kingolikisi, erauni nguna einakinito Inges epolok ngun. Ingolikis—a?

27 Tokona, etunganan ngolo apolon, erauni inges ngolo epolot iwadio, kori acepaki ebonguni inges kwap tema, "Itiyiai iyong ikwani?" neni kon, kingolikisi, kori idiobore ngini ikoni ngin. Nai emam nyepedori akitiditeun. Eyiai jik idiobore ngini etapit inges. Erai inges etunganan. Nyepedori inges akitiditeun. Anera, ngina eyiakaunor inges kwap itiditeuna nooi, ido, ibore ngini esiaunan ngini iyenete iyes, emaikina inges tobongo neni anguna abu itunganan ice kitiyiator, ka ikwangina. Ido nai togeu akitopolor nabo, kingolikisi iyes.

Nai, erot ngolo alokidiana erai kwap, alotoma Akuj. Ee.

28 Eyiakasi ngikaosok ngulu ka akwap ikatakinito, alotoma aosou kec, ariamun Inges. Eyiakasi ikes edokete erot ngolo yakaret aneni Keng, anakitiyia ngun. Kingolikisi, ngikaosok ngulu ka akwap, kikatakin itiyong akitamun idiobore kan ediokimari kori idiobore. Totamunito, adau Inges tari akiwuakin ngun...Toma Lobaibul, alotoma...Mam, elipa ayong akisoniyo kus.

Isaya ekek 35, anupit ayong ebe erai, ebe erai ngolo epetana nooi tari etunganan ngolo asecan emisiuni Inges. Ingolikis—a? Okoe, "Tari ebanganotin emam nyediakari alotoma ngun."

Nai ngulu aosok itubucasi Inges nooi, kan aosou kec, elosete jik aneni Keng, kan akikatakinit ariamun Inges kan ayenut. Tokona, nyimuriakis ngun. Eponio ngun dadang akiwuakin nakompakit, kingolikisi. Ngulu aosok, alotoma aosou kec, alot neni alwanan akikatakin ariamun Inges kan aosou kec, etobucasi ikes Inges, kingolikisi. Ani kerai ngina epolokunete ikes nooi paka kitiditeunos nooi, keriamut ikes Inges. Ani kipolot iyong nooi toditeu nooi! Ingolikis ngun—a? Ka, iyenete iyes, erai ngun jik Akiyookino.

29 Adau ayong alotenen neni angitunga, alotoma napsion kec, ka ngunace dang, ngulu jik arai ngikiliok, ngulu apolok, ngikabakai, ka ngikepukak, ngikapolokinitok, ka ikes jwijwi ngulu erai ngikiliok ngulu apolok. Ido alotononot ayong toma nakiboisio neni abunio etunganan kilocokinio ngilowii, acepaki ekedianakinan ngolo acamit apeganakin ka ayong alotoma adiopaki, ka itamakini iyong ebe nyepedori nyakwap akerit emam inges, kingolikisi. Erai nen akiyengakin anakou, kingolikisi. Nai, etunganan ngolo apolon, iboikin etunganan ngolo apolon kwap ido kikatatak ainakin iyong totamak ebe irai iyong etunganan ngolo apolon. Ingolikis—a? Kingolikisi, nyepedori inges akitiditeun.

30 Ka, kingolikisi, erai Akuj ngina epol nooi akitodol ngina itiditeunor, akibois ngina nyepedori itunganan adokar kwap paka nen, kingolikisi iyes. Dadang ngun. Ka alotoma kec...

Ka ikatakinito ikes ariamun Inges. Kingolikisi tokona. Ikatakinito ikes ariamun Inges kan akiyakiyanar ngisapa losukul, ka ariamun adoketait ngina edikiri ngolo a Bacala. Ka ikatakinito ikes ariamun Inges kan ngakiro ngalimununuyeta nguna angidinio nguna Ebaibul. Ka ikatakinito ikes ariamun Inges kan ngayeuneta nguna asiomit, ka kan ngayeuneta nguna angirwongeta, ka kan akisibusit ngiboro, ka kikatakinito ariamun. Nyeyiai Inges nen, alotoma dadang. Iyiai iyong jik itiji ekuwam, dadang ngun. Iyiai iyong iyakari aneni Keng.

31 Epedorete ikes apoloun nooi akitiditwun nooi, epedorete ikes ariamun Inges alotoma ewae ngolo, kan akitiditeuna. Nai ikwangina erokokor iyong ilosi kingaren nayenut, iyiai iyong iyakari aneni Keng.

Tokona kimiekinai ayong atolemu ngun ikotere nyitubucasi ngun. Ikwa ngina erokokor iyes ikatakinito akiwarit Akuj kan aosou, ikwa ngina ayiakar alomanikor angolo Eden, ikwa ngina ayiakar alorwa a Musa, ikwa ngina ayiakar alorwa a Noa, ikwa ngina ekonia nen alorwa angulu a Kristo, alorwa angulu a Yokona, alorwa angulu angikiyakia, ka paka nakolongit na! ngina katakinia iyong aripirip Inges, ka kikatak akiwarit Akuj kan ayenut, iyiai iyong ilosi aneni Keng ngapakio dadang. Iyiai iyong ikatakinit amisiun Inges. Emame erot ngolo kitiyiaet ngun. Nai erai acamun Ngun. Ingolikis—a? Tonup Ngun jik. Nyikatak amisiun Inges.

32 Nyapedori ayong amisiun kotere nyo, ebe, ejok, ngiboro ngulu alalak. Mere ngiboro ngulu alalak apedori ayong amisiyar kori amisiunit. Nyapedori ayong epite ngolo imuja etunganan ngolo cici ngolo iboi anege akimuju nginapei emuji ayong, ka eyiai inges nege, eyiakatar akou ngina ileleba ngitim, ido nyayiakatar ayong. Nyapedori ayong amisiun ngun. Ebasia ikes ayong ebe erai Kaliciam esubi inges; nyapedori ayong akiricit ngimoyo kang etuboro, ido tomamete ngitim alotoma dadang ngulu etuborio. Nyapedori ayong amisiun ngun. Ikwa ngina ebakar alimunet ngina ngorot...

33 Mere jik ikwa akilocokin ewae, amukeanut; nai, erai amukeanut, nai nyemaikina ayong Epucak mono eroko.

Alipite epedorio aiteng ngina kirionon ngin akinyam nginya ngulu alibak, ido yau ngakile nguna akwangak, yau akimet ngina nyang! Nyapedori ayong jik akitamun ngun, kingolikisi. Anerai, kingolikisi iyes, erai nginice ngini alemunio alotoma nginice. Ka epite ngolo itiyia inges, nyapedori ayong akitamun ngun.

Nyapedori akitamun epite ngolo ewueita ngikito ngiarei, kori ngatur ngarei, nguna ekabila epei, ka apei ereng, ka nginace enyangana, ka nginace engoriana, ka nginace epuciyana. Nyapedori ayong amisiun ngun. Akolong nginapei ngin neni kec. Ai nai ebunio erangi? Ingolikis—a? Nyapedori ayong akitamun ngun, nai toraibo emaikina iyong tocam ngun.

34 Atamit ayong ebe kepedori ediokasiomiton ngolo apolon akitamakin iwon epite ngolo ewuar akwap na alotoma ekorobe. Kerai topedori akimasakin ayong epira alokuwam, tobobong, ido kimiek inges kisilunyokin ngarwa ngarei, nakibois nginapei sek ayiai. Nyipedori iyong akitiyia ngun. Ka toraibo erai nugu nguna ipimitai jik akitodol ngina elimorete atwanare ngina akolong paka nadakika, ameun ngikaru ngatomoniarei tokona. Nyeyiakatar ikes ngisaai kec kori ngakimaret, kori adiomacin, ngina itemokino. Toraibo ewuei anen. Ka, nai, inguawar. Anibo kitenikin iwadio? Ee. Irauni iyong jik ebanganotin, akikatakin, kingolikisi.

35 Nai, kingolikisi iyes, nyikatakis ariamun ayenut, amisiunia. Tonupa jik nguna abu Inges tolimu. Ka ngina iyatakinor iyong itiditeuna, ido nai nen iyiakaun iyong, iriamuni iyong Inges. Tokona, alakara ayong nooi anguna angun, alakara ebe erai Inges, ngolo itiditeuna nooi. Tokona, ikiriamuni iwon, ekek ngolo 6th ka engaet ngolo 9th. Kimiekinai ayong atogeu tokona

Ka ngina angaria inges akipucet ngina angakan, abu ayong atoanyuwa alokwap namuroet ngitai kec angulu keario anguna Akirot ka Akuj, ka anguna ayenanut...angina ayiakatar ikes:

36 Toanyutu, emame nyelimunitoi Etyang ece, kori Esubuna ngolo eyiari, neni ka alimorete ana angina angakan. Totamunito tokona, ayiai nen, aneni a Akipucet angina a Ngomwon. Ayiai nen, aneni Akipucet angina Ekingaren, Akipucet ngina a Ngarei, ngina a Ngauni, ka ngina a Ngomwon, nai mam adio anege. Ingolikis—a?

Tokona, erai kiyanyut iyes, atosiomasi iwon kaku nabo neni apei a Ngakipuceta. oloto neni angina a Ngomwon, kingolikisi. Ka erai ngin engaet ngolo 7th.

Ka ani engari inges akipucet ngina angomwon, abu ayong eira etoil ngolo etyang angolo angomwon ebala, Bua...kingolik

...ani engari inges akipucet ngina angauni, abu ayong eira etoil etyang angolo angiuni ebala Bua ka kingolik.

...etyang ngolo angiarei ebala, Bua...kingolik.

Ka ngina kapei etyang ngolo esiaunan ebala, Bua ka kingolik

37 Nai ani elomario iwon Nakipucet ngina a Ngakan, emame Etyang edio. Tokona toanyutu iyes.

Ka ani engari inges akipucet ngina angakan, abu ayong atoanyuwa alokwap namuroet...

Atipei! Kingolikisi, emame Etyang edio anen. Ka ewueikinit Etyang apedor. Ikiyeni iwon ngun, kingolikisi. Emame Esubuna ngolo eyiari.

Tokona, epei a Ngisubuna alu, ikiriamuni iwon, alotoma aripirip apukokino alokanisai, ebe apei kec

ayiakar...arai engatuny; ka ngoloce arai emong; ka ngoloce arai etunganan; ka ngoloce arai egwole. Ikipotu iwon atoriamutu ebe, alotoma ngaturio angikanisai, ebe Ngityang nguluomwon ngul arai apolou kec ngapedorosio ngomwon, acunakina irikaunito Ngiticisio ngulu a Ngikiyakia, jik alopite angolo ayiakar ekanisa ngolo anariet. Ka imisiunete iyes ngun, anerai nyayai ayong apaki Alomar paka toma ngun.

38 Epite ngolo etolomunere iwon ngun kinga anege, ka kitodiunai jik ikwangina! Ayiakasi ikes itete Nugu, Imesek ka Akirok Keng, akitiyanakin Akirok jik ikwa ngina keponiata ikes kitiyatotor asaduku ngina ka acamunet alotoma Akibois ngina Asegan analongisat, ka ngunace dang.

Tokona, aponi iwon tari dang kitodiunai angiwatin, kan ngatekerin nguna a Ngisirael, ka kan...Ngiai apotu kirasi ngaturio ngakankarei nguna angikanisai? Atami ayong ebe ngulu alalak, atutubet, ngiarei alotoma ngiuni kus. Toanyutu, ebe tari epitene ngolo Etyang arai jik emacar ngolo ateker, neni erot angiomwon...neni eboyoto ngatekerin nguna tomon ka ngarei, ngiomwon alotoma ngolowae, kori ngatekerin ngauni alotoma ngolowae. Ido eboyete Ngityang nguluomwon ka kitete, ngatekerin nugu, alorotin angulomwon adadang.

39 Ka, ngina, ikipotu iwon oloto atolemutu Emut, ido etodiutu ejok. Ngina ilomariata iyes toma nasaduku, ayiakasi ikes ewuato asaduku, ka acamunet. Ka nai ikipotu iwon atoriamutu ebe acamunet ngina Ekanisa angolo kitete, awueikinitai anakwap kan Ekuwam ngolo Akwangan. Kesir Ngaokot kiyakiut neni yok Ekuwam ngolo Akwangan. Ka awueikinito Ngityang nguluomwon, ka ikwa ngatekerin nguna tomon ka ngarei nguna a Ngisirael, ikwa ngina ayiakar inges itee. Ido toriamut ngipitesio kec, ka alemun ngipitesio ngulupei ngul ka ayaun ikes neni angolo Emut anguluomwon alugu, ikwangina jik, arai jik ngulu ekote nenipei. Abu epei kirworikinos ka engatuny, ngoloce neni emong, ka ngoloce...Ngiemuto nguluomwon ngulu ajokak! Eyiai inges nen. Erai Ngiemuto nguluomwon ngulu ajokak ngulu ewuato Ekuwam ngolo Akwangan. Amen.

40 Ayiai ayong jwijwi aumonokini...Abu towua aneni kang. Tokona, aapiya tokona ngikaru ngikankapei, atami ayong, nginapei eiraria ayong etunganan ngolo apolon elimuni ebe arai ngolo... " Ngiticisio a Ngikiyakia arai jik ngiticisio ngulu etemunitoi." Eiranarit ayong ngun elimunitai ngapakio nguna alalak. Nai akirar etunganan kapei ka eyakae keng, ikwa ekalimonokinan ka eketataman keng, ngolo adau akingir ngikitabo ngice ngulu yenen ngulu esiomete ngitunga angina kibois adadang, ido tobala ebe Ngiticisio ngulu a Ngikiyakia mam pa ajoikinit alimonokin Alokansai!

Ngina, erakotor Ngiticisio a Ngikiyakia apetatit ngina a Ngun; mere ngiticisio ngulu etemunitoi. Apetatit! Anerai, ebala Ebaibul ebe apetatit ka Akuj " edokokinitoi Nakitatam ngina a ngikiyakia," kire, " Kristo, akou, Amoru ngina ekona."

Ka ngina abunio erukitos logo towua anen ka tolimunio ngakiro ngun, abu ayong jik...Abu etau kang kibusokin. Ka abu ayong atotamak, " Mam aumokin." Ejok, engolik ayong tokona, alotoma Ngakipuceta. Aroko nyisilereuno. Dadang ngun. Ingolikis—a?

Ido nai, ayiakasi ikes nen, awuasi anen, nai ayiai idiobore ngini alimunit ngun. Tokona, toanyutu, awuato ikes.

41 Tokona, ngina ikilemunia iwon Matayo 28:19, ido etori neni angun alotoma Matayo, ngolo awueikinit engatuny. Ka ponitete, alotoma nen, ikipotu iwon oriamutu jik nguna aponiata ikes kibatisata Alokiro a Yesu Kristo. Ka ayiai Inges nen, ewuei anen kapei ka Akigiret nginapei ngin, ewuat akikinyoma ngina etaleo ngina ebatisimu, ngolo Ekiro a Yesu Kristo. Iyookino dadang. Ejok, ayakari ayong anaturio anguna angikanisai tokona.

42 Toanyutu. Nai, anege, ngina ikiponia iwon Nakipucet ngina a Ngakan tokona, emame ekameton ngolo abu tolot kingaren, ka emame Etyang ngolo abu tolimo Inges. Abu Yokona...Abu Imesek tonga Inges, ka abu Yokona toanyu Inges. Amame idiotunganan anen ngini arai tema ebe, " Tokona bua, kingolik. Bua, toanyu." Toanyutu, amame apedor ngina a Ngisubuna angulu eyiarete. Kori anen...

Ka alotoma Akipucet ngina a Ngakankapei, amame Etyang ngolo arai tolimo Inges. Ka alotoma Akipucet ngina a Ngakankarei, amame Etyang ngolo amaikina tolimo Inges. Amame apedor ngina amaikina tolimo Inges. Kingolikisi, amamu itunganan abu kitiyia ngun. Aneni...Toanyutu. Aneni...Kelunyar Akipucet ngina a Ngomwon, amame adiolimoret aneni apedor Etyang edio, ameun angina a Ngakan, Ngakankapei, kori Akipucet ngina a Ngakankarei, mam alotoma dadang.

43 Toanyutu tokona. Amina ayong nugu. Ikwa ngina ayiakar anapaki angina ekameton angolo anganglei angomwon (epei) ngolo angangolei angunamwon anguna gelagelai, ayiai Etyang ngolo alimonori apedor. Anginapaki edokakinia ekameton angole ace ka bu kingaren amekin, ebuni ekabila ece ngolo Etyang kinga ka tolimo inges, " Erai ngin akimunono ngina apolon." Ingolikis—a? " Erai ngin akimunono." Kotere nyo? Alimonor akimunono.

Kotere nyo pa ayiakar epei nege neni ka Akipucet angina a Ngakan, alimor Inges? Eyiai inges nege, alotoma apukokino ngina abu Ekapolon Yesu akainaki ayong nakolongit na, kingolikisi, kori ataparacu na,

eroko nyecauna akolong. Erai ebe, akimunono ngina angaturio angikanisai erai ngina erikakin, alotoma apaki na. adaun akisilereun akimunono ngina eketepegan angolo a Kristo, alotoma apaki na. abu eketepegan ngolo a Kristo toker akerit keng ngina esidion, ka aponi iwon toriamunai inges alotoma angole na ngina nyangakwan, inyalakina ka ngirangi ngulu alalak, ido tome erot dadang paka toma naoliyor.

44 Ikiriamuni iwon ngun alotoma Ngarupepei, ka ngunace dang, ngina ikitatamia iwon ngun. Alosi ayong neni keng tokona, nai ikilamar nabo iwon alotoma akou ngina angakiro. Ka ikilos iwon...abu inges tome...

Erai nai ngun emamukar idio anen. Tokona, nyikigirit iwon anerai, ngakiro ngadi anguna a idiobore. Tokona, totamunito iyes, ekingaren, anageun, abu ayong atema ebe nyeyiakaun idiobore tomame alosikinet. Itamunito akilimakineta ngina cici ngina erangi—a? Ingolikis—a? Tokona emaikina iyes toriamut alosikinet. Ejok, keyiai alosikinet adio ngina pa kitanitotor ikes ayiakaunor Etyang, kori apedor, alimor Akipucet na ngina angaror. Ka kaninyo arakor Akuj bon arai kisilereu, dadang ngun, anerai ayiakasi dadang neni Keng.

45 Nai alosikinet ngina abunio Inges kisilereunio Ngun, ikwa ngina amisiunitor ayong, erai kotere akimunono ngina Ekitabo angolo Alakunio, ikwa ngina aponere kisilereunere eketepegan ngolo a Kristo; ka alotoma apaki nginapei ngin, kesir Ekanisa keyaka, ka nyepona ngiboro lugu kitiyiakinos anaturio angikanisai, adadang. Iyookino ngun. Emamete ikes anaturi ekanisa. Keris Keurupoyor Ekanisa, alotoma apaki na. elosi Ekanisa kidiama, alotoma ekek ngolo 4th ngolo Apukokino, ka nyebonguni nabo akitodol ngina ebongunioto kapei ka Ekabaka, alotoma ekek ngolo 19th. Nai eyiakasi Ngakipuceta nugu isilereununuyete nguna ayiakasi, nguna eyia, ka nguna eyiakaun. Ingolikis—a? Ka, tokona, nguna amaikina torai nguna aturi ekanisa, apotu Ngakipuceta nugu kisilereut. Ka tokona toanyutu nguna elemarete Inges.

46 Kesir kisilereun ngadoketa ngomwon nguna ekameton alo. Ngadoketa ngomwon nguna eketepegan a Kristo, emiat, kesir kisilereun alotoma apaki na, angun nai mam pa amaikina ikes toyiakatar edio nabo.

Ka ayiakasi Ngisubuna nguluomwon ngulu ka Akuj, alimor ekameton ngina emiariata ikes. Ngityang ngiomwon erai ngapedorosio ngomwon. Tokona, ikiyeni iwon Ngityang, kan akijulunet ngina angakiro angimacarin Alobaibul, erai apolou keng " apedor." Tokona, atolemutu ngun eapi. Nguluomwon erai Ngityang, alotoma Ebaibul, ewueikinito apedor alokiding ngitunga.

Tokona, erai keriamun iwon, ikwa alotoma Daniel, ngina engolikinia ebuku ece enyouni kidiama, ekwan acepaki ka eris irumit ngamaran alowae keng, alotoma ecamar. Ido abu kingolik apedor ace enyouni, akine. Awueikinit idiobore. Ido abu inges kingolik apedor ace enyouni kidiama, ka arai eris ngolo ayiakatar ngakes nguna alalak. Awueikinit apukan ace. Ido abu inges kingolik ace enyouni, engatuny ngolo apolon ngolo ayiakatar ngikial, ka kipudaya ngaperia. Awueikinit ngun apedor ngina agelana, dadang. Arai apei apukan ngina a Nabukedasar; ka nginace, ekabila ngolo akirujasit. Abu Daniel toanyuwa atakanikinet; abu Nabukedasar kiruja akirujasit. Nai abu Daniel kijul akirujasit keng, ka eriamara jik kapei ka atakanikinet.

Amen! Oi!

47 Okoe!

Erai kiyenete iyes nguna apotu totakanut! Inyoni abu totakanu eroko iwon nyesikina nege? Imisiunitor iyes—a? Kotere nyo, apotu ngakirujasia ngakankapei nguna ediriyete potu jik iriamara kapei ka atakanikinet. Amen. Ingolikis—a? Akirujasit, ijulunitai, erai atakanikinet. Anerai itunganan acepaki pa idounitor erai ngolo iboi eyeni, tokenyu ngina ingolikinia ngun, ido nai elomuni Akuj alotoma abirianut keng ka kirworik neni keng. Ngina, abu Inges kikineta ngun, alotoma ngakirujasia, alotoma ngarwa nguna esidiok, ebuni Inges akipeyokin ngitunga, ka alotoma ngatakakineta dang. Ingolikis—a?

Tokona, erai atakanikinet ngina ani ikenyi iyong, iwuei jik ikonagia, ido kisilereunoi ngiboro ngice. Ka towua, tolimok ikes jik nguna etapito ngun; kingolikisi guna apotu totakanut, ka nguna elosete ayiakaun, ka ngunace dang.

Nai, tokona, akirujasit erai ngina ani ijotoi iyong, ka ngiboro ngikan ngulu kon dadang emam nyitiyaete, ka iyiai iyong namamut nguna iyeni. Iyiai iyong adiokiding, anerai, ngina ibongunio iyong, itamuni iyong neni iyiai iyong, itamuni ngun anakiyiar kon adadang. Ingolikis—a? Nai, erai ayenunet kon. Ido nai alotoma ngakinapet, kingolikisi...

48 Ikwa ngina aminor Congressman Upshaw atemanar, " Nyipedori iyong araun idiobore ngini pa irai iyong." Ka erai ngun jik nguna iyookino, kingolikisi.

Ka, nai, ani ikidounitor iyong irai ekengolianakinan. Tokona, kingolikisi iyes, akitiyiakin ngun, ayenut kon dadang emaikina toyiai ejok, mera apei nege ka ayenut ngina ngunakan, itiyiai, ka nginace anege alokinga ngina ijotoo iyong kapei ka ngayenuneta ngakan nguna nyitiyaete. Nai, kingolikisi iyes, ngina eyiakatar ikes dadang, ikidounio iyong, jik kapei, nyilosiyong ajotor. Ilosi iyong aneni apei paka neni

anginace, ikongina. Nyilosu iyong ajotor. Emame agule ngina itemokino alosit ajotor. Ka nyipedori iyong akitarau ngolo erot angolo.

Nai, " Ngainanakineta ka anyaritono erai nguna itemonokinit Akuj." Erai ikes ngainanakineta ka anyaritono ngina ka Akuj, tari " kemamu akiki," elimunit Ebaibul. Ingolikis—a? Erai ikes nguna etemonokinio eroko apetetait ngina ka akwap. Ingolikis—a?

49 Tokona, tokona ikiriamuni iwon ebe...Etyang, ngolo a Daniel, arai apolou keng ebe ebuni apedor anyoun alokiding ngitunga. Iyookino dadang. Ka ngatakanikineta nguna a Yokona anege, dang, itodiunito ebe arai ngapedorosio, ngibukui enyounenete. Ikwa, ngina atakanunia ebuku ngolo a United States alotoma Apukokino 13, ikwa imesek. Ka nai kicamito iyes ayenun, atiakatait...

Itemarete iyes, " Ejok, irworosi ngun nguna etapito ngapedorosio nguna angibukui."

Ewueikinito ikes apedor ngina asegan dang, iyenunito iyes ngun—a?

Toanyutu Rebeka; ngina abunio eketiyan ngolo ka Aburaam, Eliasar...Ngina abunio inges aomun Rebeka, abu inges kitodoka inges lokaal, ekaal ngolopei abu Rebeka kitamat. Ka abu inges tome ekaal lo, akisiriam ekeitan keng ngolo pa engolikinitai. Ibore nginipei abu inges kitamat, arai ibore nginipei abu ya inges neni ere keng angolo ruba ka neni alokile keng.

50 Ka erai ngunapei ikote nenipei nakolongit na, kingolikisi. Ibore nginipei itamasi Ekanisa, erai ngol Ekinyomit, Ekinyomit ngolo ka Akiro. Erai Akiro nginapei abu toyiaru ka ikiya iwon neni Ekeitan yok angolo nyetakani. Ingolikis—a? Ingolikis—a?

Ka kingolikisi jik epite ngolo etemokinokor. Abu Isaka toesik ere, ka ayiai kinga lomanikor, aneni alwana alore keng, ngina engolikinia Rebeka inges.

Ka ebuni Ekanisa akisiriam Kristo alokuwam, ido nai kinyaka Inges Aberu Keng toma Lore, Lore ngolo a Papa, neni esubanakinitere ngakiboisio. Abu Isaka ya Rebeka alopitene angolopei.

Ka, toanyutu, arai amina alotoma kingolikinet ngina esiaunan. Okoe, ekang! Abu inges jik tomotun akisiriam inges.

Ka erai ngolo epite ngolo ebunio Ekanisa akisiriam Kristo, alokuwam, ka ngikaru ka ngikaru kiboyoto kapei ka Inges.

51 Tokona, ngalimununuyet nguna Ebaibul, Ngityang lu erai ngapedorosio. Toanyutu. Acamit ayong, tokona, acamit ayong iyes toanyut.

Ayiakatar Satan ngityang keng nguluomwon ngulu eloconokineta ngirangi, alosio kingaren. Ayiakatar inges ngityang keng nguluomwon. Arai ngul dadang ngiuni kec, iwuakinitai lorangi epei, ka kitarau ngin angole ngina nyangakwan; angole ngina akwangan, angole ngina arengan, angole ngina kirionon. Ka ikipotu iwon engolikisi, alotoma ipei aeni angun arai adoketait ngina akidianakin keng, adoketait ngina ekanisa angolo ekingaren angolo abu toyeu edin, alo Nikae. Ekanisa ngolo ngorot ngolo a Pentekoste, neni angolo kebukokinitoi Ekuwam ngolo Akwangan, bunite kwap paka tolema ekuwam ngolo eketepegan a Kristo, toyeu erwonget, kidou ta nakoku ngace nguna angirwongeta. Iloconokini apedor keng, ngrwa ngauni, ido kiwuak ikes neni apei, ido toyeu angole ngina nyangakwan. Ido nai inakinai ekiro ngolo enyaritai Atwanare, ido tome inges paka jik. Jik etakani ikwa ngina eyiakaunor! Tokona, toanyutu tokona, einakinitai inges angole na, ka emiat inges inges.

Adau Akuj, dang, ikwa nginapaki dadang...

52 Toanyutu tokona. Ngina etakanunia eketepegan ngolo a Kristo, ekingaren, inyoni abunio inges totakanunia? Angole ngina akwangan. Kingolikisi, kotere nyo, emam nguna eyeni ikwa ngina eyiakaunor, erai akitatam alokanisa. Acamito ikes akimor. Akimor kus erai kapei ka Kristo. Nai acamito ikes akimor. Mam pa apedorete ikes awueikin ngun, acamito ikes...

Ejok, iyenete iyes, ikwa atukot ngina cici ngina enyouni alotoma ekanisa. Iyenete iyes ngun, iyes ngikeyokok. Ingolikis—a? Ikes, ikwa ngina ebakotor ikes, " Ngikenyi ngulu angakopir." Nai ani ikidounittoi iwon ngina angarei, ngikaitotai, mere epite ngolo lemaret ngol, kingolikisi. Mam.

53 Tokona, ikirai iwon...

Ani kingolikin iwon idiobore ngini ediakara alotoma ngikaitotai yok, elipa iwon ka edarito inges alokingaren Akuj, ka tominas etunganan ngol akitodol ngina ikinyakunia iwon inges paka toma kingaren Akuj. Ingolikis—a? erai epite ngol, jik epite ngolo kitiyaet ngun.

Iyenete iyes, abu Yesu tema ebe, " Eyiakaun edoan toma nen," anerai abu Yesu tema ebe eyiakaun, nai nyirutosi ikes; irutorete iyes emomwai kapei ka inges." Kingolikisi, " kimiekisi ikes make." Ebuni Inges akityia atiakatiak ngina ebunio apaki. Ingolikis—a? kimiekisi ikes dadang topolout kapei.

54 Toanyutu, ikwa ngina alosio etyang kinga, abu eketepangan ngolo a Kristo tolot lotyang, apedor keng.

Okoe, amina ayong nugu! Ayiai ayong ageun akidiniyor tokona, kingolikisi, acepaki akijukario. Toanyutu, ngina abunio eketepangan ngolo a Kristo...Okoe, ngapukonokineta ngun, alosingaren epira ngolo ka Akim ngol ineno anen anagule! Akitodol...Okoe, lokaato! Tari kengolikinit ayong Inges, ameun arai ikoku, nginapaki dadang ebunio Inges diyete kang, eketocalakini ayong. Ekewuakini Inges ayong lopitene ngolo ekebileritor. Nyipedori iyong anaikin neni Keng; nyipedori. Erai ngina italeo nooi.

55 Toanyutu, ikwa ngina abunio eketepangan ngolo a Kristo (ngiomwon) tolosio etyang angolo akidianakin keng, anen, abu Akuj kiyakiu Etyang akiloun inges. Ingolikis—a? toanyutu tokona. Nai, nginapaki dadang (emiekinia etyang) angole keng, ayiai eketepangan ngolo a Kristo emiat angole keng, alotoma etyang keng, alimori akidianakin keng; kiyakiyari Akuj Etyang Keng, dang, ka ayiai Inges neni a Ngun, alimor akiloun Keng neni angun.

Tokona, ebala Akigiret, " Ngina ebunio emoit ikoni akalele, itonyouni Ekuwam ngolo ka Akuj ibore ngini iretakini inges."

Ka nai ngina abunio emoit tolosio kinga ikwa eketepangan ngolo a Kristo; abu Akuj kiyakiu ekabila ece ngolo apedor akiriamakin ka inges. Ka nai ngina aponiata ikes...

Abu nabo inges kiyakiya, erai ekameton ngolo angole angina arengan, eyesiyane ece, apedor ace, akidianakin ace; abu Akuj kiyakiya ace ariamun inges, akiloun inges, akirum Ekanisa Keng.

Kiyakiya ngolo angiuni; nabo, abu Akuj kiyakiya ngolo Keng, Etyang ngolo angiuni abu bu tolimo inges.

Abu inges kiyakiya ngolo angiomwon; abu Akuj kiyakiya ngolo angiomwon Keng. Ido nai abu eketepangan ngolo a Kristo tosalu, ido todaun ngaturio nguna ekanisa, dang, alotoma apaki ngin. Toanyutu. Tokona, okoe, erai nugu jik nguna ajokak!

56 Tokona, ikipotu iwon engolikisi ebe ayiai Satan iloconokini, ngityang ngiomwon, apolokinito apedor ngina aponi kisilerekinoi neni kec...kori apedor ngina kebu inges kisilereki neni ka akwap, ka epite ngolo kisalakinotor ikes neni angole angina nyangakwan ana, " atwanare"

Tokona engolikisi iwon ngapedorosio nguna ka Akuj, nguna a Ngityang alugu, akiloun ikes.

Etyang ngolo esiaunan ngolo ka Akuj, ngolo abu Inges kiyakiya akisiriam eketepangan ngolo a Kristo, ekuwam ngolo eketepangan a Kristo ngina ayiakar inges jik toma nakitatam keng.

57 Totamunito tokona, ngina abunio eketepangan ngolo a Kristo tomiekinia ekingaren, ayiai inges nakijianakin ngina ka akitatam. Abu eketepangan ngolo a Kristo tomiek, ekingaren, alotoma akidianakin ngina akitatam. Tokona toanyu ngolo abu tolot akisiriam inges: engatuny, Engatuny ngolo anateker a Yuda, ngolo erai Akirot. Ngina abunio akitatam keng ngina aliokonon tolosio kingaren, abu Akirot ngina akire tolot akisiriam inges.

Erai alosikinet ngina ikiyiakar iwon Irenas, ka Polikap, ka ngirukitos ngul, Ekakwang Martin.

Ngina ayiakar eketepangan ngolo a Kristo ngol emiat akitatam keng ngina aliokonon; abu Akuj kiyakiya Akitatam Keng kinga, Akirot, Engatuny ngolo anateker a Yuda, ngolo erai Akirot iteyenyara alotoma Ekuwam ngolo Akwangan. Ka Ekuwam ngolo Akwangan, anen, itodiyar Make, ngolo erai Akirot!

Erai nai nguna ayiakatar Ekanisa ngolo ekingaren akitangal ngun, ka ngakujuwanisia, ka ngatakanikineta, ka apedor, erai kotere arai Akirot ngina eyiari, aloyakae angolo Engatuny angolo anateker a Yuda, emiat akiloun ngun. Amen! Iramut iyes ngun tokona—a? Abu inges kiyakiya apedor keng, eketepangan ngolo a Kristo; kiyaiyari Akuj ngolo Keng, Akirot. Eketepangan a Kristo, akitatam ngina aliokonon, abu Akitatam ngina iyookino toloto kapei ka inges, akilounia inges! Tokona, arai ngin ngina esiaunan. Tokona arai logo Ekanisa ngolo esiaunan, ngolo angikiyakia, ngolo abu tolot akisiriam inges.

58 Tokona, etyang ngolo angiarei ngolo abu eketepangan ngolo a Kristo kiyakiya arai etyang ngolo arengan, ngolo arai...ngolo amiati inges, arai alemar ekisil (ka) anakwap, ka ejie.

Tokona, ngolo angiarei ngolo abu tolot akiloun inges arai Etyang ngolo erai emong. Apolou emong inges atemar etic, Etyang ngolo angatiokisio.

Ka tokona erai ikiwua iwon jik alotoma adakika. Kimiekinai ayong, ee, kimiekinai ayong, ikotere iyes kire ingolikinete nugu tokona. Tokona, erai ngolo ekabila ngolo epedori akisibiler iyes. Nai atolemutu Tiyatira anege. Toanyutu ido kingolikis pakera Ekanisa ngolo apotanit, kingolikisi iyes.

Ka neni emalaika angolo ekanisa a Tiyatira kigir nu; Erai ngiboro lu ngulu elimunit ngolo erai Lokoku ngolo ka Akuj, ngolo ikote ngakonyen keng arira ngina ka akim, ka ngakejen keng ikwa asuwat ngina epwasitai;

Ayeni ayong ngiticisio kon,...

59 Kingolikisi, eraunit ngiticisio dadang tokona, kingolikisi, anera arai ngolo amieta kapei ka inges.

...ka amina kon, ka akidianakin, (kingolikisi, erai dadang ngulu ejokak...)ka anupit, ka...atitinyikinit, ka ngiticisio kon (nabo, ngarwa ngarei, " ngiticisio kon"), ka ngulu ekau iloito ngulu ekingaren.

Kingolikisi, itodiunito ngun ebe, Aturi ngina a Tiyatira, kedau eketepangan ngolo a Kristo akiboikin tosipor ido bu paka toma Naturi ngina a Tiyatira, amamu nguna apedori Ekanisa ngolo cici akitiyia nai jik akiwuok bon.

60 Ka ibore ice, erai emong dang, erai Etyang ngolo Amuronot. Ingolikis—a? Apotu ikes inanakis akiyar kec jik ikongin ikwa ngina ainanakineta ikes, alotoma ngaturio nguna kirionok, ngikaru aliput anen ngulu abunio Katolika kipukaria akwap. Ka apotu ikes toloto jik toma, ee kori mam. Mam pa amisito ikes atwanare. Erai kerai atwanare, ajokak ngun dadang. Apotu ikes toloto totwaka, ikwangina. Kotere nyo? Ekuwam ngolopei ngolo aturi!

Erai nguna aponiata ikes, inges nai abunio Irenias, inges abunio Polikap, Yokona, Paulo, ngikiliok ngulu apolok ka ngulu aumokina ngul alotoma nen, elounianiata ibore ngin!

Abu Paulo toanyuwa ngun. Tema inges, " Ayeni ayong, ebe kadau ayong ayakar, epote ngipeei alomun toma kus, ngikaitotoi, itatamete ngiboro ngulu ibatara, ka ebuni akibatar iyes nawae." Kingolikisi akiretakinat ngin, ekiyacia ngolo cici ngol ewuei anen, akau keng kileleba ngadaan, ngakonyen keng kidomelito. Nai apedori inges akingolikin neni alwanan akilo...akinueket ngin ngina abolia aloyaye, ngina apedoritotor ikes akingolikin ngikaru ngabungei amiyat angatomoniarei ngulu akica. Apedori inges akingolikin nguna eponito Rwanu. Ayiai inges nen. Ka abu inges todwar ngun ka tema ebe etakanunete ngun. Ka tema dang, tolot paka kwap naturio ngunace nguna aponito.

61 Toanyutu tokona, ayiai inges nen.

Kelunyar inges, abu Ekakwang Yokona kiboi ekaoyian. Ka ngina ayiakar Ekakwang Yokona ikatakinit alemun Ngabaruwai dadang nguna etaletoi, nguna enyonyotoi Ekuwam angolo Akwangan, ido kiwuak ikes kapei ido kitorau Ebaibul, abu apukan ngina a Ngiromanin kikamu inges ido kiwuak inges loculat ngolo a Patimos. Ayiai inges kinga nen loculat ngolo a Patimos anguna Akirot angina ka Akuj. Ayiai Polikap ingarakinit inges akijul ngun.

Abu ayong atosiom akolongit ace, abaruwa ngina kebu Maria alope kigirak neni a Polikap. Ka iretakinat...mere akiretakinat inges. Nai italakarit inges anguna arakor etunganan ngolo ajokan ngolo apedorit akitatam ka tocamunite akitatam ngina a Yesu Kristo, Ngolo edouni inges, aneni ka Akuj. Ngakiro nguna kebu Maria alope kigirak neni a Polikap.

Aponi Polikap kitonyamai ngingatunyo, iyenete iyes. Mam, aponi kicunyai inges. Arai ekaku ikes akicunyangatunyo ngolo kelakakin aneni awuakinitai, ido apotu ikes tomunasi ekisakat, ekisakat ngolo ngorot anen, ido kiwuakis inges nawas ido kicunyakis inges.

62 Ka ani ebunit inges kwap alorot keng, alosi inges toyiai akou kwap. Abu ekepukan ngolo a Ngiromanin tema, " Irai iyong etunganan ngolo imojongit, ka ngolo ikikeritai. Kaninyo pa isitakinia iyong ibore ngin?"

Abu inges torubak itee Nakuj. Ka abu etoil kirworik adiokiding. Pa apedorito ikes ayenun atemar ai. Tema, " Polikap, nyikurianer. Ayiai Ayong kapei ka iyong." Aa. Kotere nyo? Ayiai inges ewuei kapei ka Akirot ngin.

Ka ngina ageuniata ikes akinap ngakito neni keng, akicunyia inges, abu aeo ngina a Nakuj bu kwap. Ka abu aeo ngina a Ngimalaikan adiokiding toek. Nyebuno inges tari apei paki kisingoliya akongu neni ekesicanan.

Arai ngolo etunganan ngolo kerer. Erai ngulu ngikiliok ngulu epedorete akiwua. Ngulu aponi toarai alotoma ngaturio, apotu ikes toriamut ngican ngulu apipilak. Nai arai ikes inyoni? Ayiakasi ikes toma nakinyonyoikino, Ekuwam ngolo ka Akuj, apedor...

Nyimuriakis nugu, ekanisa. Ka iyes ngikaitotoi lugu, anakompakit, acamit ayong iyes toripiripa nugu. Alipite apedorito ngitunga akitiya idiobore akilo apedor ngina ka Akuj ngina keponi kiyakikinai neni kec?

63 Alosi ayong akiwuakin asaduku nagia kidiama nege, awueikin ngun. Ngina iyakiunia Akuj Ekuwam edio kiding kec, erai ibore bon ngini itiyiata ikes etic ngin, erai Ekuwam inges itiyiai alokiding kec. Tokona ikilosu isua akisuda ngun neni kus, kan ngiemuto ngulu Ekanisa, ka kan angaret ngina a Ngakipuceta, ka ngapedorosio nguna keponi kimiekinai; ka kitete, jik ikwangina, abu Ekanisa tobongok neni akinyonyo, ka amam idiobore ngini apedorete ikes akitiyia.

64 Tokona, ngolo esiaunan arai engatunyo ngol ngolo abu kirurumak, Akirot ngina akire ka ngina nyiculitai.

Ngina angarei, alotoma Tiyatira, arai emong. Ka arai Inges akidangidangit...Etyang ngolo edangidangit. Kitimokinoi ayong. Ka arai dang Etyang ngolo amuronot. Ka parai ngul jik ngulu akuliakaka, Ekanisa ngolo cici—a? Kesir Rome kesipokin nen, amean ngikaru aliput ngulu angaturio nguna kirionok, ka nginibore dadang ngini pa alimoro arakou ngini ekanisa a Ngiromanin ario atipei. Ka amaikina ikes kitiyiata, tolosenenete akibois paka nakibois.

65 Iyes ngikadukok angamor, acamit ayong iyes ikirasi ayong. Itamunito iyes emacar ngolo emusalaba—a? Tokona iyenete iyes nguna erworo ayong.

Toanyutu tokona. Tokona, erai kianyut iyes, ngulu enapanakinete ka toiuwarito Ebaibul ngol. Ingolikis—a? Ka amaikina ikes kitiyiaste angipei pei. Nen iyiakasi iyes, emong. Ka ngina edolio apaki ngina... Ikisiomit iwon ngun ataboong ngina abien. Kingolikisi, ngina alosio ibore kingaren, ido bu amuronot, ka maikina ikes toloto.

Abu Inges tema " Nyiwan epini ka Akimiet."

66 Inyoni apotu ikes kitiyiata? Apotu ikes toloto nen ecamito ka totwaka. Mam pa amisito ikes, anerai Ekuwam Ekanisa alotoma akolongit ngina arai amuronot, ainakina. Ka apedorete ikes alosit nen einakina ikwa ngina apedoritotor alosit, enyonyotoi Ekuwam angolo ka Akuj angolo akire angolo aturi angina, ka apotu ikes totwaka ikwa ngikelounak, amuronot; ngarwa ngalipio ngarwa ngalipio, ngabungei ngatomonkankapei kec alokitabo.

Amuronot ngina Emong! Okoe, ekang! Imisiunito iyes ngun—a? [Tema atukot ebe, " Amen."—Ed.] Ee. Ejokak dadang. Tokona, amuronot, apedori bon ainakin alotoma aturi ngin, akiloun akitopeget ngin anguna angikaru apei liput.

67 Tokona, etyang ngolo angiuni ngolo kebu tolot aneni a Satan, arai angole ngina kirionon na. ingolikis—a?

Tokona, Etyang ngolo angiuni ngolo kebu tonyou, apedor aneni ka Akuj, akiloun inges, akiloun apedor ngina angole angina kirionon; arai etunganan, ayenut, amukeanut, kapei ka aosou ngina ka Akuj. Iyenete iyes, erai etunganan ngolo amukeanan akilo etyang edio dadang. Ingolikis—a? erai inges ngolo amukeanan, anerai epedori inges akiloun inges, jik. Erai inges ngolo aason, ngolo eyiakatar ngakilia. Ingolikis—a? ka inges...

Aturi, amean anaturio anguna kirionok, tokona elomunio anaturio anguna kirionok; tokona, ewae ngoloce logo, ngina ayiakar angole ngina kirionon na ekeri, ngina aponiata ikes kitaniata ngamuronisia kec ka nginibore dadang apotu ikes kitiyiata. Ka arai ngisilinga jik...Okoe, iyenete iyes epite ngolo ayiakar inges.

68 Tokona, abu icebore toloma kinga, akiloun ngun, arai Etyang ngolo ayiakar eret ngolo ekoni ngolo a itunganan; ngolo amukeana, asiomit, ngolo ayiakar ngakilia, ngolo ajok, ngolo enyonyotoi kan Ekuwam ngolo akolongit. Iyanyut iyes ngun—a? Tokona abu inges tolot akiloun inges, kan ayenut ngina aosou angina ka Akuj aneni keng. Arai neni aturi ngina akibelekino, Martin Luther, John Wesley, ka ngulu dang. Kingolikisi, arai ngikebelekinok. Ngulu a Zwingli, ka, okoe, ngulu dadang, Knox, Calvin, ka ngulu dadang, kingolikisi, apotu toloto kinga. Arai ayenut. Ka tokona, toanyutu iyes, erai jik aneni aturi angina kirionon, aneni angikebelekinok, erot lo, kitete, arai ngakilia nguna etunganan.

69 Erai kingarete iyes ngidirisai kus iwadio! Anupit ayong ebe eyiakasi ngitunga etakani esibit emwanikinit, ee, acepaki, alotoma nen. Erai kipedorete iyes akiriun kwap ngidirisai iwadio! Anerai, ayeni ayong, ani ayong ngolo awuei anege alimonokini, toyiai emwana, ayeni ayong ebe iyes dang emaikina ikimwanikinit, alokinga anen.

Ejok, toanyutu, arai ngakilia nguna etunganan. Tokona, imisiunito iyes—a?

Etyang ngolo angiuni ngolo abu Satan kiyakiya kinga, abu inges dang toyenu. Toanyutu, " Akilo ngina agaganoi anguna etic angolo apei kolongit. Ka ngakilo ngauni nguna ekidikidi anguna etic angolo apei kolongit." Ingolikis—a? Okoe, ekang! Ingolikis—a? Ngayeuneta nguna etiyaunito ngisilinga, alotoma aosou, ariamun egolid ngolo ka akwap, ka abaru, yaunai toma keng. Erai ngun jik akisiyookin. Erai ngun nguna ageunete akitac anguna angisilinga. Ka nguna...Toyeunia akibois ngina enyaritai ebe purukatoria, ido kilipa tapapa kec tolomut kinga. Ka, okoe, amaikina iyong tojalak ngiticisio kon ka nginibore dadang, ngiboro kon. Ekanisa, ka akwap arai ngulu ekwan, ido kikama nai ekanisa ngiboro kon kitarau ngulu keng.

70 Ka nai nyitete iyes, ngice angikalimonokinak alu, akolongit na, eroko eyiakatar akinyonyoikino ngin neni kec—a? Einakinito ngitunga ngulungorok ajalunun ngiropito kec, ka isitiyanarete ngirerea kec neni angiboro angice. Kotere nyo, lokaato, nyacamit ayong Alomar toma ngun, kingolikisi. Nai tokona abuni ayong akibois jik kapei ka nugu; abu ayong atobobong engolik neni alosi ayong. Toanyu tokona, ngikiliok ngul, erai ngun nguna kec. Erai ngun neni kec. Nyeyiakatar ngun ipei bore ngini itiyiakini kapei ka ayong. Arai ayong ngolo awueikinit Nugu anege.

71 Toanyutu tokona, abu Etyang bu akiloun inges, tokona, arai etunganan. Ka ikiyenuni iwon ebe Etyang lo, ngolo etunganan, apedor ngina etunganan na, alotoma ayenut keng, apotu toyenut ebe amukat ngina erumit Martin Luther anakan keng, ngina ayiakar inges edoki ngadoketa ngun...

Temasi ikes, " Erai nugu Ngaokot nguna a Yesu Kristo. Erai nagia akuwan ngina a Yesu Kristo."

Ka abu Luther kimasak inges kwap, ka tema, " erai amukat ka epini. Nyerai inges akuwan ngina a Kristo, anerai, erai ngina itopoloritoi, ka iboi anakan angina aloteten Akuj, ediekitoi." Kingolikisi, aosou; kingolikisi, etunganan.

72 Ka ngina abunio John Wesley, kedau Zwingli abunore, ka Calvin.

Ka apotu ikes kiwuakis ekanisa nakibois ngina eiwarakor, paka ngina aponiata ikes nyitaniata adio kisikwarunio. " Nguna dadang eyiakaun eyiakaun." Arai dadang ngun. Ka apotu ikes toyiara ngolokabila akiyar dadang. Erai ekanisa ngolo a Lutheran ngolo eridakina nooi, ka ekanisa ngolo angitunga angulu ka Anglican! Okoe, ekang! Arau etaun dadang ngolo itunakina, ikwa ngina eyiaikar tokona. Apotu ngikanisai toridakin. Ngina abunio ekabaka Henry ngolo angikankauni, ka bunio paka toma England, ka kelunyar Maria ngina ebwaliyarito ngaokot, ka ngiboro lugu dadang kitiyakinosi. Ka, nai, abu ekanisa torau ngolo ileleba erasi ka atuna. Ngulu alalak ngulu elimoro erai Ngikirsto, ka toyiarete ka ngaberu ngomwon kori ngakan, kori kitiyiaete nginibore dadang ngini ecamito ikes akitiyia, ka akerit, ka asilio.

John Wesley, eripiripi Akigiret, ingolianakini Inges, aponi kisilereunoi neni keng ebe Ngaokot nguna a Yesu Kristo itesegunete ekanupan. Ka irakosi iyes...nyemaikina...Ido inyoni abu inges kitiyia? Abu inges tolongu kinga alotoma akibelokinet ace. Abu inges toiu akwap alotoma akolongit keng, ikwa ngina kebunio Luther kitiyiator. Ingolikis—a? Arai nai inges inyoni? Etunganan ngol, apedor ngina Etyang, elosi kinga.

73 Inaki etunganan aosou, ngina ka amisiunia, ebe ediakara ngiboro. " Ebe mere ngun Ngaokot nguna a Yesu Kristo. Mere ngin

akuwan ngina a Yesu Kristo. Ewueikinit ngin akuwan." Ingolikis—a?

Eroko ngun erai enguringuri ngolo apolon kiding ngitunga ngulu a Catholic ka ngulu a Prostestant tokona. Erai ngin ibore bon ngin nyiriamunotor ikes kapei tokona. Nginibore dadang, eyiakaun ikes kapei, nai ngun; nugu alotoma ngatukon kec eyiakatar ikes. Toanyutu tokona. Nai, nugu, nyepedorete ikes ayiakaun kapei neni angun. Ingolikis—a?

Ngolo, " Erai Ngaokot, ka," tobasi, " erai Ngaokot jik; ebe eyiakatar epaderit apedor akilocokin amukat na torau akuwan jik ngina a Yesu Kristo." erai neni ikoni ekanisa ngolo cici nen, alotoma ekanisa, iyenete iyes, iyenete iyes. Erai nai nguna eyeunianiata ikes ngimacarin ka ediokabila dadang ngolo akapirionut ngolo epedorete ikes ainakin elosete, iyenete iyes, ido toriedikete, ka tolemamarete ngapukon kec, ka ngunace dang. Mere ngin aduketait; erai neni amukat angin angina eyiai lokanisa.

74 Ka toanyutu epite ngolo abunio Satan jik anayenut tolemaria ngun!

Nai, kingolikisi, alotoma apaki ngin, neni etunganane, kingolikisi, abu Akuj kiwuak Ekuwam ngolo ayenut neni etunganan, ayenun ebe ediakara. Tokona, arai nen akiloun etyang ngolo angiuni, ngolo kesir kitarau ekanisa ngolo etunan nooi, ngolo amiat inges, ebe arai ngolo arono. Ngikebelokinok, inyoni nai apotu ikes kitiyiaata, ikes alotoma aturi ngina angikebelekinok? Apotu ikes yaut Ekanisa, aneni akimomuor keng aneni angaputosia, neni ka Akuj nabo. Ingolikis—a? Erai nguna alosio Etyang nguna, ayenut ngin ngina etunganan, ekameton, akitiyia ngun.

75 Tokona, nai, tosiomu tokona engaet ngolo 3 ka...kori, Apukokino 3:2, alotoma adakika. Tokona, ayiakatar ayong inges igirakinitai nege anguna adiolosikinet. Tokona erai nugu, elomunete toma tokona, aturi ngina a Lutheran, alotoma aturi ngina angikebelekinok, ngina ka Apukokino 3:2

Nguna kepotu ikes kitiyiaata, apotu ikes toyeut atukot. Nginapei paki ageunia Luther ekanisa keng, apotu ikes toyeut atukot. Ejokak dadang, ngunapei abu Wesley kitiyiate. Ngunapei ngun kepotu ngulu a Pentekoste kitiyiato, jik ikwangina, apotu ikes toyeut erwonget. Ka inyoni apotu ikes kitiyiaata? Apotu ikes tolemasi ayeunet nginapei alomuniata ikes. Ingolikis—a?

Tokona kitete nugu, Apukokino, irworo neni ekanisa alo angolo a Saridis, anerai. Ingolikis—a? Ejokak dadang.

Torai ngulu icoitoko, ka kitogogongo nguna kidongito,

76 Erai ngin, " Akirok ngina keris ikitatami iyes," kingolikisi, " ngiboro ngulu idongito."

...ngulu itemokino atwakare:...

Eyiai inges tokona abongor nabo toma lorwonget ikwa ekanisa ngolo a Catholic ngolo alomunia inges. Ingolikis—a?

...anera! nyeriamuna ayong ngiticisio kon itemokino alokingaren Akuj.

Nen ilosete iyes. Eyiai a...Nen alosi inges, abongor nabo. Nyingolikina iyes nguna ediakaritotor ngayeuneta nguna angirwongeta—a? ngai ageuni inges? Arai Akuj—a? Arai ngikiyacia—a? Arai ekanisa ngolo a Roman Catholic inges etiyiai ngun. Tokona kimiekisi ediokayenan ngiemuto tolimu egelaka. Emame. Erai ikes, ebasi ikes ebe erakoi ekanisa ngolo erai toto, ka erai ikes. Nai apotu ikes toyeut erwonget, ka kiwuakis ayeunet, ngina ayenut a itunganan neni keng. Ka nyikilemari iwon etunganan epei, ikwa ngina etiyiata ikes; ikilemuni iwon atukot dadang ngina angitunga, kiwuakinai ikes iwapei, ido nai iriamunete iyes egurias. Iyookino ngun. Alipite epedorio atukot, ediorot adadang?

Ikwan jik, ikitami iwon ebe ejok apukan. Anupit ayong dang ebe ejok, nai nyepedori akitiyia ejok. Nyepedorete kapei ka atukot ngicario ngulu isitiyaete inges anege, alipite alotoma nakwap iriamuniata iyes inges ejok? Nyepedorete iyes. Toanyutu, ibore ngini akire arai erwosit ngolo ekerit Akuj.

77 Toanyutu Etyang, Etyang ngolo angiuni, tokona, arai ayenut ngina etunganan. Ka awueikinit inges ngikebelokinok ngulu kepotu toloto kingaren.

Aneni angaputosia, anguna alemanarere. Ebakoi, " Erai nagia amukat." " Erai logo epini." Kingolikisi, eroko Ngikristo eyiakatar idiobore ngini isikwanitai ka Akristianut. Emaikina inges toyiakatar, anera! erai ngolo " itidingit," kingolikisi iyes. Ka nai, erai kemaikina inges kitidingite idiobore...

Tokona, anikebunit inges alotoma dadang ebala, " Okoe, arai ayong ngolo a Buddha." Ejok, nyeyiakatar ngun idiobore. Itiyaete ikes dadang. Erai ngulu ngikapir, anageun.

Nai erai eketepangan golo a Kristo ngolo aason. Eyiakatar inges ngikabilai ngiboro dadang ngulu ewueikinito Akristianut anen. Bon, elemari inges ngun alowae ngoloce, idiobore ngini itidingit Akitatam ngina akire kotere Ngun. Kingolikisi, ibore erakor inges eketepangan a Kristo ngin. Ingolikis—a?

Nai, ngikebelokinok, ngina alosio Etyang aloyakae angolo etunganan, akiloun ngun!

Tokona, nyimuriakis nugu, akilasi! Nyimuriakis inges! Ingolikis—a? Totamunito Ngun, alotoma ngarwa dadang nguna akiyar kus! Ingolikis—a? Erai Ngityang lugu ngulu iyookino. Erai NGUNA EBALA EKAPOLON. Ingolikis—a?

78 Toanyutu, apotu ngaputosia yaut...

Abu Etyang ngolo erai etunganan tolot kapei ka apedor ngina ka Akuj, kan aosou ngina abu Akuj inaki inges, ka abu yau Ekanisa anaputosia, kinyaku neni ka Akuj. Nai alotoma...

Ikiriamu iwon ebe, alotoma aturi nginapei ngina ekanisa angolopei, ngina ageuniata ikes ayeun edin, akitiyia ngunapei kepotu ikes kitiyiata anageun, nguna kebu Roma ngolo kitiyia, tokona elosi inges akidoun tanakoku neni ekanisa angolo. Ka anu nai elimunit inges?

Ebe, " Tokona irakasi iyes...Nyeriamuna Ayong iyes itemokino. Ka emaikina iyes kitogogongo agogong ngina cici ngin ngina ideuna." Tokona kirasi Inges iretakini ikes, alotoma Apukokino nabo 3:3. Atolemutu... Ejok, anupit ayong ebe ariamu ayong inges, alotoma ngadakikai ngakudo nguna alunyar.

Totamu neni kibunio iyong toriamunia ka kiraria, ido toting ejok, ka tokii.

Jik, atemar, " Totamunito ngun ebe ilomunete iyes alotoma egurias ngolo ikoni ngol." Ingolikis—a? Ka kingolikisi nege.

Ani nai pakite iyong, abuni ayong neni kon ikwa ekokolan, (aa), ka iyanyuni nai iyong..ka nyiyanyuni iyong apaki ngina abunio ayong neni kon.

79 Paka kwap, elosi Inges aleamar awueitait ngina etaa, kingolikisi. Nai, erai ikes ngun. Nyo nai inges? Akica ngina Ekanisa.

Ka abu inges tobongo jik paka toma nayeunet ngina angirwongeta akirionut angibukui angulu sek alomunia inges, ka eroko inges idongit nen nakolongit na, kapei ka ngitunga ngulu akire alotai etamete ebe erai ngun nguna Iyookino, ikonginapei ikwa eyiakar Catholic. Ka ekianatar ngulu a Protestant ngulu a Catholic; ngina erakor ngikankapei alotoma epei, ka ngabungei atutubet angunace, jik, alopitene angolo Akirot. Ayenut ngina etunganan!

80 Toanyutu tokona. Okoe, epite ngolo aminer ayong Nugu! Kirasi Inges tokona iretakinit ikes. Tokona, tokona ikirai iwon...Icamunito iyes kire, ngini tunganan kus—a? Tokona, ani kemam, kigirakinai ayong akingiset. Ebe, erai Ngityang ngul ngulu elimoritoi jik alotoma ngina turi, ikwa ngia adaunia Ebaibul akitodiun ikes anege. Erai nguna jik nguna kepotu ikes kitiyiata anen. Itodiunito ngiemuto nguna kedaut ikes akitiyia. Ikingolik iwon anege ka ikiyanyu nguna kitiyiata ikes.

Ka anege, Ngityang ngul, mam pa ayenunit ayong ngun ekingaren. Ayiai ayong jik eboi anen.

Apedorit ayong akingolikin inges elosi anen, jik ikonginapei ikongina ikiteoto iyes ayong. Ingolikis—a? ka emaikina kiyookino, anera iyoookino anege kapei ka Ebaibul. Nai alipite ilosioto iyes akitiyia idiobore ice nai mati alimun inges iyoookino? Toanyutu.

81 Tokona, Etyang ngolo angiomwon, ngolo keponi kiyakiyarai akiloun eketepegan ngolo a Kristo, alotoma Etyang ngolo esidion lo. Ikapakina iyes—a? Etyang ngolo esidion ngolo keponi kiyakiyarai, kori apedor ngina esidion akiloun eketepegan ngolo a Kristo ngolo etidingit Akitatam ngina ka Akuj, eketepegan ngolo a Kristo, arai egwole. Ingolikis—a? Etyang ngolo angiomwon ngolo eyiari erai egwole. Tokona, toripiripiata iyes ngaturio, toripiripiata Ngakigiret. Erai egwole! Ka alotoma Ebaibul, aturi ngina esidion arai aturi ngina egwole. Ka isikwanit Akuj egwole ka ngikadwarak Keng. Ingolikis—a? Erai... Toanyutu tokona. Aturi ngina esidion, aturi ngina egwole, ekesilereunun Akirot angina akire. Ingolikis—a?

Eroko Akuj nyeloto akitiyia, ikwa ngina kebunio kitiyia alorwa a Noa, abu Inges kiyakiya kingaren egwole. Ngina ayaunia Inges Ngisrael, ka kitemokinos ngasigaria nguna a Parao alosit, abu Inges kiyakiya egwole. Anginapaki, iyakiyakari Inges egwole ekaku, anasalunet angun.

Ka anege abu Inges kiyakiya egwole, nabo. Erai ngun jik nguna iriamara kapei ka Akirot. Nai ikokini nai iyong itorauni inges idiobore ice—a? Kiyakiya egwole, (kotere nyo?) ekesilereunon ngolo ka Akiyoookino angina ayiai ibusonokin alotoma ngaturio dadang.

82 Nai ikokini nai alotoma nakwap emong epedori, kori etunganan, kori Etyang dadang ngolo emiat, ikokini inges isilereun akitodol ngina ebunio egwole? Ayiakatar ikes ngakiboisio kec; arai ikes Ngityang ngulu akerito Akuj, ngulu eyakiunitai, jik ikwanginapei eyiakar idiotunganan dang.

Engatuny, arai ngol ngolo ngorot. Arai nen neni abunio eketepegan ngolo a Kristo kilounere.

Ido abu inges kitonyou apedor ace; abu Inges kiyakiya apedor akisiriam ngun.

Ido abu inges kitonyou apedor ace; abu Inges kiyakiya apedor ace akisiriam ngun.

Ka nai alotoma apedor ngina esidion, eyauni Inges egwole, " Akinyakar ngidwee nabo neni Anupit angina ngorot, ngina atapapa kec." Aturi ngina egwole! Ido, toanyutu iyes, emame nabo Etyang ece. Erai ngul dadang kec. Erai nen asalunet.

83 Tokona, ani kilemut nai iyes Apukokino 10:1, 7. Ayiai ayong abongobori neni angun. Totamunito, alotoma aturi ngina ekiyakitono angolo esidion, kingolikisi, nguna arai totakanut? " Akimunono ka Akuj dadang amaikina kisilereunoi." Egwole! Amen!

Tokona ingolikis iyes ngityang ngiomwon ngulu kepotu tomekis. Arai ngun jik nguna etemokino jik. Inupito iyes ngun—a? Ka tokona eyiai nege ngina turi, kori apedor ngina kebu tomete alokaku ngun. Ka eyiakasi Ngakigireta nguna itodiunito nguna kebu ekameton ngolo emoit kitiyiate. Ngolo aponi kisilereunoi alotoma Ngakipuceta nugu. Ka tari dang esilereun tokona ebe Etyang dadang, apedor ngina kebu Akuj kiyakiya, akiloun ngun, abu kisiria jik paka kiriamar, napaki ngina egwole. Tokona, ani kerai na apaki ngina esidion, ebuni egwole, kire, ka neni angun. Tokona, totamunito.

84 Tokona, alorwa angulu kebunio engatuny, Akirot ngina akire, ngulu aapiyarito amiyat apei kec apotu kirasi engatuny.

Alorwa angulu kebunio emong, arai ikes ngikudio apotu kirasi emut ngolo emong.

Alorwa angulu abunio etunganan bunio, abu inges kitiyia alokiding ngitunga, kingolikisi iyes, arai inges ngolo ayiakatar ngakilia. Abu inges tolema atukot ngina cici kinga.

Ka inyoni apotu ikes kitiyia? Kebu Satan toanyu ngun, ido abu inges kiyakiya ikes tobongosi nabo ido kisiuta ikes toma ngun.

Ka totamunito, ngina ebunio egwole ekaku, erauni amiyat apei alotoma ipei anamiyat ikes irarete. Erai aturi ngina egwole.

85 Totamunito, erai jik ngikametok ngulu lugu dadang...Ka abu tari Yesu dang todwarite, " Kerai ngina nyebuno Inges kikirakin anabunore Keng atipei, kemamukaun akuwan adio, alotoma dadang, ngina eiuna anguna Auruporio." Erai ngin Akigiret—a? Kingolikisi nai neni eyiakai iwon, nyitete iyes ngikaitotoi ka ngakaitotoi—a? Ingolikis neni eyiakai iwon—a?

Akuj, alakara ayong nooi, nyayeni ayong nguna kitiyia! Nai...Nyerai lo ayong awuei anege akirwor. Ayiai ayong dang toma nege. Ayiai ayong kiding kus. Kingolikisi, ayong, erai ayong. Ayiakatar ayong ekal. Ka ayiakatar ngikaitotoi ka ngakaitotoi nguna amina. Ka Akuj ngina a Nakuj, abu tojoker nooi bu kwap ido kisilereu ibore ngin, anguna Keng Bon...kan atakanikinet ngina adaun akisuda alotoma ngikaru ngatomoniuni, erai Akiyoookino. Ikiyia iwon nege. Ikirai iwon...Ikidolu iwon. Dadang ngun. Adaut ngikaripiripak ngulu a Sayanis akisuda Inges. Adau akitoyenunet ngina Akirot akisuda Inges. Ka eyiakai

iwon nege! Ka ebunit Apukokino na aneni ka Akuj, ka erai Akiyookino!

86 Ikamut iyees idiobore—a? [Tema atukot ebe, " Amen."—Ed.] Aumokinit ayong erai kirakosi iyees. Ingolikis—a? Ee, ekapolon. Nyemaikina ayong atolimok iyees nai, Losabit. Toanyutu. Toanyutu. Eumokino! Tokona, tokona, toanyutu tokona.

Ido nai alotoma apaki ngina alosio Akuj alakunia akwap, abu Inges kiyakiu egwole.

Ka anapaki angina alosio Inges alakunia Ngisirael, abu Inges kiyakiu egwole.

Inupito iyees ebe apaki, tari aneni a Yokona, aloculat angolo a Patmos, arai Emut lo ngolo adolit nooi tari ngina abunio Inges nyikinyomia Inges alotoma Emalaika—a? Iyenete iyees ebe erai emalaika ekiyakitono. Nai iyenete iyees ebe erai ekiyakitono ekadwaran—a? Inupito iyees ngun—a? Esudata ngun. Apukokino 22, engolikisi erai kerai egwole. Ee. Kingolikisi, arai inges...Kire, arai inges emalaika, erai inges ekiyakitono, nai arai ekadwaran inges abu kisilereu Ekitabo lo dadang ngolo Apukokino neni keng.

Apukokino, ekek ngolo 22 ka engaet ngolo 19, anupit ayong ebe iyookino ngun erai kegirakinit ayong ngun nege...22:19, apedori ayong adiakar. Mam. [Tema itunganan ice ebe, " erai 22:9, acepaki."—Ed.] 22:9, nguna erai inges ngun. Ayiai ayong etee 22:9. Iyookino ngun. Okoe, ee, anege.

Tema inges neni kang, Kingolik iyong nyitiyia ngun: arai ayong dang epei angiketiyiak kon, ka angikaitotoi kon angikadwarak,...

Toanyutu nguna abu Yokona toanyu anege.

...Ayong Yokona abu atoanyuwa ngiboro lugu, ka eira ikes.

Tokona eyiai inges agwolokin. Erai lo ekek ngolo esidion.

...Ka ngina eiraria ka anyunia, abu ayong atoramakin kwap akilip anakejen emalaika angolo eketodikini ayong ngiboro lu.

Ka, abu inges tema, " emalaika," kingolikisi.

Ido tema inges neni kang, kingolik iyong nyitiyia ngun:...

Emam ekadwaran ngolo akire ngolo ilipio, kori ekiyakitono ngolo edio kabila, kingolikisi. Erai ngun neni ka Akuj bon.

Ido tema inges neni kang, kingolik iyong nyitiyia ngun: anerai arai ayong dang epei angiketiyiak kon, ka angikaitotoi kon angikadwarak, ka ngulu kec angulu iricete nguna elimunit ekitabolo: kilip Akuj.

87 Ingolikis—a? Tokona, arai Ekitabolo ngolo apolot nooi, erai Ngina Akirot ngina ka Akuj. Toanyutu tokona. Ka ngina eyanere Akirot ka Akuj kingaren, emaikina torai ngina eyauni ekadwaran, anerai erai ngolo neni ebuni Akirot ngina ka Akuj.

Eitanit ayong ariamun akingiset alotoma ngun, alotoma asaduku na anege. Atamit ayong ebe apedori akibungakin ikes neni angun, iwadio, iyenete iyees. Abu ayong atopupu eyiai epei toma nen ngolo ikoni nen, dadang ngun. Atamit ayong ebe kori alomari toma ngun, kingolikisi iyees. Ingolikis—a?

Dadang Akirot ka Akuj eyaunio. Nyiloconokini Ebaibul ayeunet, alotoma dadang, kingolikisi. Erai ibore nginipei. Emaikina bu neni ekadwaran alo angolo idaritai iwon abunere, toanyutu tokona, Apukokino 10;1,7.

88 Tokona atosioma iwon engaet ngolo 9th nabo. Tokona ikiriamuni iwon...Tokona, eroko iwon nyeloto longaet ngol, acamit ayong akingit iyees idiobore.

Itete iyees, itemokino, eroko iwon nyesikina Ngakipuceta nugu—a? Totamunito tokona, emame nabo apedor ace ngina abu tolot kelunyar egwole ngol, kingolikisi, mam jik. Nginapaki dadang iyakiyaria eketepegan ngolo a Kristo idiobore, iyakiyari Akuj apedor. Kiyakiya eketepegan ngolo a Kristo apedor ace; abu Akuj kiyakiya idiobore akilounia inges. Ido abu inges kiyakiya apedor ace; kiyakiya Akuj idiobore akitirio inges. Ingolikis—a? Ka nai ngina abunio kwap neni egwole, arai ngin Akirot Keng, tobongo kikok neni ayiakar alotoma akibois ngina esiaunan.

89 Toanyutu tokona. Nyerau mono ekadwaran ngolo ikiwarit iwon abunore, etunganan edio ngolo inyonyotoi Ekuwam ikwa ngina ayiakar Eliya—a? Nyerauni inges Eliya, anerai. Nai erauni etunganan, ikongina, ebuni kwap. Ka akidianakin keng erai akiyakiyar, akinyakun, neni angitunga alu angulu ibusokina alotoma ngaridanakin nguna angidinio, tobongut neni Anupit angina akire ngina atapapa. Tokona, ani pa keinikis ngun Ebaibul kapei, nyayeni ayong nguna itiyiaete. Nyalimuni ayong nabo ngace nguna etapito ngun, anerai erai ikes ngun. Idolunete iyees jik. Erai ngun Akiyookino. Ilemarete iyees idiobore anen, ido

toridakis inges. Ingolikis—a? Nai, emaikina jik torai alopote angol.

90 Toanyutu tokona, tokona, alotoma engaet ngolo 9th, " Ngitai ngulu eyiakasi kwap namuroet." Tokona, erai nege neni alosio ayong ariamunia apeganakin ngina akire. Nai kitete iyes jik alotoma adakika. Ka jik...Ingolikis—a? Atamit ayong dang ngun, nai nyebuno bu alorot angolo. Ikiyiakar iwon...atamit ayong jwijwi ebe ngitai lugu ngulu eyiakasi kwap namuroet lugu arai ngitunga ngulu ekanisa angolo esiaunan ngulu keponi toarai. Ka ayeni ayong dang ngun, ejok, Dr. Uriah Smith, ka ngini tunganan kec dadang, ebasi ebe erai. Ingolikis—a? Nai, atamakinit ayong dang ikongina, elope. Nai ngina abunio Ekuwam ngolo Akwangan kitodiunia atakanikinet neni angun, mam parai; mam nyerai ngitai.

91 Tokona, tokona itemarete iyes, " Ejok, tokona, nyayeni ayong nguna etapito ngun."

Ejok, tokona, alotoma adakika, ikiriamuni iwon. Kingolikisi. Mere lugu ngitai ngulu Ateran Ekanisa, mere jik. Ikitamit iwon ebe erai ngul Ateran ngina Ekanisa idarit anen, ngitai ngulu eyiakasi kwap namuroet, kingolikisi iyes, igworosi, " Apaki ngina etiai, Ekapolon, apaki ngina etiai—a?" Kimiekinai ayong atosiomu inges nabo tokona, ikotere eriamunio iwon ngun ejok.

Ka ani engari inges akipucet ngina angakan, abu engolik alokwap namuroet ngitai kec angulu keponi toarai kan akirot ngina ka Akuj, ka kotere ayenanut ngina erumito ikes:

92 Kingolikisi, " Akirot ka Akuj, ka ayenanut ngina erumito ikes." Tokona, nyirotokis anen. Alotoma adakika, kingolikisi.

Ka apotu ikes kikaleut ebasi apaki ngina etiai,...Ekapolon, apaki ngia etiai—a?... (ingolikis—a?)...ngolo asegan ka ngolo iyookino, itiyiai iyong...atubokinio ka akinyangaria ngaokot kosi neni kec angulu iboyete anakwap?

Ka aponi inakinai ngini tunganan kec ngikasoi ngulu akwangak; ka aponi temarai neni kec, ebe kiyeut mono alotoma apaki ngina cici, akitodol ngina iyookinor ekimar angikaitotoi kec ka ngiketiyiak ngulu emaikina toarai ikwa ngina arere ikes.

93 Tokona, anguna kec, alotoma apaki na, erai kiyanyut iyes, Akipucet ngina a Ngakan na engar, kingolikisi, toris Ekanisa keaka. Nyepedorete ikes araun, ngitai ngulu alokwap ekanisa ngolo ekingaren.

Tokona, tokona, ekelipi, erai kinakinito iyes akikup kus tokona, anerai erai na apeganakin ngina apolon, nai acamit ayong iyes kirasi ejok tokona. Ido tolemut ngabaruwai kus, ka ngiboro ngulu igirere. Tokona, acamit ayong iyes toanyut.

Tokona, nyeraunete lugu ngitai kec. Anerai ngitai angulu iyookino, angulu aponi toarai, ka ngitunga ngulu iyookino, ekanisa, Ateran, kesir kedakar kidiama, ido pa apedorete ikes nabo ayiakau kwap namuroet. Kesiri ikes keyiakaun Nakibuses, kapei ka Ateran. Toanyutu tokona. Anerai, kesir ikes keakasi Nauruporio, alotoma ekek ngolo 4th ngolo Apukokino. Aponi yarai ikes kidiama.

Tokona, atangai nai ngitai lugu? Erai ngin ibore ngini etupakini. Atangai ikes, nai, erai pakera ikes Ekanisa ngolo esiaunan? Erai lugu Ngisirael ngulu emaikina toiunai ikwa ebuku, ikes dadang ngulu itemokinitoi. Erai ngul Ngisirael. Erai ngul Ngisirael, ngilopeyek.

Itemarete iyes, " Okoe, kidareu alotoma adakika." Itemarete iyes, " Nyepedorete ikes."

94 Okoe, ee, emaikina toiunai ikes.

Anege erikakisi ngun, alotoma adakika. Ayiakatar ayong Ngakigireta ngomwon kori ngakan. Alemuni ayong apei. Atolemutu Ngiromayon, alotoma adakika, ido atoriamutu erai kerakosi ikes. Atolemutu Ekitabo ngolo a Ngiromayon, ido oloto neni ekek angolo 11, ka ikiriamuni iwon. Jik...atosioma jik inges erai iwon. Ngiromayon, ekek ngolo 11, ka engaet ngolo 25 ka ngolo a 26. Tokona kirasi nguna a Paulo anege.

Ka abu Paulo tema, " Ani kebu itunganan ice, tari kerai Emalaika, tolimonok emut ece," (kan nyo?) " torau inges ngolo ilamitai." Toanyutu.

Anerai nyacamit ayong, ngikaitotoi, ikotere iyes iraunete ngulu ibangaka anguna akimunono (aa!), ikotere iyes iraunete ngulu iosok alotoma natameta kus (nen iyiakasi iyes); abu amudukanut alopewae totakanu neni a Ngisirael, akitodol ngina esiyookinere, akitemokino ngina a Ngibukui tolomunia toma.

95 Ateran ngina esidion ngina a Ngibukui tolomunia toma, kotere Ateran, abuni amuduko neni a Ngisirael anguna alosikinet angin.

Ka nai eiunio Ngisirael dadang: ikwa ngina igiritere, Elomuni alotoma Sion Ekalakunan, ka elemari amamukou akerit Akuj kotere Yakobo:

Kire! Tokona, erai ikes Ngisirael, ngulu eyiakasi kwap amuroet na. toanyutu. Arai Ngisirael ngulu

etumudukanitai ikotere iwon ikiunio. Inupito iyes ngun—a? Tokona, ngai etumudukani ikes? Akuj. Abu Akuj kitumudukan ngidwee Keng Elope.

96 Mam aumokin, Yesu, ewuei anen alomusalaba, ka Ngiyudayon ngul igworosio anguna a Ngaokot Keng! Arai ngul ngidwee Keng Elope. Ka arai Inges Akigiret. Arai Inges, Inges Elope, Akirot. Ka anege, Inges eyeni ebe kidaunio ngitunga ngul Inges ka alakara! Ka erai alosikinet ngina etumudukania Inges ikes ngin, ikotere nyeanyut Inges. Abu Inges bu alotoma erot ngolo etiditeunakor, ido kitumudukan ikes neni angun, ikotere nyidiaut ikes Inges. Ingolikis—a? Abala Akigiret ebe itiyaete ikes ngun. Ka abu Inges kitumudukan. Arai ngulu etumudukanitai! Abu Yesu kisoni ikes, tari nooi ngina abunio Inges temaria ebe, "Papa, kisoni ikes. Nyeyenete ikes nguna itiyaete." Ingolikis—a? arai ikes ngulu amudukaka. Abu Paulo tema ebe etumudukanitai ikes anguna alosikinet, anguna yok.

97 Toanyutu. Tokona acamit ayong iyes kitete nugu ejok nooi. "Aponi inakinai ikes ngikasoi." Mam pa ayiakatar ikes ngikasoi. Aponi inakinai ikes ngikasoi, ngikasoi ngulu akwangak, ngini tunganan kec. Tokona, eyiakatar ngikakwang tokona, keyiakatar epei; apotu ikes toriamut ngun anege. Nai, anen, "Aponi inakinai ikes ngikasoi." Ka arai ngikakwang ngulu sek keyiakatar nguluce, ka kesir keakasi. Ingolikis—a? Ingolikis—a? Kemamukatar ikes...

Ikes, kingolikisi, amamukatar ikes apaki, anera arai ikes ngulu etumudukanit Akuj, Papa kec; ikotere nai ajokis ka Akuj isiyookinio, ikotere nai Ateran elemuni aneni a Ngibukui. Iyookino ngun—a?

98 Kimiekinai ayong eketodik iyes akisikwanet ngina ebusan anege alotoma Yosepu; Yosepu, etunganan ngolo Ekuwam, egwole. Arai inges ngolo edounioi alokiding ngikaitotoi keng, ikwa ngina eyiakar Ekanisa ngolo akire kiding nguluce. Ka apedorit inges akujulunun ngakirujasia ka akingolianakin ngatakanikineta. Ka apotu nguluce dadang todingakis inges. Amina papa keng inges.

Toanyutu, nai, ayiai inges kinga, eritaritai ngikaitotoi keng, mere papa keng. Kinga, kan ngikaitotoi keng, ka aponi togelarai kotere ngisilipai ngatomoniuni. Kimasakinai toma nakipany, ka abakoi kori etwani.

Kikiarai kidiama, ido kiboikin nakan ngina aloteten Parao. Ka anera arai apotu ngikaitotoi keng kiritasi inges, kingolikisi, aponi inakinai inges ateran ngina Bukuit, mere ngina angitunga keng. Alotoma nen, abu inges touru Epuraim ka Manase, ngulu aponi kiyatakinai toma Ngisirael.

Ikwa ngina abunio Isirael kisirerengio ikes, kan akilocokin ngakan keng, aneni angolo cici paka neni angolo apolon, akisilamun ngarerengisio aneni a Eyudayot, kaku...kori aneni Eyudayot paka neni Ebukuit. Ingolikis—a? kilocok ngakan keng, neni a ikoku angini cici, ngini erai Ekanisa ngolo cici abunore. "Awuei ekanisa ngolo arai toto anakolong, abu inges touru ikoku en." Ka toanyutu, ariamun inges, abu Isirael kilocok ngakan keng, anakisikwan. Ka Yosepu...

Arai ngidwee ngul, ngulu atoto angina Bukuit.

Ateran ngina a Isirael, alokaku anen, abu kilokonyikin, aneni angolo a Orthodox angolo ngorot, paka neni erot angolo a Ngikristo, kan Ekuwam ngolo Akwangan ngolo abu kilamun anakan a Isirael. Abu inges tema, "Abu Akuj kilokonyik ngakan kang." Amamete ngadi nguna amaikina inges kitiyia kan ngun.

99 Toanyutu. Nai, Yosepu, engerittoi ngikaitotoi keng, ngitunga keng elope, abu ya ateran ngina Bukuit. Nguna jik abu Yesu kitiyia; tongeritetei Ngiyudayon, abu ya Ateran ngina Bukuit.

Tokona atosioma idiobore anege. Ayiakatar ayong Akigiret ngina egrit kwap, Ngiticisio 15. Ka, okoe, erai nugu ekabila anguna emaikina iwon kitatamai, acepaki. Tokona, anupit ayong ebe ayiakatar nugu iyookino, tosioma Ngiticisio 15:14. Ejokak dadang. Atami ayong ebe ejokak nugu tokona. Ejokak dadang. "Abu Simoni kitoyenu epite ngolo abunio Akuj..." Mam, atogeutu iwon alotoma engaet ngolo 13th.

Ka ani ililingete ikes, abu Yakobo tobongok,...

100 Tokona, kingolikisi iyes, kerai inyoni kitiyiaikina, kesir ikes kelot neni a Ngibukui. Ingolikis—a? Ka abu ebura toyiakaun, anera arai ikes Ngiyudayon. Ingolikis—a?

Ka ani kirikakis ikes akililing, tobongok Yakobo, tema, ngikiliok ka ngikaitotoi, kirarai ayong:

Adu Simoni (arai ngolo Simoni Petero) akiteyenun epite ngolo kebunio Akuj kisiakina akipeyokin Ngibukui, alemun alotoma kec ngitunga ngulu Ekiro Keng.

Aa! Kingolikisi, arai ekiro aberu kang Broy. Ngina ayayia ayong inges, abu torau Branham. Ingolikis—a?

Abu Yesu ya Ekanisa Keng kinga, kori Ateran Keng, alotoma Ngibukui. Erai Akigiret, isikwanitai, jik ikwa ngina ayiakar Yosepu.

101 Tokona toanyutu nugu, tokona, ngitai lugu ngulu alokwap namuroet. Ejok, "Ngitai lugu," emisunete

tokona, " ngulu eyiakasi kwap namuroet," kotere arai ikes ngulu aponi toarai ngikiliok ngulu aseca ikwa Eichmann. Ingolikis—a? Eyiakasi ikes idareunito, ngabungei kec, kingolikisi, nai apotu ikes torubakis erai Ngiyudayon.

Tokona, totamunito. Arai ngun inyoni? Ario ikes anguna ka Akirot ka Akuj," mere anguna ayenanut a Kristo. Imisiunito iyes ngun—a?

Nai, totamunito, abu Ekanisa tolongu toma, ngulu aponi toarai ngulu Ekanisa, arai kotere anguna ka Akirot ka Akuj ka anguna ayenanut angina a Yesu Kristo. Ngiai eyenete ngun, anege aneni...? [Tema atukot ebe, " Amen."—Ed.] Ee. Ejokak dadang.

Tokona, nai mam pa ayiakatar lugu ayenanut ngina a Yesu Kristo.

...Anguna Akirot ka Akuj, ka anguna ayenanut angina ayiakatar ikes:

Ngiyudayon! Ka abu Hitler kitodingak ikes, nai abu Eichmann, ka abu Stalin, ka ngulu dadang ngulu ka Akwap. Ingolikis—a? nai apotu ikes kiboyoto iyookino neni anguna anupito ikes. Ka ario ikes anera arai ikes Ngiyudayon.

Iyenunito iyes ebe ayiakatar Martin Luther dang ekabila atametait angina ekoni ngin—a? Erai nguna iyookino. Abu inges tema, " Emaikina Ngiyudayon dadang kiritarai kinga. Erai ikes ngketepegak ngulu a Kristo." Ingolikis—a? Nai ayiai inges toma nacamunet ace, ka nyebuno kingolik Akirot.

Tokona Akirot, Akiyookino, abu bu.

102 Alipite ilosio iyong akitumudukan Ngisrael? Nyipedori iyong akitiyakin ngun. Mam.

Okoe, alipite awueiia ekadwaran ngol anen, akolongit ngin, ido tema, " Ikote iyes ngityang, Ngisrael"? Ngina ekatakinitotor ikes akitodikin inges ewae ngolo aronon alotoma ngun! Tema inges, " Kanukiro," tema inges, " Ngini dadang ikitererengi iyes itererengio, ka ngini dadang ikilami iyes ilamio." Iyookino ngun. Okoe, etunganan! Ikwani ilosio iyong akitiyia ngun?

Apei paki apotu ikes temasi kori imuriakini Akuj, ngina abunio ekadwaran toanyunia ibore ngini kirionon ngin ebunit anguna a Ngiyudayon. Etunganan ngol ewuei anen, ka abu Akirot ngina Ekapolon tobukokin neni keng. Abu inges tema, " Okoe Ekapolon, ilosi Iyong ajamakin ngitunga Kon—a?"

Tema Inges ebe, " Inyoni ngin ngini eyiai diyete kon?"

Tema inges, " Ebela ngolo kipimet."

Tema Inges ebe " Ngamairei ngai paka Nakuj? Kipim inges." Aa. " Ebai acukulul ngina anam—a?"

Abu inges tema, " Nyapedori ayong akitiyia ngun."

Tema Inges, " Ayong dang nyapedori, nyapedori Ayong dang ajamakin Ngisrael." Mam, ekapolon. Nyelosi Inges akimuriakin inges.

Amaikina Inges kitumudukan ikoku Keng Elope. Tokona, totamak anguna angun. Kitumudukan ikoku Keng Elope, ainakin iwon apaki, ka ikijamak iwon Ngun. Tokona, nyikinakinete ngun iyes topuput nguna ekiditeu ikotere ipedorete akibelibelo alotoma akai ngina esimit kapei ka apukot anakou, ido nyitap ngun—a? Erai ngun jik nguna ekudiok, iyenete iyes. Okoe, ekang! Ee.

103 " Ayiakatar ikes Akirot ngina ka Akuj." Arai ikes Ngiyudayon. Ayiakatar ikes ngikisila kec; apotu ikes kiboyoto kapei ka ngun. Totamunito ataboong ngina abien, tokona? Ingolikis—a? Apotu ikes kiboyoto kapei ka ngun. Ka arai ikes Ngiyudayon, ka ayiakatar ikes ngikisila. Ka arai ngikisila Akirot ngina ka Akuj, ka apotu ikes kiboyoto jik kan ngun. Iyookino ngun. " Ka kan ayenanut ngina ayiakatar ikes, aponi toarai ikes." Ka anege arai ikes ngitai ngulu ayiakasi kwap namuroet, kedau Ekanisa ayakar.

104 Toanyutu tokona. Ayiakatar ikes, alotoma amudukan kec, apotu toara Meseya kec, ka tokona eyiakasi ikes elemete anguna angun. Apotu ikes toanyut ngun, kedau ayakar. Apotu ikes kingolikis Inges nai, ngina aponiata ikes kingaren namuroet ngina ka Akuj. Nai tokona arai ajokis ngina ka Akuj neni kec.

Toanyutu, tokona, pa apedorete ikes, ediorot adadang, araun ngikakwang, anera kitanapikinitai ikes ngikasoi ekingaren. Nai eyiakasi ikes nege tokona, erai " ngitai ngulu alokwap namuroet, anguna Akirot ka Akuj, ka ayenanut ngina ayiakatar ikes," ngina arakou ngitunga ngulu ka Akuj, Ngiyudayan.

Nai tokona, toanyutu, abu ajokis ngina ka Akuj bu neni kec. Ka abu Yesu inaki ikes, angini tunganan kec, ekaso ngolo akwangan, (okoe, ekang, toanyutu; alokidiana ngun, kedau Ekanisa ayakar), anera arai ikes ngulu ekinyoma neni angun. Ka etomudukanitai ikes, ka mam pa ayenete ikes ngun. Mam pa ayenete ikes ngun. Ayiakasi ikes jik eboliiasi ewae ngolo kesir Akuj kitemoki anguna kec. Ka anege abu Yokona kingoliya kidiana ido kingolik ngitai ngulu ayiakasi kwap namuroet. Tokona toanyutu, abu inges

kingolik ngitai ngul. Toanyu nguna abu inges tonyara ikes.

Apotu ikes kikaleut, " Ekapolon, apaki ngina etiai—a?"

Toanyutu, " Alotoma adiopaki ekaku." Ingolikis—a?

Atolemutu ngun, ikwa ngina ikilosio iwon kwap, alotoma Akigiret tokona.

105 Apotu ikes toanyut ebe kepotu ikes toara Meseya kec. Ingolikis—a? ka mam pa ayenete ikes ngun, ido nai apotu ikes toyenut. Amaikina ikes dang toarai, ikotere etaciata ngun; alotoma ngiticisio keng ngulu aronok. Ka tokona kingolikisi ngiboro ngulu amaikina ikes kitiyiata! Kingolikisi, arai ikes ngulu kilit anguna ka eyarit, nai aponi toarai ikes. Ingolikis—a? Apotu ikes kikaleut, " Pena Ngaokot Keng neni kosi!" Ingolikis—a? Iyookino ngun. Ka arai ikes ngulu etumudukanitai.

Tokona, kerai ngina nyitumudukanitai ikes; abu Akuj tema ebe, " Kimiekisi ikes make. Nyitemokino ikes." Nai anarakotor ikes ngulu etumudukanit Akuj, abu ajokis Keng todolu paka neni kec. Amen! Kirwor nguna ajokis angina eumokina! Ka inaki ngini tunganan kec ekaso, anerai Ngisrael dadang eiunio, angini tunganan kec ayiakatar ekiro keng igiritai. Iyookino ngun. Abu Yesu inaki ikes ngikasoi.

106 Ikwa ngina abunio Yosepu kitiyia neni angikaitotoi keng; akisikwanet. Kingolikisi, ngina awuei Yosepu anen, ka ngina abunio inges ekaku...Abu inges kiteyenun anen kan amuroet, namuroet keng elope alotoma akibois keng ngina erwosit, lokicolong keng. Abu inges tema, " Atoesik ayong ngini tunganan dadang." Ayiai aberu keng toma nakibois ngina erwosit; neni eyiakaun Ateran.

Ka abu inges tema neni kec, tema inges, " Nyikiyenete iyes ayong—a?" Ei, kirworik inges Ngaburaniyai tokona. " Arai ayong lokaato kus, Yosepu." Okoe, ekang!

Temasi ikes, " Tokona, ilosi iyong ariamun isua."

Tema ebe, " Kidareutu alotoma adakika. Kidareutu alotoma adakika. Etiyai Akuj ngun anguna alosikinet. Abu ikinaki iyes ikimasasi ayong kinga, ikotere eiunere akiyiar." Asir! Nen iyiakasi iyes, jik. Ebe, " Nyingonakinosi alotai kus." Itamunito iyes ebe abu Yosepu tolimu ngun—a? Ebe, " Nyinyunyurikinosi alotai kus. Erai ngini bore dadang ngini ejok tokona. Erikakin dadang. Abu Akuj ekeyakiu ayong nege, kingaren kus."

Iyenete iyes, ebala Ebaibul ebe etemarete ikes neni Keng, ngina ingolikiniata Inges ebuni, ebe, " Ebe, Irai Iyong Meseya, eyenio isua. Nai, anibo ngajemei ngun?" Ingolikis—a?

Tema Inges, " Okoe, ariamuni Ayong ikes alokai angikonei Kang." Ngikonei—a?

107 Ka nai ani eyenunete ikes ngun, ikes ngulu ideuna, ngalipio amiyat ka ngatomoniomwon ka ngiomwon, ebala Ebaibul ebe etiakatiakar ikes, apei kai aneni anginace. Ido yasi ngarwa, akigworra, ka akiyalolong, ido tolosete alokwap ka kidiama alapatu; ebasi, " Ikikokini isua ikitiyiai nugu—a? Ikikokini isua ikitiyiai nugu—a? Kotere nyo, ebubukinere isua Meseya kosi." Ebe, igworosi ikwa ngina igworor ekal lokoku keng ngolo donupei, " Ikikokini isua ikitiyia nu—a?"

Ngiyudayon ngul, ikes erai ngtunga ngulu edin anakwap; ngulu eseunit Akuj. Nai abu Inges kitumudukan ikes, ikotere ikilemarere iwon, ka adaun iwon ajamakin Inges. Inyoni nai etube ngolo ekanisa angolo a Ngibukui! Nen iyiakasi iyes. Ingolikis—a? Etumudukanitai ikes toyiai alosikinet, Akuj, ikotere Inges ikiriamunia iwon, Ateran ngina a Yesu. Ya ikes kinga alotoma...Ingolikis—a? Ka kisikwan ngun, ka ngini bore dadang.

108 Tokona ingolikis iyes ngulu erai ngitai—a? Nyerai ikes ngikakwang ngulu keponi toarai. Kesir ngulu keakasi. Iyookino ngun. Toanyutu, arai ikes, kesiri ikes keakasi. Ingolikis—a?

Nai, aponi inakinai lugu ngikasoi, ngini tunganan kec. Ka acamit ayong iyes toanyut. Nai tokona abu ajokis ngina ka Akuj bu neni kec. Abu Yesu inaki ikes angini tunganan ekaso ngolo akwangan, ikwa ngina kebungio Yosepu kitiyia, ajokis keng neni angikaitotoi keng.

Toanyutu tokona. Tari kikatakinito ikes angerit Yosepu, dang, nai abu ajokis keng todolo paka neni keng. Ingolikis—a? " Okoe, ejokak dadang. Ejokak ngun dadang. Mam pa icamito iyes akitiyia ngun. Nai, kingolikisi, arai ngin Akuj itiyiai ngun. Ingolikis—a? Abu Akuj itocamak iyes dadang kitiyiata ngun ikotere ikirengiyasi ayong kinga, ido ikiyaut ayong kinga nege ikotere aiuni ayong akiyiar ngina angitunga, pakayiakatar ayong aberu kerai ngina eboyot ayong anen. Tokona, amina ayong aberu kang. Akariamiki inges ayong ngidwee lugu anege." Ka tema inges, " Ka tokona abunit ayong aomun iyes dadang. Tokona ilosete iyes dadang ayiakaunor ejok. Alosi ayong ayaun iyes kwap nege. Elosi iwon dadang akiboi kapei, ikwa epei kal ngolo apolon." Ingolikis—a? Ingolikis—a? Ingolikis—a? Ebe, " Ibore ipei ngini acamit ayong akingit iyes. Eroko papa kang ngolo emojongit eyiaria—a?" Okoe!

109 Ka toanyutu inges, nguna abu inges kitiyia neni a Benjamin angolo cici, ngulu isikwanitai ka ngitunga

ngulu erai ngalipio amiyat ka ngatomoniomwon ka ngiomwon, ikwa ngina ikiriamunia iwon ekaku. Ingolikis nguna abu nges kitiyia—a? Abu inges atipei tomatar neni a Benjamin, kimasakin lomosoring keng ka togeu akinu inges. Lokaato keng ngolo cici ngolo keponi kidokinoi lokal kedau inges ayakar, kingolikisi; toto keng, ekanisa ngolo esiaunan, ekanisa ngolo a Orthodox. Arai Ngalipio amiyat ka ngatomoniomwon ka ngiomwon ngulu edounio anamamukau Keng, eroko Inges elosit ariamun Ateran Keng ngina Bukuit. Okoe, ekang! Nyitiyiatu apotu ngun kitiyiaakis idiobore neni kus! Eyiai inges nen. ido nai ingolikis iyes ngulu erai ikes—a? Ayiakasi ikes nen.

110 Toanyutu tokona, tari kikatakinito ikes angerit Yosepu, abu ajokis keng todolo neni kec.

Tari kikatakinito ikes angerit Yesu, abu Inges tobongu nabo, anerai amudukaka ikes, ka inaki ikes, angini tunganan kec ekaso ngolo akwangan. Elosi Inges akiya ikes jik toma, lore, ediorot adadang. Nyiwuakini adiotiakatait, anerai kerisi Inges kelimu ebe " Aiuni Ayong ikes dadang, ediorot adadang." Ingolikis—a?

Tokona engaet ngolo 10. Toanyutu, apotu ikes kingita anguna ka "anyangan." Ingolikis—a?

Tokona, kerai torai ngin Ateran, kikwanikina inges ka Stepano: " Papa, kitim ikes," iyenete iyes. Ingolikis—a?

Nai erai lugu Ngiyudayon ngulu jik kepotu tolomut toma, kingolikisi. Apotu ikes kingita anguna akinyangaret. Toanyutu nabo, kingolikisi, nabo abu Inges tema...Toanyutu, mere inges...Tema Inges, " Erai ngikaitotoi kus," Ngiyudayon. Ngalipio amiyat ka ngatomoniomwon a ngiomwon...Tokona acamito ikes akinyangaret. Temasi ikes, " Okoe, ikilosi isua a...Ikcimit isua Iyong ikisinyanga isua alokwap anen."

Tema Inges, " Wadio cici, tokona, apaki adio cici." Anerai, toanyutu, kimiekinai ayong atosiomu inges anege. Eyiai longaet ngolo 10th. Ejokak dadang.

Ka apotu ikes kikaleut etoil angolo apolon, ebasi, Apaki ngina etiai, Okoe Ekapolon, ngolo iyookino ka ngolo akire, iyai iyong atubokin ka akinyangaria ngaokot neni kec angulu iboyete anakwap?

Ka aponi inakinai ikes ngini tunganan ngikasoi ngulu akwangak; ka aponi tolimokinoi ikes, akidareun ka kiyeut adiopaki, kingolikisi, (inyani?) adiopaki, akitodol ngikitiyiaet kec...

111 Ingolikis—a? Inyani inges tokona? Ayiakasi ngikadwarak tokona elimonokinete neni a Ngisirael. Ingolikis—a?

...akitodol ngiketiyiak ikwa iyes...ngikitiyiaet kus ka ngikaitotoi kus dang, ngulu emaikina toarai...

Kingolikisi, ngulu itemokinitoi sek akitiyiaekin ngun. Ingolikis iyes—a?

...toarai ikwa ikes, kiyookinotor..

Kingolikisi, inges atemar, erai nguna itemokinitoi neni kec. Erai Ngakigiret, ebe emaikina ikes kitiyiatu ngun. " Ka jik kiyeut alotoma apaki adioci. Tokona iriamut iyes ngikasoi kus; ilosete iyes lore; ido kiboikinos nen iwadio, kingolikisi, kidareutu iwadio."

Toanyutu tokona. Toanyutu tokona, " Ngikaitotoi kang." " Emaikina mono ngikaitotoi kus dang toarai," inges atemar ngulu erai ngalipio amiat ka ngatomoniomwon ka ngaomwon ngulu eroko nyenyarauna alotoma Akisicanio. Ka ngalipio amiyat ka ngatomoniomwon ka ngiomwon ngulu enyaraunio.

Kerai toiyakare iwon apaki. Ikipedori iwon ariamun ngun ataboong ngina ataparacu, kecemit Ekapolon, eroko nyelomara Nakipucet nginace. Ingolikis—a?

Toanyutu tokona dang, amaikina ikes toar eketepengan ngolo a Kristo. Ikiroko sek iwon ikilomuni; ka toanyutu, alotoma alosit keng ngina esidion, neni abunio inges tobilia acamunet ngin kapei ka Ngiyudayon ngul anen. Ka anen abu inges tolot. Ingolikis—a?

Ngiyudayan lu, ngulu erai ngalipio amiyat ka ngatomoniomwon ka ngiomwon, erai ngulu enyaraunete ngisudai nguluareng ngulu ka Apukokino 11th.

112 Tokona, totamutu iyes, amaikina ikes todwara.

Isiomitotor iyes ngun. Ngiai esiomitotor ngun? [Tema atukot ebe, "Amen."—Ed.] Kire, ikiyeni iwon dadang, akisom Akigiret.

Ka apotu ikes todwara, ngisudai nguluareng lu apotu todwara, alotoma apaki ngina atutubet angisabito angatomonkankarei angulu a Daniel. Erai ngulu ngikaru ngiuni ka atutubet.

Itamunito iyes epite ngolo aponere iwon tolemunere ngisabito ngatomonkankarei ngulu a Daniel—a? Abu ayong atema ikitani iwon inges ngini ikolomaria toma ne. mam pa ayeni ayong kotere nyo, nai abu ayong...Abu idiobore atolimok ayong ebe ikitani iwon ngun, ka eyiakai iwon nege. Ee. Ingolikis—a?

Toanyutu, anapaki angina a Daniel. Totamunito tokona ebe aponi tolimokinoi Daniel ngun, " Ebuni Meseya," ekepukn, " Meseya," " Ka ebuni Inges akidwar. Aroko Ngisirael eyiakatar ngisabito ngatomonkarei ngulu edongito. Ka alokiding ngina angisabito angatomonkankarei, etuborio Meseya, ido tolemarai amuronot ngina ajwijwi." Iyookino ngun—a? " Nai aroko ngisabito ngiuni ka atutubet ideuna."

Alotoma apaki na, elemari Inges Ateran ngina Bukuit, tokona, elosi Inges kidiama, ka ngina elosio Inges kidiama, eyiakaun ngikadwarak ngiarei neni a Ngisirael. Ingolikis—a?

113 Ka ngitai ngul ngulu kesir keari, tokona, ameun alokwap anege, Ngiyudayan ngulu akire ameun anen; ngulu keyiakatar ngirworwa kec Lokitabo, ngulu kepotu toyiara akiyar ngina akire ka kitiyiato ngiboro akire, ngulu ayiarete a Yudanut paka loger. Aponi toarai Eichmann ka ikes ngulu alalak. Ngitunga ngulu eyookino, ngabungei kec alokwap anen! Ka apotu ngitunga ngulu a Germany ngul kidiriwasi ikes paka totwaktwakasi, ka toara ikes, ka towanawanata ikes, ka kineneto ikes nawasin, ido kicunyasi ikes, ka kinyasut ikes, ka nginibore dadang ice. Ngini amam ngaokot, kori ngulu aminasi ngaokot, Hitler ngolo anyunyurana, ka Stalin, ka Mussolini, ka ikes ngitunga ngul dadang ngulu etengerito Ngiyudayan ngul!

114 Atami ayong ebe erai ngin ipei bore ngini irumit ebuku logo kapei, anerai arai ikes jwijwi ngulu akerarito Ngiyudayan, iyookino ngun, inakinai inges akibois. Tokerito Eyudayot ka ikikeri Akuj iyes.

Tokona, eyiakasi ngatukon nguna a Ngiyudayan ngulu nyiwuapito ngikisila, ikwa ngina eyiakatar Ngibukui dang alopote angolopei.

Nai Eyudayot ngolo akire, iwuakinit Akuj ekiro keng Lokitabo eroko nyepetakina akwap. Ka arai inges, ngolo aaritari alotoma apaki na. ka totamunito, totamete anguna angun tokona, epite ngolo itemokinokotr nugu. Jik kelunyar aario angabungei a Ngiyudayan, ngitunga ngulu amam nguna ayenete, ngibukui ngulu akwap; anege ebala Akigiret, jik alotoma apaki na, ebe eyiakasi ikes angini tunganan kec kwap namuroet, toyenut nguna kepotu kitiyiakin, ka aponi inakinai ikes ngikaso ngulu akwangak.

115 Ka apotu ikes temasi, " Ejok, kotere nyo? Epedorio isua abongor napukan tokona—a?" Apukan ngina a Ngiyudayan emaikina kiwuakinai nakwap, iyenete iyes. Abu Yokona tema ebe ayiai apukan nen, kingolikisi, ngina amaikina kiwuakinai.

Tokona, erai na Apukan ngina Emut angolo ajokan, kingolikisi iyes.

Nai apukan ngina a Ngiyudayan erai ngina elimonokinio ngikadwarak nguluare lu, nai toanyutu apukan ngina ka akwap anege.

" Elimonokinio Apukan ngina a Nakuj,"...kan Ngiyudayan, kori neni...abala ayong, " neni a Ngibukui."

Apukan ngina anege ngina akwap, emaikina kiwuakinai toma Mileniam, kelunyar Mileniam neni a Ngiyudayan.

Toanyutu tokona. Toanyutu nugu tokona, anege, ani eroko ikes elimonokinete, kingolikisi.

Eroko ngikadwarak lugu nyepona nakwap; Ngiyudayan lugu ngulu kepotu totwaka alotoma Eichmann ka ikes arai, angini tunganan kec adadang angini keseunitai, aponi inakinai (kan ajokis) ekaso ngolo akwangan. Ngini tunganan kec aponi inakinai ekaso ngolo akwangan. Toanyutu.

Tokona nyo kebu totakanu? Nginapei paki etiyiakinotor ngun...

116 Ayiai ayong esiome esaa ngol alokaku anen, ka ayeni ayong ebe ikidongit iwon kaku. Nai nyacamit ayong a...Kingolikisi, ayiai ayong ayeneyene ikes ngirukitos ngulu kuliakanotin ngul ewuasi anen. Ikingarak Akuj iyes, ngikaitotoi. Egeno ayong ebe ngini tunganan kus einakinio ekaso ngolo akwangan akolongit ngin, kingolikisi. Ewuasi iloconokinosi kau ka ngaren, itoriebete ngakejen. Ka iyes ngice itiyiata aparang dadang. Ayeni ayong nguna erai ngun. Ka kingoliutu nege...Ka ngaberu ngace nguna mojong nguna ewuasi. Abu ayong atoanyu ngikiliok lugu ngice einanakinete ngaberu ngakiboisio kec; ka ice tunganan nabo einakini toto ngina ayiakatar ikoku ekicolong keng. Ka etee ayong ngun dadang, kingolikisi, ka ayeni ayong dang atemar itee Inges dang. Toanyutu. Nai nyacamit ayong akisiboi iyes ekaoyian. Kerai atopedori ayong akisingolikin iyes Emut, nguna dadang acamit ayong iyes kitiyiata ngun, kingolikisi.

117 Toanyutu tokona Ngiyudayan lugu. Emaikina ayong etiyiai nugu, ikotere ekemiekini iyes kingolikis apukokino ngina Akipucet ana; kingolikisi nguna erai ikes, ngitai lugu ngulu eyiakasi kwap namuroet, ka atangai ikes, toanyutu tokona.

Alotoma apaki ngina a Daniel, tokona, atutubet ngina angarei ngina esabit angolo atomonkankarei. Totamunito tokona ebe, " amaikina Meseya totuboroi alokiding." Erai neni kiding. Ejok, inyani atutubet angikankarei? [Tema atukot ebe, " Ngiuni ka atutubet."—Ed.] Ngiuni ka atutubet. Apaki ngina ebai ai abu Kristo ya elimonokini? [" Ngiuni ka atutubet."] Iyookino ngun. Tokona, " Nai eroko nyecamakina mono, neni angitunga," (inyani?) " ngikaru ngice ngiuni ka atutubet."

118 Ejok, alotoma apaki na, kotere nyo, kingolikisi, nguna etakanunete erai, asere ngina Ateran angina Bukuit alotoma ngaturio ngakankarei nguna ekanisa, ido tolot kidiama.

Ka nai ngina itiyiakinia inges alorot angol, Ngiyudayan lugu dadang ngulu keponi toarai anen anguna amudukanut, eyiakasi kwap namuroet, ebuni Akuj kikama tema, " Ingolikis iyes nguna arai ngun—a? Tokona ainakini ayong ngini tunganan kus ekaso."

Temasi ikes, " Apaki ngina etia, Ekapolon? Ikilosio isua toma tokona?"

Tema Inges, " Mam, mam, mam, mam. Ngirukitos kus, Ngiyudayan, emaikina toriamut ngican iwadio, toraibo. Emaikina ikes dang toarai ikwangina ikiyarere iyes. Emaikina etyang toriamu ikes ngina ebilia inges acamunet keng."

119 Toanyutu tokona. Ka tokona toanyutu, apei...Tokona totamunito jik, emaikina ngikadwarak lugu todwara alopitene angolo ka Apukokino 11th. Iyong, kikia akan kon, ka kisiomit iyong ngun. Ingolikis—a? Ka aponi inakinai ikes apedor.

Ka elosio iwon ariamun ebe atangai ikes, alotoma adakika, kecamaki Ekapolon. Toanyutu tokona neni kerai ngikadwarak lugu. Ka tokona elimorit Ebaibul ikes anege. Kire, elimorit Inges. Kire! Ingolikis—a?

Toanyutu tokona, alokidng anu, ngisabito ngiuni ka atutubet tokona, inges edwariata ikes anege alotoma Apukokino...ka apotu ikes todwara ngikaru ngiuni ka atutubet. Erai...

120 Tokona, akimaret ngina a Ngiyudayan jwijwi, apaki jwijwi ngina ka akimaret ka Akuj, erai jik ngarwa ngatonomiuni alotoma elap. Akimaret ngina a Ngiromanin erai ngarwa ngatonomiuni alotoma elap.

Tokona, anikicamito iyes akiya ngarwa ngatonomiuni, ido kiyatakis ngikaru ngikaru ngiuni ka atutubet neni keng, ka kingolikis ngarwa ngatonomiuni, ka ejok, inyoni iriamunete iyes? Apei liput ka ngamiyai ngauni ka...kori gamiyai ngarei ka ngakolongita ngatomonikankapei. " Ngarwa ape liput ka ngamiyai ngarei ka ngatomonikankapei," jik erai ngikaru ngiuni ka atutubet.

Tokona, kingolikisi iyes, emame adiakaret adio neni angun. Eyiai inges nen, jik iriamara kapei ikwa ngina eponiata ngamori kapei. toanyutu, apotu ikes ngikadwarak ngul tolimonokis ngikaru ngiuni ka atutubet, neni a Ngiyudayan. Alotoma ngun, enyaraunio ikes ngulu erai ngalipio amiyat ka ngatonomiomwon ka ngiomwon.

121 Ka nai, toanyutu, erai ngikadwarak nguluare lugu jik Musa ka Eliya. Ingolikis—a? Ingolikis—a? Kingolikisi tokona, kingolikisi akidianakin kec. Toanyutu nguna kepotu ngikadwarak lu kitiyiata. " Ayiakatar ikes apedor amunaria akwap akisicanet, ikwa ngina ecamitotor ikes." Ngai etiyai ngun? Musa. " Eyiakatar ikes apedor ngina gwolet nakuj, ka nyedo akiru alotoma ngaparasia nguna akidianakin kec." Ngai agwolokini nakuj alotoma ngikaru ngiuni ka atutubet? [Tema atukot ebe, " Eliya."—Ed.] Nen eyiakasi ikes. Erai ikes ngul. Kingolikisi, erai...

122 Kingolikisi, etunganan, ngina etwania inges, nyilocokini eyakae keng. Nyilocokini eyeunitene keng, kingolikisi. Toanyutu, ngina, eroko...

Ngina abunio Saulo kibusokinor, ka amame ekadwaran anakwap, pa apedori inges amisiun nguna kitiyia. Alosi inges elosikinit ngun. Alosi inges lokiriam. Abu inges tolot paka lomuron ngolo ka akwap angina ayiai Endo.

Tokona, jik alotoma ngaokot nguna angimongin ka ngakinei, apedori amuron ngin akitiyia nu. Ka abu inges tonyarau ekuwam ngolo a Samuel.

Ka ngina abunio Samuel tonyounio, abu inges towua anen, alokaso keng angolo ekadwaran. Mere ngun bon, nai aroko inges pei erai ekadwaran, tema, " Kanukiro ikinyara iyong ayong alotoma akiyengun kang," kingolikisi, tema inges, " Etee ebe kirau iyong emoit ngolo ka Akuj?" Tema inges, " Alotoma apaki na, ataboong ngina ataparacu, ilosi iyong lokiriam. Ka apaki na, taparacu nakware, iyikaun iyong kapei ka ayong." Ka erai ngun jik nguna apotu totakanut. Ingolikis—a? Mere ngun bon...Aroko inges erai ekadwaran. Ingolikis—a?

123 Ka eroko ngirukitos lugu erai ngikadwarak. Tokona elosio iwon Alomar neni ecukul iwadio alotoma ngun, jik alotoma ngadakikai ngadi, anacamit Ekapolon. Ingolikis—a?

Okoe, ekang, epite ngolo aminar ayong Akivot ngin! Mam nguna eumokinio, " Nyeyiari itunganan ka akimuj bon. Nai kan Akivot dadang ngina elomunit anakituk angina ka Akuj!"

Ngikadwarak nguluare lugu erai Musa ka Eliya, alotoma ngiticisio kec ngina abongokinotor nabo. Arai ngin akidianakin kec jwijwi. Toanyutu tokona, ikwa ngina aponiata ikes kitiyiata. Nyebuno nen kilocok ikes. Totamunito, nyepona ngikiliok lugu totwaka. Toanyutu jik...

Tokona, nyiguriakinosi, eroko iwon nyekara aneni anugu. Nyiguriakis akidianakin ngina angakan ka

ngina angomwon ngina Eliya. Ayiai ayong akalimonokini iyes, eyiai Ekanisa ngolo a Ngibukui iwarit Eliya. Iyookino.

Ka anege eyiai inges kapei ka Eyudayat. Totamunito, nyepedori inges abunore erai ngiomwon, erai ngolo ekimar emoit. Emaikina inges torai ngikan.

124 Apaki ngina esiaunan ngina abunio inges, arai inges Eliya, elope. Apaki ngina atupakini ngina abunio inges, arai inges Elisa. Ngina angauni ngina abunio inges, arai inges (ngai?) Yokona Ekebatischen. Apaki ngina angomwon ngina ebongunio inges, erai emalaika ngolo a ngikankarei. Ka apaki ngina angakan ngina ebunio inges, erukito inges kapei ka Musa aloyaye, elimonokinete neni kec. Kire. Ee, ekapolon. Nyiguriakis inges. Aa.

Ngikan, erai kiyenete iyes ngakimaret nguna Ebaibul, erai ngikan ekimar ngolo ka ajokis. Ka erai ngun nguna adau inges akitiyia. Tokona, toanyutu, icamito iyes toanyut neni eyiai inges. Arai Yesu eketiyan ngolo ajokis—a? J-e-s-u-s, ngikan l-a-b-o-r. iyookino ngun—a? akitiyia, kotere amina anguna kon. Ka ani kiloma iyong toma Keng, ikokini iyong ibuni, kan inyoni? F-a-i-t-h toma l-a-b-o-r. iyookino ngun—a? Etic erai ekimar ngolo ajokis, ejokak dadang, neni angikanupak.

Toanyutu, Eliya ngolo ekingaren, arai ngol inges. Eliya ngolo angiarei arai Elisa. Ngolo a ngiuni arai Yokona. Ngolo angiomwon arai emalaika ngolo angikankarei, kori ekiyakitono ngolo esidion neni Ekanisa, alopote angolo a Malaki 4 ka Apukokino 10:7. Tokona, apaki ngina angakan, erai inges ekiyakitono neni a Ngiyudayan, neni angulu erai ngalipio amiyat ka ngatomoniomwon ka ngiomwon, neni a Ngiyudayan, kedau Ekanisa ayakar.

125 Apupunit ayong abolia ngini cici, kingolikisi. Ingolikis—a? Toanyutu, eraiketamete ngice...Acamit ayong iyes toriamut nugu tokona, kingolikisi. Eroko ketamete ngice ebe erai Malaki 4 ngolo, "inyakuni" ngitunga, erai ngunapei elosi inges akitiyia anen neni a Ngiyudayan, ka totamete ebe erai dadang nguna ikote nenipei, kimiek ayong etenik ngun jik anguna kus, alotoma adakika. Kingolikisi, erauni ibore ngini ikiguria. Anerai, itamunito iyes alotoma Malaki 4, ebalu, "Inyakuni Anupit ngina atapapa...kori ngidwee tobongosi neni a atapapa." Kingolikisi, tobongosi neni atapapa!

126 Tokona kimiekinai ayong eketodik iyes atiakatait ngina akidianakin. Erai kebuni inges akinyakun Anupit angidwee tobongo neni atapapa, ebuni inges apegar Kristo. Ebongori inges paka lokisila. Iyookino ngun—a? Ericito atapapa ngikisila. Iriamut iyes ngun—a?

Toanyutu, ngina abunio Eliya, ngina abunio inges akisiyookin akidianakin keng alotoma Malaki 4, kingolikisi, ikwa ngina arakor Malaki 4, Eliya elope.

Nai ngina ebunio inges akidianakin neni a Ngiyudayan, ngulu Apukokino 11, arai Musa kapei ka inges. Ido nai emame egurias, mere tari wadio. Ingolikis—a? Iriamut ngun—a?

127 Ngina ebunio Elisa, ngolo a Malaki 4, erai inges elope. Ebuni Eliya amatar; mere Eliya ka Musa. "Eliya" enyouni. Nai akinyonyoikino nginapei ngin, ngina abu tema ebe ebuni Eliya anguna epewae angolo esidion angina aturi ekanisa, "akinyakun Anupit ngina angidwee tobongu neni Anupit atapapa," Anupit ngina angikiyakia, neni emaikina iyes tobongosi. Ka keris eketepegan ngolo a Kristo kelemu ikes dadang kinga. "Akinyakun," ikwa ngina aponiata Ngakigiret ngunace dadang kinyalakinotor iwapei. Kingolikisi, ebuni inges elope. Ingolikis—a?

128 Nai ngina ebunio inges neni Ekanisa, Ebaibul...kori ngina ebunio neni angulu erai ngalipio amiyat ka ngatomoniomwon ka ngiomwon, elimunit Ebaibul ngun ebe ikes dadang...Eyiakaun ikes ngiarei, mere epei kec. Ngiarei kec! Ka akidianakin keng ngina esiaunan pa apedori akiya Ngiyudayan ka kiwuak ikes toma lokisila, anerai abu inges bu elimonokini Kristo neni angulu erai ngalipio amiyat ka ngatomoniomwon ka ngiomwon, amen, "Eyiai Inges nen, Meseya ngol ngolo aponi totuboroi." Amen! Ikes ngun. Ido nai nyiyiakaunotor inges iguriakina. Mere inges egurias. Mere Akigiret ngina eliokono, mam jik.

Akibuses! Okoe, ngina engolikinia ayong ngun, ayiai ayong apori kidiama! Atema ayong, "Alakara neni Kon, Ekapolon," ngina ayiakar ayong etee ngun itiyiasi alotoma anen. Atoanyu Eliya ngol elomuni anen anguna aturi angina ekingaren, inges elope, ka ayiai inges elope. Ido ngina engolikinia ayong inges ebonguni nabo, elosi adiokiding, arai ikes ngiarei ayiakasi nen ngina etiyiakinotor ngun. Atema ayong ebe, "Eyiai inges nen. ngun, itiyiakinete inges, Ekapolon. Amen! Kingolikisi ngun tokona! Aleluya!" Ikote nen jik.

Kerai nyalimunit ayong ngun, keraunit egurias edio neni a idiotunganan. Nai abu Inges atolimok ayong alimun ngun, ido abu ayong etiyia.

Toanyutu, ngikiliok lugu erai ngulu iwuarit Akuj eyiarete, ameun anakidianakin kec angina esiaunan, anguna etic angolo arwanu; apotu ikes kitiyiata ejok nooi. Ingolikis—a? Totamakisi jik, ekuwam ngolo akidianakin angina Eliya idianakini ngarwatin ngakan; Musa, ngarwa ngarei. Inyoni? Kiwuarai eyiarete anguna etic ece, etic ece.

Emam tari epei kec ngolo atwana tokona; nyinupito iyes nguna. Atakanete ikes dadang, eyiarete, irworosi neni a Yesu alo Moru angolo Akilocokinet. Nai, totamunito, emaikina ikes totwaka.

129 Tokona, tokona, abu Musa totwan kire. Nai abu toyiaru, anera ai arai inges jik akisikwanet ngina edolit ngina a Kristo. Ingolikis—a? Amam idiotunganan ngini ayeni neni keponi todukai inges. Apotu Ngimalaikan potu yasi inges. Ingolikis—a? Arai Ngimalaikan adukete inges. Kotere nyo? Amam idiotunganan ngini etwani ngini epedori akiya inges neni alosi inges. Abu inges kitor lotic, dadang ngun. Ayiakar inges Ngimalaikan ngulu apotu tonuka inges, kingolikisi, anera apotu Ikes yasi inges neni amaikina inges toyikaun. Amam idiotunganan ayeni.

Tari neni a Satan, amam pa ayeni. Abu inges kiburata ka Emalaika ngolo apolon. Iyookino ngun. Pa apedori inges amisiun nguna kepotu totakanikis neni a Musa. Abu ayong engolik inges emarani anen. Ka engolengole kidiama akwap, ka ingoliyanari neni angidwee, ka nguluce dang, abu ayong atoanyu inges emarani. Nai abu inges todoka kidiama Ataba, ka erai ngin apaki ngina esidion ngina abunio ayong engolikinia inges.”

Erai ngin Ataba! Erai ngin Ataba! Kimiekinai ayong atowua a Nataba, anasalunet angina alosit kang! Ee, ekapolon! Tokona, Aminasi ngikaitotoi kang ngulu enyalakina aponene nege ka toeos etee, “ Kerai atopedori ayong, kire akiwua alokidiana Ataba ngin neni abunio Musa towueiya.” Ee, ekapolon! Okoe, erai ngin Ataba ngina acamitor ayong dang awueyia. Kan anupit awuei ayong anen.

130 Nai totamunito, Eliya, abu inges todou, anera ayiakatar inges etic ngolo alalan kingaren. [Towua Lokaato Branham. Tokieni atukot—Ed.] Ido abu todou inges nooi, ka abu Akuj kiyakik inges ngangolei yasi Lore, iyookino ngun, kiyakiu ngangari. Iyookino ngun—a? Yasi inges kidiama. Nyebuno inges totwan, anera abu Inges kiricaki Inges eyiari. Ayiakatar Inges etic ngolo arwanu anguna keng. Abu tocamaki inges kinyonyo etunganan dang, kingolikisi, bu jik alotoma ekuwam keng.

Nai amaikina ikes kira atwanare. Tokona Apukokino, ekek ngolo 11th. Tokona oloto, ayiai ayong nege jik. Atoriamutu ngun jik, Apukokino 11. Toanyutu ido kingolikis erai pa keponitai toarai ikes dadang. Ee, ekapolon. Amaikina ikes dadang kiraa atwanare. Ee, ekapolon. Kedau akidianakin kec akirikakin, apotu ikes kiraa atwanare. Apukokino 11, ido atogeutu alongaet angolo 7.

Ka nai ngina erikakineta ikes ayenanut kec, etyang ngolo kebu tolongu anakipany angina emam asalunet...abu kitijik ikes,...

Okoe, ekang, nyepedori inges awueikin ngun; ikes ngikacalak ngul abongut nabo, kingolikisi. Iyookino dadang. Iyookino dadang.

...alotoma akipany ngina emam asalunet...kitijik ikes, ido kilou ikes, ido toar ikes.

Nai toanyutu nguna apotu totakanut. Erai ikes jik ngulu isikwanitai tokona.

Ka eperete ngawat kec nguna atwak alorukude—alorukude angolo etaun angolo apolon angol,...ngolo enyaritai alokuwam ebe Sodoma ka Ejito, neni aponere kibubukinere Ekapolon yok dang, (Yerusalem, kingolikisi).

131 Tokona amaikina ikes kiraa atwanare, (nyepona ikes—a?) iyookino ngun, kedau akidianakin kec akirikakin.

Kotere nyo? Akidianakin ngina emalaika angolo angikankarei, akidianakin ngina emalaika angolo angikankarei, akidianakin ngina Eliya neni emalaika angolo angikankarei, mere...Kotere nyo pa, kaninyo pa apedoror, ekatakinit ayong atemar, akidianakin ngina emalaika angolo angikankarei nai erauni kan Musa, erai kerai inges ngolo nyetwanit, ngunapei kerai kikokinito aneni Eliya? Nyo pa aponiata ikes...Kaninyo pa eyakiunia Akuj, tema, “ Eliya, idau iyong akitiyia nooi, ayong...ka nginibore dadang, ngakiboisio nguna egelagela nugu dadang. Anupit Ayong ebe emaikina eyakiyia Musa kwap—a? Kotere nyo?

Kingolikisi akidianakin ngina a Musa. Arai Eliya ekadwaran neni angibukui adadang; nai arai Musa ekainakinan ngolo a ngikisila neni a Ngiyudayan bon. Amen. Eyiai Musa nen atemar...Alosikinet ngina abunio inges kapei ka Eliya...

132 Ngiyudayan ngul ebasi, “ Kidareu, eroko isua iricitai ngikisila anege.” Nai ewuei Musa anege elope; ka eyiai Eliya nen ewuasi kapei ka inges. Okoe! Ingolikis—a? ebuni inges neni a Ngiyudayan bon. Ingolikis—a? Abu Musa tolot neni a Ngiyudayan bon; ekadwaran Eliya arai neni angibukui adadang. Nai abu Musa torau ekadwaran ngolo a Ngiyudayan, ka ekainakinan ngikisila. Ingolikis—a? Arai ngol emut keng, ngikisila.

Nai inyoni arai Emut ngolo ke Eliya? Neni angaberu anguna einyito ngitim; ngidinio. Ee, ekapolon. Ka abu inges kire kiyeliyelaya ikes. Ngiretin ngulu eositai ngirangi; tolimok ikes ebe epote ngingwoko akinyam iyies.” Abu inges jik tomunaya ikes.

Ka nai ngina abunio Ekuwam keng bunio neni a Yokona, abu inges tolongu alotoma nalongisat ido

kitiyia ngunapei ngun. Kire. Tema, " Nyitamete iyes ebe irakasi ngulu alu kori ngun. Epedori Akuj akitonyoung ngamoru nu toraut ngidwee neni ka Aburaam."

Tolot neni ka Erodiya, tema, " Ka icamit iyong alimokin ayong ebe ibu iyong kitasi ka lokamuran kon...?" Tema, " Nyikicamakinito iyong ngikisila akitiyia ngun!" Okoe, lokaato! Oi! Abu inges tolimok Erodiya. Kire.

133 Toanyutu, amaikina ngitai lu kidareut adiopaki ngina cici, kotere ngulu erai ngalipio amiyat ka ngatomoniomwon ka ngiomwon...ngulu emaikina toarai. Okoe, nyera ngun, nyera...? Iwuakinete ngun Ebaibul iwapei.

Tokona eyiai apaki kang adaun jik, erai kemiek ayong eroko. Nai ayiakatar ayong ngiboro ngikudio ngulu emaikina atolimu, erai kipedorete iyes awueikin ngun. [Tema atukot ebe, " Tolot kingaren!"—Ed.] Ayeni ayong ebe emwana. Ka ekenyinyirit ayong dang.

Nai, kirasi, ayiakatar ayong idiobore ngini limokina iyes. Erai ngini ejok nooi, eyiai jik erirai alotau kang. Ayeni ayong ebe emam nyimuriakinito iyes ngun, kingolikisi. Kimiekinai ayong atolimu nugu, alokingaren Keng. Kan ajokis Keng, abu Inges atocamaki ayong engolik ngitunga kang, mere apaki ngna aoyan, enapito ngikasoi ngulu akwangak. Itamunito iyes ngun—a? Itamunito—a? Itamunito iyes emut apaki ngina eapi—a? Ateran ngina Bukuit, eyiakasi ikes nen tokona. Ayiakasi ikes dadang enapito ngikasoi ngulu akwangak.

134 Kesir ayong kakenyu. Kayiakauna ayong nakiriamun. Erai tokona ekaru epei alunyar, iwadio. Abu ayong atokenyu ataparacu ape, ido atonyou. Ka atema, " Naminat?" neni aberu kang. Nyebuno inges kililakin. Kesir keapu ngidwee...Amaikina inges tonyou ido ya ikes losukul, jik anege anakibois angina ngorot. Ejok, abu ayong atonyou alokitada, iyenete iyes, ido atogwangakin. Iyenete iyes epite; iboikin iyong ido tongwangak akou kon kidiama neni egwanganakinio ngakes. Ikiyakatar isua epei angikitadai angulu ngorok. Ido nai abu ayong atogwangakin kaku ikongina.

Ka abu ayong atotamak, " Edia, irau iyong tokona ngikaru ngatomonikan ka ngiuni. Erai kilosi iyong akitiyia idiobore anguna ka Akuj, emaikina iyong togeu akitiyia tokona ejok ngun, anera ilosi iyong amojongiyar, kelunyar adiopaki." Kingolikisi.

Ka abu ayong atotamak, " Iyeni iyong, iyookino ngun, tokona." Atamakinit ayong, " Edia, iyeni iyong, nyayiai ayong neni alwanan tokona. Emaikina ayong olot atipei." Atema ayong, " Erai ngolo ekaru ngolo iloit ngolo abunio papa kang toyiaritor." Ingolikis—a? Atotamak ayong, " Emaikina ayong atorotok atipei. Abu ayong atoanyuwa ngun. Ka, anege, nyitiyakiina ayong idiobore anguna ka Akuj." Atotamak ayong, " Ayiai ayong jwijwi eitanit akitiyia idiobore anguna Keng." Atotamak ayong, " Emaikina ayong atomunik ka atiyia ngun, erai kalosi ayong akitiyia ngun. Ka nyayeni ayong epite ngolo emaikina etiyia ngun, dadang ngun."

135 Atotamak ayong, " Ekile, egeno ayong akingolikin Inges ebunit. Nyacamit ayong araun ekuwam kori ekatwan."

Kingolikisi, arai ayong jwijwi ngolo akurianit anguna araun ngolo irai ekuwam. Ka tokona, iyenete iyes, ekabila ngol ngolo...Ayiai ayong jwijwi atamakinit, ikwa erai kiriamunoi ayong ka Lokaato Neville ka erauni inges ngolo esibit ngadision nguna ekwangak eponito, iyenete iyes. Ka atemari ayong, " Okoe, Lokaato Neville." Ka etemari inges, " Ee, Lokaato Branham," kan ngatameta ngace; nyepedori inges erwori. Nai ayenuni ayong jik ebe arai Lokaato Neville. Ee. Keitanit ayong akimala akan keng ikwa ngina sek etiyana. Anerai, arai nguna ayeni ayong dadang ngun, erai itunganan. Kingolikisi, keitanit ayong akimala akan keng, nai emam nyeyiakatar inges akan. Eyiai kwap nen nalyel, abosiya. Ingolikis—a?

Atotamak ayong, " Ekang, egeno ayong ebe nyebeit ayong etoro toma ngun." Tokona, ayiai ayong... Tokona alosi ayong alimokin iyes nguna Iyookino. Akurianit ayong atwanare; mere akurianit ebe acakari, nai mam pa acamit ayong ebe atorau ekuwam. Acamit ayong arubakin arai etunganan. Acamit ayong akidareun Auruporio, kingolikisi. Acamit ayong akiboi ikongina. Mam pa eitanit ayong araun ekuwam, eremite. Ayiai ayong aperi anen, amatamamai ngun.

Ka, alotoma ngun dadang, abu idiobore totakanu. [Tokony Lokaato Branham ekimoin keng—Ed.]

136 Tokona, iyenete iyes, ka iyes dadang erai ngulu iyenunito, nguna angatakanikineta. Ka ani kerai nagia atakanikinet, nyebuno ayong atoyiakaunor ape ngina ikwan ka ngin, kingolikisi. Ka ayiakatar ayong ikes nginapei ameun alokiditeu.

Ka, alotoma ngun dadang, abu idiobore totakanu. Ka abu ayong atopupu akuwan kang enyouni. Atamak ayong, " Aa." Ka abu ayong atotamak, " Adau ayong atwanare, kingolikisi, ka adau ayong ayakar." Ingolikis—a?

Ka abu ayong atoyiakaun nakibois, ka atotamak, " Anupit ayong ebe apedori akingoliun kaku." Arai jik

nguna akire, ngikonei, ikwa ngina awuar ayong anege jik. Ingolikis—a? Ka abu ayong atongolengolek, akingoliyar kaku. Ka ayiai ayong nen, aperi alokitada. Ka arwarit, aperi alodiyete aberu kang.

Atotamak ayong, " Ejok, arai ibore ngini ekoni ariebo ngina etau." Ingolikis—a? Atotamak ayong, " Ejok, kingolikisi, abu ayong atotwan atipei," ngolo erauni erot ngolo ajokan ngolo elosere. Nai, abu ayong atotamak, " Erai ngin ariebo ngina etau. Nyemaikina ayong atoriam ngican." Abu ayong engoliya, ka atotamak, " Ejok, tokona, egelaka ngun. Aperi ayong anen, aneni jik; ka anege awuei ayong."

137 Nai, abu ayong atobobong. Atakani ikoni emanikor ngolo apolon, ikwa, kori idiobore, ikwa emanikor ngolo apolon ngolo anginya angulu alibak. Ka abu ayong atema, " Ejok, aumokinit ayong nguna erai nugu?"

Ka, anenipei, ikwa ngina engoliyaria ayong, anege apotu ngalipio ngarwa ngalipio nguna angaberu anguna sorok, dadang enapito ngikasoi ngulu akwangak, ngitim inenosi paka anacirin kec, tomam nyenapito ngamuk, ka ayiakasi ikes emotuno jik neni kang. Atotamak ayong, " Tokona inyoni egen?"

Abu ayong atongolengolek, engoliya kaku nen, ka ayiai ayong nen; ido engoliya kidiama lowae lo, aponito ikes anen. Abu ayong atoram ekimoin kang. " Nyajotoi ayong, jik." Nai, apedorit ayong apupun. Ka atema ayong, " Ejok, nai, idiobore anege, egelana."

Ka apotu ngaberu nugu dadang potu, ekerete. Ka nyengolikinitor ayong ngaberu nguna abusak ngun! Ka apotu ikes dadang potu, emotuno neni kang. Ka ngina amotunotor ikes neni kang...

Iyete iyete epite ngolo ayiakar ayong, ikwa ngolo...Akanyarito ikes ayong ebe ngolo etengerit ngaberu, nai nyarai ayong, kingolikisi. Nai, abu ayong atotamak, aberu ngina ajokan erai apei a...ibore angini emilmili. Nai, atami ayong, apei ngina nyejok, erai ikwa ngina kebungio Solomon tolimunio, " ngakipi alotoma ngaokot kon." Nai amamukatar ayong ediotic anguna angaberu anguna aronok kori ngiboro ngulu nyejokak.

138 Ka nai apotu ngaberu nugu dadang potu. Apotu togeut akimasanakin ngakan kec neni kang. Tokona, erai ngun nguna nyenupasi. Iyete iyete nyapedori ayong awueikin ngun. Nai, ka arai ikes...Tokona, alosi ayong alimor nugu alorot, angolo ayiakar ayong natukot ngina inyala. Nai, arai ikes, arai ikes ngaberu. Arai ikes ngaberu. Ka apotu ikes atonua ayong, ngini tunganan kec, ido temasi, " Lokaato kosi ngolo minat!" ka abuni apei akinuu ayong, ka nai abuni nginace dang akinuu ayong.

Ayai ayong awuei anen, etee. Atotamak ayong, " Ejok, tokona, nyo nai egen?" Ingolikis—a? ka ayiakasi ikes ewuasi anen. Atotamak ayong, " Nyo ketakana?" Abu ayong engoliu kaku kawap. Ayiai ayong nen, aperi alokwap anen; ka nege ayiai ayong awuei. Atotamak ayong, " Tokona, erai ngun nguna egelaka. Nyamisiunit ayong ngun."

Ka ngaberu ngun ecalasi, " Okoe, lokaato kosi ngolo minat," ido atonuwasi ayong. Tokona, ayiakasi ikes alotoma dadang, epupunito, ngaberu.

139 Tokona kitimokinoin ayong, ngakaitotoi, ikwa ngina alimunio ayong nugu, anerai...Nai topupute ngidakitarin kus; ka ani kemamukare iwon ngatameta nguna asegak, ido nai nyikirai iwon Ngikristo. Nyamisit ayong...

Adau ayong jwijwi akiyar akiyar ngina asegan. Eyeni Akuj ngun. Ngina arakor ayong edia ngolo cici, abu Emalaika ngolo Ekapolon atolimok ayong nyamunaya akuwan kang, nyamat esigara, kori akimat ngagwee. Ka erai ngun nguna akire. Kan ajokis ngina ka Akuj, erici ayong ngun. Ngina arakor ayong ekasecan, mam pa akeri ayong ka ngaberu. Ka nai...

Nai ngolokile dadang ngolo ecamakini aberu enuwakin nakan keng, inges esubunitai ngaokot ekile, ka aberu anguna aeberuwane, eyiakaun apupunet. Nyamisit ayong ata kirai iyong ngai, tokona, nyikilimokis ayong ebe nyirai iyese, erai kirai iyong itunganan ngini ingale.

Nai, mere Anen; anerai nyiyiakatar iyong nabo jik, ngaokot nguna gelagela. Nyisece iyong Anen. Ayiai akilokokinet Nen. amame nabo idiobore akilo amina ngina ekaitotone neni kec angaberu angun.

140 Keraidang, alotoma ajokis ngina kepotu ikes toanyut; atami ayong, aberu, aberu ngina ajokan ngina iricit akuwan keng ejok, ido tolosi ikwa aberu, erai akitodikinet ngina ibore angini ajokan anakwap. Amina ayong idiobore dadang ngini ilelebakatar ajokis. Atami ayong, aberu ngina iricit akibois keng, ido kikatakinite araun aberu, erai aputo ngina akereru. Anupit ayong ngun. Ka atami ayong, apei ngini nyikoni nen, ikwan jik ka Kristo ka eketepegan ngolo a Kristo, ibore ngini ikoni nenipei.

141 Amina ayong idiobore dadang ngini esubunitai. Ikwa ngangolei nguna ebusak, kori idiobore, ewuei jik anaputo angina angole angina abusan kire. Kori, idiobore dadang ngini ikoni ngin, emoru ngolo abusan, ngaberu nguna abusak ngikiliok ngulu abusak, nginibore dadang ngini ewuei anasubunet angina ka Akuj, akaminarit inges ayong jwijwi.

Ka arai nugu nguna adolito. Nai pa amisitai epite ngolo akanuyata ikes ayong nakan keng, ka torai ngaberu, tomisiutu iyes, nai amam asegit anen. Ekiliokane ka eberuwane, keris keakasi dadang. Etalakari Ekapolon! Arai ikes ngakaitotoi kang, jik.

Abu ayong engoliya. Ka atogeu a...engolik ngakan kang; engolik ikes dadang erai nguna esorokaka nooi. Ka abu engoliya; arai ayong dang ngolo asorokona. Ka a...

Ka acakar ngitim kang, ikwa etunganan ngolo asorokona; ewuanakini acid ngina erai carbolic neni kec, abu ngolo ebanyi kitiyia, ka abu ayong atocaka ikes dadang ngina aarokokor ayong arai edia. Ka ayiai jwijwi erai ibore ngini ikwan ka neni kang, ebe apedori alilimikin ayong atipei, anerai aroko akulu akou kang enonok, iyenete iyes. Ka aroko ngatagor angitim eyiakasi nen, nai aponi kicunyai kan acid ngina erai carbolic, ka nyepedorete ngitim arupun, kingolikisi.

Ka abu ayong olot, aberu kang, ngina arakor a...Ngikaru ngulu alwanak ngulu alunyarosi, ka abu atoriamik ayong ngitm akinap, ngitim ngulu asubunitai, akinap, arapia akou kang. Nai ekerumito ayong ngileec jwijwi akinap ikes, anerai atakani ikwa ibore ngini eliokono. Ka emam pa acamit ayong idiobore ngini emodikina.

Ka nai atotamak ayong, " Ebeit ayong akinap apukot." Ido, abu ayong etiyia, alotoma apaki ngina euruwana. Iyenete iyes nguna apotu ikes kitiyiata—a? Acamito ikes anyarare ayong ebe " episikopi" ido, atema ayong acamit ayong arau...Ingolikis—a? abu ayong atema, " Kimiek inges tolot."

Nai abu ayong edangidang alilimu ngina aronon, ido emiek inges...Nai, a...iyes...erai jik akitonyounun ngapuser ngun, kori idiobore, kimiek ngitim ngulu cicik ngul potu ikwangina, edia, abu ayong atoriamu ngun.

142 Tokona abu ayong olot neni edakitar engit inges, nguna atami inges. Abu inges tema, " Ejok, kingolik, engara ejamu kon. Iyiai iyong ikinyinyiri, analimonokin. Ebuni ekuwam ngol. Iwuakini ekurot ngolo cici nege toma losuruma, ido tolot kwap paka lodokole kon. Ataparacu nginace tomunar edokole kon. Ikes ngun."

Ka nai, okoe, ekang, iyes ngitunga ngulu iyiakatar ngitim, nyiyenete iyes epite ngolo ebeitor iyes tolakara, ka ngolo iyiakatar inges. Iyookino ngun. Ingolikis—a?

Ejok, tokona, abu ayong atoriamu, nai, ebe alosi ayong neni...Apei angakolongita anugu, erai pakariamu ayong ekelai kang, alosi ayong ayiakaunor epei kec, ka nai, kori kori etiyia emamete ikes.

Nai ani keyiai erukitos...Ejok, nyapedori ayong atamakin erauni nguna itana nooi anguna a itunganan, erai kecemit inges, akinap ngitim ngulu eyeunitai, akilo neni angaberu akinap apei angajul anugu kori ngiyoi, ngulu dadang enapito ngitm kec ikongina, akiwuakin ngun kidiama. Ingolkis—a? Nai—nai, anerai, ani kitiyia iyong ngun, erai anguna itiyia iyong ngun. Ingolikis—a? Erai kotere nguna itiyia iyong ngun. Ka nai...

Nai, kikote nen dang, awuei anen, abu ayong atopupu, ka ayiakatar ayong ngitm kang nabo. Ekang! Arai ayong ngolo asorokana. Ka nugu, nugu dadang, asorokoka! Ka atotamak ayong, " Ejok, erai nugu nguna ikitubulete! Eyiakasi ikes nege." Ka erian dadang...

143 Ka engoliya ayong, ebunit, ka engolik Hope ebunit. Abu inges kingoliu...iyenete iyes, atwani inges erai ngikaru ngatomoniarei ka ngiarei. Aroko inges erai ngina ebusan ikwa ngina ayiakar. Iyes ngulu alalak itamunito inges; ngakonyen ngun nguna apolok nguna abatat. Arai inges ngini a Germany. Ngitim keng ngulu kirionok inenosi paka kaku keng. Atotamak ayong, " Tokona, ngina ebunio inges nege, etemari inges, 'Bill.' Ayeni ayong etemari inges. Ayeni ayong ebe etemari inges, 'Bill,' ngina ebunio inges nege."

Ayiai ayong etee. Ka anginaberu anugu angina abunene akinu ayong, abala " Okoe, lokaato ngolo minat, ikilakara isua nooi akingolikin iyong!"

144 ka atotamak ayong...Anapit ngini tunganan dadang ikwan, nai ayiakatar ikes ngitim kec egelegela, iyenete iyes, ngitim ngulu arengak, ka ngitim ngulu kirionok, ka ngitim ngulu ongoria. Ka ayiakasi ikes eponito, nai asorokoka ikes dadang.

Ka ngina abunio inges neni kang, abu ayong atotamak, " Alosi ayong jik akingolikin nguna elimuni inges."

Ka abu inges ekengolik ayong, ido tema, " Okoe, lokaato kosi ngolo minat!" abu inges atonu ayong, ido torotok nai. Abu aberu ace bu, atonu ayong, ekaku.

Ka abu ayong eira ecalet. Ka abu engoliya kidiama lorot lo, ka anege abu atukot ngina angikiliok, ngirukitos ngulu asorokoka, dadang alokaru angulu eapiyarito ngatomoniarei. Ayiakatar ikes ngitim ngulu erioko, ka ngitim ngulu angoriaka. Ka anapito ikes dadang ngikasoi ngulu akwangak, ka mam pa anapito ngamuk. Ka apotu ikes tomotunos neni kang ka togeut akinu ayong, ecalasi, " Lokaato ngolo minat!"

Atotamak ayong. Ido atobobong kaku, ka ayiai ayong nen, aroko aperi anen. Ka atotamak ayong, " Ejok, tokona, erai nugu nguna ikitubulete."

Ka anenipei abu Etoil ekesirworik ayong. Nyebuno ayong engolik Etoil. Abu Inges tema, " Adaun acunakin iyong, adaun acunakin iyong neni angitunga kon." Ka nai abu ngikiliok ngice atodakasi ayong kidiama, ekekiasi ayong kidiama, neni a ibore angini aoyian ikwangia.

Atema ayong, " Kotere nyo itiyiata iyes ngun?"

Temasi ikes, " Anakwap irai iyong ekarikon."

145 Ka abu ayong atema, " Ejok, nyamisiunit ayong nugu."

Ka Etoil ngol ngolo erworo neni kang. Mam pa apedori ayong akingolikin Etoil. Tokona, ayiai Inges kidiama kang, kirworo neni kang.

Atema ayong, " Ejok, ani kadaunit ayong alunyun, acamit ayong akingolikin Yesu." Atema ayong, " Arai Inges ngolo...Arai Inges akiyar kang dadang. Acamit ayong akingolikin Inges."

Ka abu Inges tema, " Nyipedori iyong akingolikin Inges tokona. Eroko Inges eyiai kidiama nooi."

Kingolikisi, arai kwap namuroet, toraibo, kingolikisi, akibois ngina angakankapei neni elotonenete ngitunga; mere ngina angakankarei, neni eyiai Akuj, adoketait ngina angakankarei. Ngina angakankapei!

Ka ayiakasi ikes dadang nen, ka ayiakasi ikes etubonorosi. Ka abu ayong atema...Atakani esibit eyiakasi ngabungei kec. Nyengolikinitor ayong ikes...Ka, ngina eboikinor ayong nen, aroko ngikiliok lugu ka ngaberu emotunun akinu ayong, atonyarito ayong " lokaato."

146 Ka abu ayong eboikin nen.

Ka nai tema Etoil ngol, " Adaun acunakin iyong neni angitunga kon, ikwa ngina acunakinere Yakobo dang neni angitunga keng."

Atema ayong, " Lugu dadang, erai ngitunga kang—a? Erai lugu dadang ata Branham—a?"

Tema Inges, " Mam. Erai ikes ngulu ibelekini iyong neni a Kristo."

Atongolengolek ayong. Ka ayiai aberu ngina abusan ngina abu tomotun. Atakani inges ikoni nenipei. Abu inges kimasu ngakan keng neni kang, ka tema, " Okoe, lokaato kang ngolo minat!" abu inges ekengolik ayong.

Atamak ayong, " Ekang! Etakani inges ikwa Emalaika." Ka abu inges tolunyar.

Ka abu Etoil ngol tema, " Nyiyenunit iyong inges—a?"

Atema ayong, " Mam, nyayenunit ayong."

Tema Inges, " Ibu iyong toriku inges neni a Kristo kelunyar inges alotoma ngikakaru ngatomonikankomwon." Tema inges, " Iyeni iyong nguna etamia inges nooi anguna kon—a?"

Atema ayong, " Apese ngina abusan ngin arai ngina adeparit ngikaru ngatomonkomwon—a?"

" Ee." Tema Inges, " Nyilocokin inges nabo jik tokona." Tema Inges, " Inges nai ebakor inges ebe, 'Lokaato ngolo minat.'"

Atotamak ayong, " Okoe, ekang! Ka ayiai ayong akurianit nugu—a? Kaninyo, erai ngitunga lugu ngulu akire." Mam pa aloseite ikes adiokiding. Mam pa adoununui ikes, ayiakau Nen.

Ka atema ayong, " Ejok, kotere nyo nyapedorio ayong akingolikin Yesu?"

Tema Inges, " Ejok, tokona, ebuni Inges adiokolongit. Ka abuni Inges neni kon, ekingaren, ka nai ikitubokinio iyong." Tema Inges, " Erai ngitunga lugu ngulu ibu iyong kibeledi ngulu iriku iyong."

Ka atema ayong, " Inges atemar anarakou ekarikon, ebe a...ebe ebuni Inges atubokin ayong—a?"

Ka atema ayong, " Eponio atubokin ngolo karikon dadang ikongina—a?"

Tema Inges, "Ee."

Atema ayong, " Ani Paulo?"

Tema Inges, " Eponio atubokin inges dang ka ngulu keng."

" Ejok," atema ayong, " ani kelomasi ngulu atukot keng toma, ido nai elomarete ngulu kang, anerai

abu ayong atolimonok jik Akirot nginapei ngin." Ikes ngun. Atema ayong, " Neni abunio inges kibatisa Alokiro a Yesu Kristo, abu ayong dang etiya. Abu ayong atolimonok..."

Ka apotu ngabungei tocalut, apei calumet, temasi, " Iyengunitai isua aneni a Ngun!"

Ka atotamak ayong, " Ekang! Kerau atoyenunite ayong nugu ekingaren eroko ayong nyebuno nege, kainaki ayong ngitunga potu nege. Nyepedorete ikes akitubuca nugu. Kotere nyo, kingolik nege! Ka nai...

Ka tema Inges, " Tokona, ebuni idiotunganan, ka nai...Tokona, alotoma nege, nyikimuji isua, kori nyikimasi, kori nyikijotoi. Ikirai isua ngipei dadang."

147 Ejok, nyerai nguna edolito; erai nguna edeparito adolit. Nyerai nguna ejokak, erai nguna edeparito ajokis. Emame ekiro epedori...Nyitamakini iyong...Emamete ngakiro alotoma ekitabogolo angakiro ngolo enyarare ngun. Eroko iyong jik idoluni, dadang ngun.

Ka atotamak ayong, " Ejok, nugu, erauni nugu nguna edolito. Ka nai inyoni ikilosu iwon akitiya nguna etupakinet?"

Tema Inges, " Ido, ngina ebunio Yesu, ido isua...ido itotubok Inges iyong, kori anguna akidianakin kon, ido nai ikibongori iwon nakwap nabo atonapa ngawat yok." Ejok, nyebuno ayong atotamak anguna angun nai. Erai ngina jik Akigiret. Ebe, " Ikibongori iwon nakwap ka atolemutu ngawat yok, ido nai emuja. Nyikimuji iwon anege, kerai dang nyikijotoi isua." Ebe, " Ikimuji iwon alokwap anen, nai ikibongori iwon nabo nakwap."

148 Atotamak ayong, " Ekang, nyerai nugu nguna eumokina! Okoe, ekang! Ka arai ayong ngolo akurianit ngun. Kotere nyo akurianitor ayong atwanare, abunere neni anugu? Ejok, erai nugu adolit, kimorikinai ka nguna edolito, kimorikinai adolit. Okoe, erai nugu nguna eumokina!"

Kingolikisi, ayiakai isua kwap namuroet. Ingolikis—a? arai ikes ngun, kingolikisi, jik alokwap namuroet, idaritai anguna abuore, kingolikisi, kotere Inges elosi ariamun ngulu ejotoete alotoma...ngawat nguna ejotoete alotoma apuwa, akitonyoun iwon nabo; potu, akitonyoun iwon kidiana.

Ikwa ngina abunio Yesu alotoma Paradiso, ido yau Aburaam, Isaka, ka ikes dadang, iyenete iyes, ayiakasi ikes idarito ayiarun ngina ekingaren. Apotu ikes tolomasi lotaun ka totakanikis neni angulu alalak.

Erai jik Ngakigireta edolito. Arai atakanikinet ngin, kori nguna dadang kerai inges, arai jik Ngakigireta irikakina.

Ka atema ayong, " Ejok, nyerai nugu nguna eumokina—a!" ka nai atotamak ayong, " nyerai ngun nguna eumokina-...?"

149 Abu ayong eira idiobore eruo, ikwa angole. Ka abu ayong engoliya. Ka arai angole kang ngina amina ayong amiat, prince ngini cici, abu ayong atotamak nooi anguna keng. Ayiai inges nege, ewuei kapei ka ayong, ka kiwuak akou keng kidiana eseket kang, akinu ayong. Ikwa ngina aminer ayong ainanakin inges esukari, iyenete iyes, ka abu inges kiwuak a...abu ayong ewuak akan kang kidiana keng. Atema, " Prince, ayeni ayong ebe iyiakaun iyong nege."

Abu ayong atopupu idiobore emei akan kang. Ayiai igwok kang ngolo ngorot ngolo anyaritari coon.

Ngina abunio Mr. Short, alokwap anege kiwolio inges, abu ayong ekong ebe aari ayong Mr. Short kotere ngun. Arai ayong ngikaru ngulu eapiyarito ngitomom ka ngikankapei. Abu inges kiwuolo inges, inaki inges ibore ngini eari ngigwoko. Ka abu papa kang ekekamu ayong ka atomi, alosi akigum inges, jik alotoma Police station. Ka abu ayong atema, " Aari ayong inges." Atema ayong, " Ejok..." abu ayong olot paka nalyel ngina a igwok. Atonuku inges. Atema, " Fritz, ikoni iyong erukitos neni kang. Ibu iyong ikitanap ayong ido ikiyakianari ayong losukul. Ngina imojongia iyong, ka losit ayong akidar ayong. Tokona ikiyari iyong." Atema ayong, " Ekeikini ayong iyong, Fritz, ebe nyeyari inges." Atema ayong, ekeikini ayong iyong, nyeyari inges. Ekamuni ayong inges alorot adiopaki, elosi,ido nai amunari ayong inges, kingolik." Atema ayong, " Ariamuni ayong inges anguna kon."

Nai iyenete iyes inyoni? Abu ayong atoriku ekile ngol neni a Kristo, ebatisa inges Alokiro a Yesu, ido atonuku inges anatwanare keng. Ee, ekapolon. Abu ayong ebelekin kelunyar ngikaru ngiarei angun. Abu engolik ngiboro egelaka, kingolikisi. Abu ayong atominak inges akilo angerit inges.

150 Ido nai, ikwanginapei ayiai Fritz ewuei anen, akamei ayong nakan. Ka ayiai ayong...abu engoliya.

Mam pa apedori ayong akikaleun. Amam itunganan ekaleuni. Arai dadang aleleanu. Nyipedori iyong akiyalolong, anerai arai dadang alakara. Nyitwani iyong, anerai arai dadang Akiyiar. Ingolikis—a? Ingolikis—a? Nyimojongi anerai arai dadang asorokanut. Ka erai ngun...Erai jik nguna itemokino. Atemak ayong, " Okoe, nyerai nugu nguna eumokina—a!" ka ngabungei...Okoe, ekang! Ayiai ayong jik lore, kingolikisi.

Ka nai jik abu ayong eira Etoil. Ka abu kikaleu, tema, " Ngulu dadang imina iyong..." etacit anguna

etic kang. Nyacamit ayong edio tacit. Tema Inges, ibore dadang ngini imina iyong, ka dadang ngulu ikiminasi iyong, adau Akuj ainakin neni kon."

Atema ayong, " Kipuroi Ekapolon!"

Abu ayong atopupu egelana. Atotamak ebe, " Nyo mono egen? Atopupu ayong egelana." Abu atongolengolek ido engoliya. Lokitada, ayiai akuwan kang iriangirianga. Atema ayong, " Okoe, nyemaikina ayong atobongo, kire. Nyikicamak ayong olot."

Nai amaikina tolimomokinoi Emut. Alotoma akiruapakinnet, abu ayong atoyiakaun lokitada nabo, kingolikisi, ikongina.

151 Mere alotoma ngilapio ngiarei ngulu alunyarosi ipotu iyes kirasi ngun esiomunio alotoma Bussiness Men's Voice. Abu tolot nakwap dadang, kingolikisi. Ka Lokaato Norman, alotoma nege, ayeni ayong ebe eyiai inges adiokiding anege ataboong na. abu inges kijul anen, ido kiyakiya ngun alotoma ngikitabo. Abu tolot ngina kibois dadang. Ka apotu ngikedianakinak kigira toma, ikes ngulu alalak, ka temasi...

Epei anege, alimuni ayong lopei lo. Ayiakasi ngamiyai kec, anerai. Abu logo tomotun, tema, " Lokaato Branham, atakanikinnet kon eyiai toma Business Men's Voice..."

Ka etalaarit ayong Tommy Nickels, tari dang pa keyiai inges nabo kapei ka ngulu a Business Men. Nyayeni ayong kotere nyo, nai nyeyiai inges. Nai abu inges kiwuak toma nen jik iyookino, neni atemaritor ayong. Jik anen alotoma akaratas ngina a Trinitarian, tema inges, " Neni abunio ayong...Neni abunio Paulo kibatisa Alokiro a Yesu, ido kicikak ngitunga akitiyia ngunapei, adau ayong dang akitiyia ngunapei."

152 Kingolikisi, abu inges jik kiwuak inges ngun alopite angolo ayiakatar. Ingolikis—a? ka ido nai atotamak ayong, " Ekang!"

Abu ekedianakinan logo kigiru tema, " Lokaato Branham, atakanikinnet kon..."

Ngina, kebunit torau atakanikinnet. Ebe...Tokona, nyacamit ayong atemar, " akilocokinnet." Ani Paulo... Ani akadaritai ayong nakuj ngina ka apei ido engolik ngun, anibo nai Paulo ngolo aponi todakarai nakuj ngina angauni? Arai ngun inyoni? Abu inges tema nyerworikini tari nguna etapito ngun, kingolikisi, ani kedakaritai inges kidiama. Ani kerai adakario, nyayeni ayong. Nyepedori ayong atemar. Nyapedori ayong alimokin iyes.

Nai abu ekedianakinan logo tema, " Lokaato Branham, erai atakanikinnet kon ngina apupo erai Ngakigiret ka ajokak dadang akitodol ngina ilimunio iyong angole ayiakau nen." tema, " Angole alotoma Nakuj—a?" Ebe...Tokona kingolikisi ekalimonokinan ngol, aosou, ngatameta—a? Ingolikis—a? Tema inges, " Asubunitai Nakuj anguna angitunga, mere anguna angangolei."

153 Ejok, abu ayong eboikin kwap. Billy, lokoku kang anege, kiwuak akaratas toma nege naps ngina ekanisa angolo ngorot, neni aapiyarito ngilapio ngiuni kori ngomwo ngulu alunyar.

Atema ayong, " Lokaato kang ngolo minat, aumokinit ayong anguna aosou kon, nai, ka ayenut kon Ngakigiret. Mam pa abala ayong ebe ayiai ayong Nakuj. Atemarit ayong ebe ayiai neni ekoni paradise, anerai aroko Kristo eyiai kidiama, kingolik. Nai," atema ayong, " ani kepedori akisimwonikin iyong, tobobong neni Apukokino 19. Ka ngina ebunio Yesu alotoma nakuj ngina a Nakuj, Emiat angole ngina akwangan, ka ngikakwang dadang ngulu erukito kapei ka Inges emeto ngangolei." Kire. Erai ngun. Ee, ikote nen.

Ka alokidiana akibois nginapei ngin, ayiai epei ngolo ekoni egwole, ka epei ngolo ekoni emong, ka epei...Ejok, ekang, ai keyiakasi ngangolei nguna kepotu omut Eliya? Elosi nen akitodiun ebe, kingolikisi iyes, ecamito ngatameta nguna a itunganan idiobore ngini misiuna. Iyookino ngun.

154 Toanyutu tokona. Nai ayiai ayong atami, ikwa lokaato logo ngolo minat, Yokona...abu ayong atotamak ebe erai akibois ngina ajokan akiwuakin ngun, jik eroko nyegwolokino, kingolikisi. Kebunit Yokona kingolikinite Nen, ka ikes arai ngikaitotoi keng, kingolikisi, abu Ekapolon Akuj atocamak ayong engolik ngikaitotoi kang ka ngikakwang ngulu edarito Abunore ngina Ekapolon. Toanyutu, mam pa ayiakasi ikes kwap namuroet ngina a amuronot; mam pa arai nakang. Nai, arai lugu, ngulu keario. Ingolikis—a? Parai ngina kang kwap kwap namuroet angulu aponi toarai.

Tokona acamit ayong iyes kirasi ejok. Ido agwolokini ayong, kire alotoma ngadakikai ngatomon, alotoma ngisai ngiomwon, erai katubok ayong inges ido erikak taparacu.

Kingolikisi. Mam pa arai ikes...ngulu abu Ekapolon eketodik ayong, Ateran, mam pa ayiakasi ikes nagule ngina angulu aponi toarai, mam, amuroet ngina amuronot angulu keario; nai kepotu toriamut ngikasoi ngulu akwangak, kan acamun ajokis ngina Akivot angina eyiari. Adau Kristo Ainakin ikes ngikasoi ngulu akwangak. Nyatami ayong ebe, kan angar...

155 Kori, atami ayong, ebe, kan angario ngina Akipucet angina a Ngakan ana, anupit ayong, ebe erai ngina angar neni yok. Abu ayong etiyia nugu alotoma ngatameta nguna ajokak, kapei ka apukokino ngina ilere alokingaren Akuj. Mere akikatakinit jik akitarau inges, anerai arai ayong jwijwi ngolo etidingit ngirwongeta, mam tari araun edio kec. Nai adaun angakin ayong tokona.

Ka atamuni ayong ibore ice nabo. Kan angario ngina Akpucet angina a Ngakan ana, alotoma akolongit na, itenikini akitatam anen, ikotere ayong erworikini, anguna angitai angulu ejotoete. Tokona, abu ayong atoanyu ebe eyiakasi ngitunga toma nege ngulu nyenupito ngun, kingolikisi, alotoma ngitai ngulu ejotoete. Atami ayong ebe itopegete Nugu ngun. Nyejotoete ikes. Eyiarete. Ngawat kec, ejotoete. Nai, ngitai, nyeyiakasi toma nalyel, eyiakasi kingaren Akuj, kingolikisi, kwap namuroet.

156 Nege inges agelanitor ayong aneni alokaato angolo minat, eketataman. Ka, abu ayong atoanyu, ayeni ayong ebe abu engolik ngice angitunga keng iboyete anege. Ido, abu ayong atoanyu ebe erai logo eketataman ngolo apolok. Erai inges edakitar, ka Edakitar ngolo itatamitai ngakiro nguna ka Akuj, ka eyiakatar Ph., LL.D. ka erai etunganan ngolo ajokan kire. Ayeni ayong ebe kebu inges toeka, alotoma apaki na. nai arai inges etunganan ngolo ajokan, ka ekegiran ngolo ajokan. Ka erai inges Lokaato Uriah Smith, ka ekegiran ngolo a Daniel ka Apukokino.

157 Tokona, neni kus angitunga angulu irakosi ngikewuapitok akitatam keng, kingolikisi, tokona nyacamit ayong...nyarai ayong jik...nyacamit ayong atolimu nugu alotoma abanganut, nai acamit ayong jik...Ingolikis—a?

Nai, Lokaato Smith, ka ekatakinite akingiang, kingolikisi, ka ekatakinite akingiang ngitai ngulu ejotoete, anen abu inges tolimu ngun, " Ejotor etau. Ka emame namuroet ngina angamuronisia a Nakuj. Ngin, namuroet bon ngina irworitai erai," ngina enupit inges eyiai Nakuj, " erai namuroet ngina ekinyate." Nai neni kus angitunga angulu minan...Ka mere agelanut ka lokaato kang. Egeno ayong akiriamun ka inges lowae ngoloce, kingolikisi. Mere agelanut aneni eketataman angolo apolon angol.

158 Nai jik akitodikin iyes epite ngolo eponiata Nugu akitopeg ngun, kingolikisi. Epote ngun akitopeg ngun. Angario ngina Akipucet ana, alotoma akolongit ngina esidion na, ebuni jik alemar ngitai ngulu ejotoete alorot.ingolikis—a? Eyiarete ikes. Nyetwakito. Ingolikis—a? Toanyutu.

Toanyutu nugu tokona. Tokona, erai kemame namuroet ngina angamuronisia a Nakuj, ai nai eyiai amuronot ngina angasecisia iboyio anen, erai Imesek—a? Emaikina toyiai akibois ngina iboyio Imesek ngini earitai ngin, ngini ibwaliyarito ngaokot, eperi anen, neni eyiakasi Ngaokot...ngun.

Tokona, arai ekinyate ibore ngini akukuny, ngiboro ngulu kukuny ngulu ecunyete ikes, ngulu Ebal Ebaibul ebe arai " ngakilipasinei nguna angikakwang." Kerai tomame amuronot anamuroet, ido nai pakidianario ngakilipasinei. Erai bon k Ngaokot, alotoma amuronot ngina eyiai namuroet, ngina ecamakini ngakilipasinei toloto neni ka Akuj.

Adiakarit Lokaato Smith, kingolikisi. Mere apegakina ka inges; atami ayong ebe esilereun ayong, kapei ka amina ngina ekaitotone ka akereru anguna etic keng angolo apolok, kingolikisi. Nai adiakarit inges.

159 Abu Akipucet ngina a Ngakan totakanu, kingolikisi, kingolikisi; ngiboro ngulu alalak ngice, erai kikamunito iyes ngun. Ingolikis—a? Edarit ayong ngakingiseta kang, kingolikisi, ani...Ejokak dadang.

Tokona, ai ayiai asaduku; ngolo aritai, ngolo awanitai, ngolo alelete ngaokot, Imesek ngini ebwaliyarito ngaokot anguna acamunet, kotere ngakilipasinei nguna ekinyate nugu?

Toanyutu, ebal Ebaibul ebe, " Ani kemunaun akuwan na ngina anakwap ngina ikiboyio iwon, ikiyiar apei ngina ikidarit iwon." Erai neni engolikinia ayong ngikakwang ngul. Ingolikis—a?

160 Toanyutu nabo ngina ebunio ikoku...kisonikinoi ayong nabo ngakaitotoi, anguna erwor angolo ilere alogo alokingaren ngaberu nguna cicik. Nai, kingolikisi. Ngina epotiyorio toto, ka akuwan ngin anakook ebolia ka kidongae, imisiut iyes, erai akuwan ngina etakani. Ka jik ikwa ngina itiyia asubio alotoma akuwan ngina etakani...

Ingolikinitotor iyes ngaberu kus eroko ngini cici ngin nyidouno—a? Erai inges jwijwi, ngina ajokan, ekaku erauni ngina ajokan, ngina epatana. Ani pa keyiakauna, alotoma akiyiar keng dadang, eyiakaun nai anen. Ingolikinitotor iyes epite ngolo iyaparor inges kori epupunio, yenunitotor iyes atatoto—a?

Ka kingolikisi iyes edio kasecan alokinga anen, ekienar toto ngina epoti. Atami ayong ebe erai ngun nguna abanganut. Erai ngin akiyiar ebunit nakwap.

Nai iyenunitotor iyes, alodoyete toto ngin esibit eyiai adiopupunet ngina abobon—a? Nyo nai ngin? Erai akuwan ngina cici ngina ekuwam, akiyiar ngina ekuwam, idarit Alomar toma nakuwan ngin cici ngin nginapei paki idounere. Tokona erai inges ngini donupe; nai, ngina idounere, edoun. Ebuni akuwan ngina ekuwam akimorikin ka akuwan ngina etakani.

161 Ka, nai, itatami Ebaibul ebe ikirai iwon ngulu ikiurunitai ngulu ka Akuj. Ikirai iwon ngulu ikidounitai alotoma Ekuwam ngolo Akwangan, ebe, alotoma yok erai Kristo, lokoku ka Akuj eyeunitai alotoma yok. Ka nai ngina emunaror akuwan ngina akwap nagia, ebuni akuwan ngina ekuwam na anamoliteny anguna ka akwap, eyiai nai akuwan ace ngina idarit akidiar inges. " Erai kemunar akuwan na ngina anakwap, eyiai akuwan ace akidiar inges." Enapi akuwan na akuwan ngina nyetwani. Nguna ka awap enapete nguna anakuj. Nugu, ingolikis iyes nguna alosikinit ayong—a? eyiai akuwan ngina ikinapit iwon tokona ngina esecana; nai, alosubunitere keng, ikwa ngun, erai akuwan ace ngina ikilosu iwon.

Ka alakara ayong nooi neni ka Akuj kotere atemari ayong, ikwa ekeyokon kus ka lokaato kus, adau ayong akingolikin ngitunga ngul, nai kingarakinai ayong, alotoma akuwan ngin, ido erumu ikes angakan kang. Iyookino ngun. Toanyutu.

162 Toanyutu. Kingolikisi Musa, Eliya. Kedau Musa atwanare, ka aponi yarai Eliya toma Nakuj, abu inges towua anege alo Moru angolo Akilocokinet kapei ka ayenut keng ngina ewor, akipup, amisiyanar, ido kirworikinos ka Yesu eroko akibubukino. Tokona, alikabila akuwan ayiakatar inges?

Kingolikisi Samuel, kedau atwanare ngikaru ngulu eapiyarito ngiarei. Aponi tonyaraunai nabo anaturukan ataboong ngin, emuron ngolo ka Endor, ido kirworikinos ka Saul angangajepa; kira Saul, tobongok Saul, ka toanyu ngiboro ngulu aloseite atakanun. Aroko, ekuwam keng nyilocokino. Arai inges ekadwaran.

163 Ngina abunio ekuwam ngolo ke Eliya lotunganan, emekini inges ikwa Eliya. Elosi inges nalongisat. Eminakini ingesalongisat. Erauni ngolo itengerit ngaberu nguna aronok. Ebuni inges adingakin ngirwongeta. Nyebuni inges akiwan idiotunganan. Ka erai ngun...Erai, erauni ngol ekuwam keng. Arai, anginapaki ebunio inges, kingolikisi.

Erauni Musa itunganan nginipei ikoni neni.

Tokona, ka ikiriamuni iwon, alotoma Apukokino 22:8, ngunapei nguna ikote neni.

Tokona, kori akirikakin ngun, kotere ngulu...Ngitai ngul (tokona kitete nugu) alokwap namuroet, anguna ka angaret angina Akipucet ana, ngulu keponi toarai ameun apaki ngina ka atwanare a Kristo ka alosit ngina Ekanisa kidiama; atukot ngina a Eichmann, ka ngul dadang, Ngiyudayan ngulu iyookino ngulu eyiakatar ngirworwa kec Lokitabo. Erai kiyanyu iyong, lokaato kang, alotoma Ngakigiret, epedorete ikes erwor, ikaleinete, irworosi, ekupete, ka ayiakatar ngiboro ngikan ngulu apupunet. Mere ngulu ejotoete analyel, emam nguna eyenete. Arai ikes ngulu akenyete nooi, ka apedorete akirworo, kirworik, apupete, ngini bore dadang. Iyookino ngun—a? Okoe, kingarakinai isua!

164 Ngadakikai ngarei. Amen. Ikitimokinete anerai ekesiboi ayong iyes atutubet ngina esaa. Mam, nyapedori ayong, mam pa amaikina ayong atolimu ngun, kingolikisi. Ingolikis—a? Iyookino ngun, kingolikisi.

Nai, kingolikisi, anege erai alopitene angolo edolit angolo amisunitor ayong. Ka alopitene angolo apukokino angina akainakinio ayong ataparacu na jik eroko nyecauna akolong, Ekapolon Yesu Kristo, eyiai Akipucet ngina a Ngakan nen engara, alosit ka ngunace ngomwon. Kan ajokis Keng, abu Inges akainaki ayong, ajokis Keng neni kus ka ka ayong. Ikitalakari iwon Inges kotere ngun. Ka, kan akingarakinat Keng, acamit ayong akiyar aapikinit nooi...ikwa ngina ayiaria, etatami nguluce akitiyia ngunapei ngun, akitodol ngina iriamakinere ayong ka Inges, kapei ka iyes, alotoma Akibuses, ngina irikakinotor ngiboro dadang. Amina ayong Inges anguna anu, ka erai nguna edolito anayenut kang neni a Ngun.

Ka anupit ayong kire, etau kang adadang, ebe apukokino ngina ngina esilereunere Akipucet ngina ka Apei, ngina a Ngarei, a Ngauni, a Ngomwon, ka ngina a Ngakan, erai tokona ngina angar neni yok.

Amina ayong Inges, amina ayong Inges

Anerai abu Inges kisiau aminakin ayong

...?...

Alokitoi angolo a Kalibario.

[Abu Lokaato Branham toek amina ayong Inges—Ed.]

165 Tokona, ekililingat, akiyapara, alokingaren Akuj! Ikwa ngina ikingolikinia iwon Akipucet na engar neni yok, Akuj elemari ngidwee Keng ngulu minan ido kitumudukan ngakonyen kec, ido kiyakiya ikes, anerai ngikisila Keng itanito etube anguna asecit. Totamak anguna angun. Ngikisila Keng, ka Asegis Keng itanit akiyookino. Ekisil emame akisicanet mere ekisil. Ka ngikisila Keng elope, Elope, nyemunari Inges ido torubakinite erai Akuj.

Inges nai abunio Akuj toraunia etunganan. Mam pa apedori inges akiya akicilunyokinet, ikoku nginipa arai...jik ikoku ca neni Keng, kori idiobore. Abu Akuj torau Akuj ka Lokoku dang, erot bon ngolo apedoritor

Inges akitiyia ngun ejok. Amaikina Akuj ya akisicanet, Inges Elope. Pa keraunit Inges ngolo iyookino, akiwuakin ngun neni a idiotunganan a ice. Nai, etunganan ngolo arai Yesu arai Akuj, itoyenuna alotoma akuwan, ngina arai Emmanuel.

Ka akitiyia ngun, ka akiya Ateran, ka alakun atukot ngina a Ngibukui angulu cario, amaikina Inges kitumudukan ngidwee Keng Elope. Ido nai kisican ikes anguna angun, alotoma akuwan, anguna akinger. Nai abu ajokis keng inaki ikes ngikasoi. Nai, Akiyar, kingolikisi nguna apotu totakanut.

166 Ka ani kemaikina Inges akitiyia ngun, ikotere iwon ayiakaunor apaki, ikokinio nai iwon engerio apaki ngin alotoma amina—a? Erai keyiai toma naduketait na, ataboong na, itunganan ngin, kedit kori kemojongit, ngini eyiai alotoma apaki na ngini anger apaki ngin ngina abu Akuj totacia etiae ngolo ikoni ngin, ka tocamite iyong acamun ainakinet ngina ikoni ngin neni ka Akuj, ataboong na; ebe nyemaikina iyong, ikwa ngina ikiyenia iwon, arau ngini ikiario, tari kirauni. Nai adaun alemun anguna kon ekaso. Ka ani kikongikongi Akuj etau kon tokona, kaninyo pa icamunia ngun! [Kikongikongok Lokaato Branham alitare—Ed.]

Tokona esijuroto ngakes yok nabo.

Ani keyiai itunganan ngin, kori ngitunga, ngul toma ne, ngulu ecamito ngun, kori ngulu ecamito acamun ngun alotoma anupit kus alotoma Ngaokot nguna abukrio nguna kebu Akuj tobuko anguna kus, tocanik idiobore ngini pa apedori idiotunganan. Kemaumukauna idiotunganan ngini etwani ngini apedorit ariamun ngican ikongina. Akitodol, apipil Keng atiakun ngakipi aneni a Ngaokot Keng, alotoma ngamori Keng. Eroko Inges nyeloto Kalibario, eliminun Ngaokot alotoma Akuwan Keng, kapei ka etau ngolo arieba ka ngolo edangidangit nguna amaikina Inges kitiyia. Nai, kepedorit awoun ngun, nai alotoma alacakina abu Inges kitiyia ngun anguna kon ka ayong. Ipedori iyong akinger amna ngina ikoni ngin—a?

167 Ka kingolikisi iyes ngun tokona, kan angario ngina a Ngakipuceta anugu; ebe nguna itiyiata iyes, ka nguna adau Akuj akitiyia anguna kon. Ka irakosi iyes jik ngulu inakis akiyar kus dadang neni ka AKUJ, ka ikilemuni Inges iyes anakan eketepangan angolo a Kristo anguna iyiakasi iyes tokona, icamunete iyes ainakinet Keng, kan jik akiker ngakan kus neni Keng, ibasi, “ Akuj, kan nugu, ayiai ayong akitodiyar, acamunit ayong ainakinet ngina ajokis”?

“ Ka, Lokaato Branham, eitanit ayong ngakilipasinei kon, erubakinete ngun ikinyoma.”

Kikiasi ngakan kus, ido elipi ayong. Ikiterereng Akuj iyes. Ikiterereng Akuj iyes. Tolosikisi ngun tokona. Nyitiyiais ngun mati ilosikinit iyong ngun. Ka neni jik iwaur iyong, tocamu inges anenipei. Anerai, totamunito, pakikiarito iyes ngakan kus mati eyiai idiobore ngini abu itolimok iyes atemar kikiasi ikes. Ka emam idiobore ngini abu kitiyia ngun mati Akuj.

168 Nai, tokona, ngina ingolikiniata iyes Ngakigiret engarosi jik! Ingolikis iyes nguna keyiakasi itiyiasi, alotoma ngaturio, ngikaru ngulu alunyarosi, ngikaru ngatomoniarei kori ngatomoniuni. Itete iyes jik itodiuna jik. Itete iyes Ngakigiret elomorito jik nguna apotu totakanut, ka nguna eyiakasi atakanun. Ido, nai alotoma anupit loticisio ngulu a Kristo, neni iboyioto iyes tokona, ka ikiasi ngakan kus, temasi, “ Ameun alotoma adakika na, erai nguna erikakin. Aya ayong Kristo tokona erai Ekalakunan kang. Ka abuni ayong akiyar anguna Keng, alotoma akiyar kang dadang. Ka acamit ayong Akuj ekelelebek ayong Ekuwam ngolo Akwangan.” Ka ani keroko nyibatisa iyong Alokiro a Yesu Kristo, eyiai akipanyi ngina angakipi ikidarit iyong.

Elipa iwon.

169 Ekapolon Akuj, ayiakasi ngakan nguna alalak kiding ngitunga, nguna apotu tolot kidiama. Ayeni ayong kire ebe Irai Iyong Ekapolon Yesu ngolopei abu tolemu acamunet anguna kosi, ngikaru ngulu alalak ngulu alunyar. Ka kan akingolikin Ngakipuceta ngun isilereunio. Ka ngiboro ngulu apolok ngulu apotu totakanut anege alotoma ngikaru ngulu apotu tolunyaros, anupit ayong etau kang adadang ebe eyiai ekek ngolo ka akisionio akisiakin agwolokin, ka iyiai Iyong tokona ageun alosit Kon alakun ngitunga Kon. Eringa eyiai agule, ka ngikekia engara, ikwa ngina ayiakatar alorwa a Noa, kimiek ngitai lugu ngulu minan ngulu eyiarete alotoma ngakiboisio nguna emunaar adiokolongit, ngulu apotu kikiasi ngakan ngun, toma kec; anguna akiki kec ka anguna akitunet kec, ebe tonupa ka tocamut ainakinet Kon neni kec, anguna akiteyiaro, neni Ekitabang angolo epucitai alogo angolo ikingakin isua. Inaki neni kec, ataboong na, Ekapolon, ekaso ngolo ka Akiyookino ngolo a Yesu Kristo, ido torapaki ngitai kec toma ngun, ikotere epedorete ikes akiwau alokingaren Kon Akolongit ngin ngina eapi nooi, edolito, kan Ngaokot nguna a Kristo.

170 Ekapolon Akuj, Ani pakibatisauna ikes toma Lokiro ngolo a Yesu Kristo! Ka neni apukokino angina ibu iyong ikinaki ayong etapito ngun; ka etete ebe abu Paulo tolimok ngitunga ngulu keponi kibatisai ebatisimu angolo a Yokona, kibatisaunos nabo Alokiro a Yesu Kristo, ikotere eriamunete Ekuwam ngolo Akwangan, alotoma Ngiticisio 19. Engita ayong ebe ibuni Iyong akitap ikes, Ekapolon, nguna ka Akiyookino, ka kimiek ikes itokerasi Iyong.

Ka nai anakerarit acamunet kec, ka anakerarit akiki kec, ka neni angakipi; kimiek Iyong, anabongun, kilelebik ikes Ekuwam ngolo Akwangan, anguna ka apedor angina akidianakin, alotoma akiyiar kec dadang. Ewuakini ayong ikes tokona neni Kon, Alokiro angolo a Imesek angina erai amuronot ngina ka Akuj, Yesu Kristo. Amen. Amen.

Amina ayong Inges, amina ayong Inges

Anerai abu Inges kisiau aminakin ayong

Ka abu togielu akiteyario kang

Alokitoi angolo ka Alibario.

171 Tokona, neni kus angulu ikiarito ngakan kus kidiama. Tokerasi akicket ngina Ekuwam, ngina ebuni akiwuapakin ngkisila ngulu Akirot, anguna ekasecan angolo akii. Kiwuapa Inges, alotoma ngolotic dadang. Ka ebuni Akuj ngina a Nakuj akitaci iyes anguna awuetait kus kotere Inges. Ikiterereng Ekapolon iyes.

Ataboong ngina ataparacu, yautu ngabaruwai kus ka ngakalamua, tokona, ikwa ngina iyiakatar iyes. Ikitanit iwon ayiakaun nege alotoma apaki nginapei ngin, alotoma epei saa ka atutubet jik, kecamaki Ekapolon. Ka kan...kilipete anguna kang, ikotere Akuj engari Akpucet ngina a Ngakankapei neni kang, taparacu, ikotere atopedo ayong ayaun Inges neni kus ikwa ngina abunio Inges yaunia Ngun neni kang. Akitodol nai, ngina ikiyekinio nabo. Mere bon alotoma ngieten, nai alotoma akipurit neni Keng ngolo abu totwan anguna yok ka itolaku iwon. Amina Ayong Inges.

A...

Eyiai nege ekeyokon kus tokona.

...amina ayong Inges, amina ayong Inges

Anerai abu Inges ekingaren atominaki ayong.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7